
ਨਾਂ ਸ੍ਰਰਜ ਨਾ ਚੰਦ ਤੇ ਨਾਂ ਹੀ ਬਿਜਲੀ ਦਾ ਚਮਕਾਰਾਂ, 
ਸਾਡੇ ਅੰਬਰ ਤੇ ਹੈ 'ਕੱਲਾ ਬੌਦੀ ਵਾਲਾ ਤਾਰਾ । 

ਉਸਦੀ ਸ਼ੋਖ਼ ਅਦਾ ਦੇ ਹਿਸੇ ਇਕ ਨੰਬਰ ਨਾ ਆਇਆ, 
ਕਾਲ ਵਰਕੇ ਰਿਹਾ ਪਰਤਦਾ ਸ਼ਬਦਾਂ ਦਾ ਵਣਜਾਰਾ । 
ਮਾਰੂ-ਥਲ ਤੇ _ਸਾਗਰ ਵਿਚਲੀ _ ਦਰੀ _ਮਿਟਦੀ ਜਾਪੀ, 
ਪੱਥਰ ਦਿਲ ਦੀ ਅੱਖ 'ਚ ਜਦ ਮੰ ਡਿੱਠਾ ਹੌਝ੍ਹ ਖਾਰਾ । 
ਤਾਅਨੇ _ਮਿਹਣੇ ਖ਼ੰਜਰ _ ਸ੍ਰਲੀ ਕਿੰਨੇ _ ਜ਼ੁਲਮ ਸਹਾਰੇ, 
ਹਾਲ ਮੁਰੀਦਾਂ ਦਾ ਨਾ ਜਾਣੇ ਫਿਰ ਵੀ ਮਿੱਤਰ ਪਿਆਰਾ । 

ਕਥਾ ਮਾਰਵਾੜ ਦੀ 


2. 


ਨੂੰ ਕ੍ਰਿਤਾਰਥ 


ਸਤਿਗੁਰੂ ਜਗਜੀਤ ਸਿੰਘ ਜੀ ਸੰਗਤਾਂ 
ਕਰਨ ਲਈ ਦੂਰ ਨੇੜੇ ਦੇ ਇਲਾਕਿਆਂ ਨੂੰ ਕਦੇ ਕਦਾਈ' 
ਦੌਰਿਆਂ ਰਾਹੀ' ਵੀ ਨਿਵਾਜਦੇ ਹਨ । 

ਇਹ ਦੌਰੇ ਪਾਠਕਾਂ ਲਈ ਵਿਸ਼ੇਸ਼ ਦਿਲਚਸਪੀ ਦਾ 
ਕਾਰਨ ਹੁੰਦੇ ਹਨ । ਪਿਛਲੇ ਸਾਲ ਅਜਿਹੇ ਅਜਿਹੇ ਇਕ ਦੌਰੇ 
ਨਾਲ ਸਰਦਾਰ ਰਾਜਿੰਦਰ ` ਸਿੰਘ ਗੁਰੂ ਸਰ ਜਿਹੇ ਅਨੁਭਵੀ 
ਲੇਖਕ ਵੀ ਨਾਲ ਸਨ । ਉਹਨਾਂ ਆਪਣੇ ਪ੍ਰਭਾਵ ਆਪਣੇ 
ਨਿਵੇਕਲੇ ਅੰਦਾਜ਼ ਵਿਚ ਕਲਮਬੰਦ ਕਰਕੇ ਵਰਿਆਮ ਲਈ 
ਭੇਜੇ ਹਨ । ਇਹ ਖੁਲ੍ਹੀ ਡੁਲ੍ਹੈ ਰਚਨਾ ਰਿਪੋਰਟ ਵੀ ਹੈ ਅਤੇ 
ਸਫਰਨਾਮਾ ਸਾਹਿਤ ਵੀ । ਇਸੇ ਕਰਕੇ ਇਹ ਅੱਜ ਵੀ ਨਵੀ 
ਨਰੋਂਈ ਹੈ । --ਸੈਪਾਦਕ 


ਨ ਨ ਗੀ ਆ ਆਕਲਆਕਲਅਕਖਖਖ=ਘ 


ਉਜੜ ਥੇਹ ਵਸਾਇੰਦਾ ਪਿਆਰਾ 

ਸ੍ਰੀ ਭੈਣੀ ਸਾਹਿਬ ਦੇ ਹੋਲੇ (ਮਾਰਚ ੧੯੯੦) ਉੱਤੇ 
ਹੀ ਹੁਕਮ ਹੋ ਗਿਆ ਸੀ ਬੀਕਾਨੇਰ ਦੇ ਦੌਰੇ ਦਾ । ਜਦੋ ਸਤ 
ਤਰਸੇਮ ਸਿੰਘ ਜੀ ਤੋ ਤਫਸੀਲ ਪੁਛੀ ਤਾਂ ਗੱਲ ਹੋਰ ਦੀ 
ਹੋਰ ਹੀ ਬਣ ਗਈ । 

ਮੈ ਜਦੋਂ ਅਚਾਨਕ ਟਿਬੇ ਵਾਲੇ ਬਾਗ, ਸ੍ਰੀ ਜੀਵਨ 
ਨਗਰ ਵਿਚ ਸਤਿਗੁਰੂ ਜੀ ਨੂੰ ਜਾ ਮੱਥਾ ਟੇਕਿਆ, ਤਾਂ 
ਕਹਿਣ ਲੱਗ-- 

ਤੂੰ ਤਾਂ ਕਿਹਾ ਸੀ--ਮੈ' ਵੀ ਬੀਕਾਨੇਰ ਆ ਕੇ ਮਿਲ 
ਪਵਾਂਗਾ । 

ਮੈਂ ਕਿਹਾ ਜੀ ! ਸਾਡੇ ਵਾਸਤੇ ਏਹੋ ਬੀਕਾਨੇਰ ਹੈ । 

ਸਤਿਗੁਰੂ ਜੀ ਕਹਿਣ ਲੱਗੇ--ਗੱਲ ਠੀਕ ਹੈ । ਸਾਡੇ 
ਨਾਲੀ ਦੇ ਇਲਾਕੇ ਨੂੰ ਲੋਕ ਬੀਕਾਨੇਰ ਹੀ ਸਦਦੇ ਨੇ । 

ਟਿੱਥੇ ਦੇ ਪੱਕੇ ਹੋਏ ਬੇਰ ਜਿਨ੍ਹਾਂ ਦੀ ਯਾਦ ਨਾਲ ਅੱਜ 
ਵੀ ਮੂੰਹ ਸੁਆਦ ਸੁਆਦ ਹੋ ਜਾਂਦਾ ਹੈ । ਕਾਲਾ ਗੋਲਾ, ਮੋਟਾ 
ਸੇਬ, ਲਾਚੀ ਬੇਰ ਉਮਰਾਨ । ਸਾਰਿਆਂ ਦਾ ਅੱਡੋ ਅੱਡ 
ਸੁਆਦ । ਸਤਿਗੁਰੂ ਜੀ, ਕੱਲੋਂ ਕੱਲੋਂ ਬੂਟੇ ਕੋਲ ਜਾਂਦੇ ਅਤੇ 
ਬੇਰ ਤੋੜ ਤੌੜ ਕੇ ਸਾਨੂੰ ਸੁਆਦ ਚਖਾਂਦੇ । ਨਮੂਨੇ ਛਕ ਕੇ 
ਹੀ ਆਦਮੀ ਰੱਜ ਜਾਂਦਾ ਹੈ । ਸਾਰੇ ਹਰਿਆਣਾ, ਰਾਜਸਥਾਨ 
ਤੇ ਪੰਜਾਬ ਵਿਚ ਇਸ ਟਿੱਥੇ ਦੀ ਵਿਸ਼ੇਸ਼ ਉਪਲਬਧੀ ਹੈ । 

ਮਹਿਕਮਾ ਖੇਤੀਬਾੜੀ ਤੇ ਜੰਗਲਾਤ ਨੇ ਕਿਹਾ ਸੀ--- 

ਟਿੱਬੇ ਉੱਤੇ ਕਿੱਕਰ ਜਾਂ ਅਰਿੰਡ ਹੋ ਸਕਦਾ ਹੈ । 

ਮਹਿਕਮੇ ਨੇ ਸੈੱਕੜੇ ਕਿੱਲੇ ਕਿੱਕਰ ਬਿਜਾ ਰੱਖੀ ਸੀ 
ਟਿੱਥਿਆਂ ਉੱਤੇ । ਸਤਿਗੁਰੂ ਜੀ ਨੇ, ਕਿੱਕਰਾ ਪੁਟਾ ਕੋ, 
ਅਨਾਰ, ਕਿੰਨੋ, ਅੰਗੂਰ ਅਤੇ ਬੇਰ ਭਰਵਾ ਦਿੱਤੇ । ਅਤੇ ਦਿਨਾਂ 
ਵਿਚ ਈ ਟਿੱਬੇ ਦਾ ਕਿੱਲਾ-ਅੱਠ ਹਜ਼ਾਰ ਤੋ' ਸੱਠ ਹਜ਼ਾਰ ਗੋ 
ਗਿਆ । ਟਿੱਥੇ ਦੀ ਕੀਮਤ ਤਾਂ ਭਾਵੇ` ਲੋਕਾਂ ਵਧਾ ਰੱਖੀ ਹੈ 
ਪਰ ਆਬਾਦ ਕੇਵਲ ਸਤਿਗੁਰੂ ਜੀ ਨੇ ਹੀ ਕੀਤਾ ਹੈ । ਅਤੇ 
ਕਰਾਮਾਤ ਵਾਲੀ ਗੱਲ ਇਹ ਹੋਈ ਹੈ ਕਿ ਜਦੋਂ ਸਰਕਾਰ 
ਨੇ ਬਾਗੇ ਬਹਾਰ _ਨਾਲ ਸਰਸ਼ਾਰ ਟਿੱਬਾ ਵੇਖਿਆ ਤਾਂ ਚਾਰ 
ਲੱਖ ਦੀ ਮਦਦ ਪਰਵਾਨ ਕਰ ਦਿੱਤੀ । ਹੁਣ ਟਿੱਥੇ ਉੱਡੇ 
ਸਰਕਾਰੀ ਟੈ'ਕ ਤੇ ਟਿਊਬਵੈੱਲ ਵੱਖਰੇ ਢੰਗ ਨਾਲ ਕੌਮ ਕਰ 
ਰਹੇ ਹਨ । ਮੁਲਾਜ਼ਮ ਵੀ ਸਰਕਾਰੀ _ਤੇ ਸਾਮਾਨ ਵੀ ਸਰ- 


ਕਾਰੀ । ਟਿੱਬਾ ਅਸਾਡਾ । ਟਿੱਥੇ ਦਾ ਅਨਾਰ, ਜੌ ਅਤਿਅੰਭੰਵੈਂ ੩. 


ਮਿੱਠਾ ਹੈ, ਵੀਹ ਰੁਪਏ ਕਿਲੋ ਵਿਕਿਆ ਹੈ । ਹੁਣ ਅੰਗੂਰ 
ਲਗ ਰਿਹਾ ਹੈ । ਉਹ ਅੰਗੂਰ ਜੇ ਪੰਜਾਬ ਵਿਚ ੨੦ ਡੋਂ' 
੩੦ ਰੁਪਏ ਫੀ ਕਿਲੋ ਵਿਕਦਾ ਹੈ । ਸਤਿਗੁਰੂ ਜੀ ਦੀ ਇਸ 
ਕਰਾਮਾਤ ਦਾ ਪ੍ਰਭਾਵ ਸਾਰੇ ਹਰਿਆਣੇ ਉੱਤੇ ਪੈ ਰਿਹਾ ਹੈ । 

ਨਿਰਾਲਾ ਸ਼ੰਸਾਰ 
ਮਾਰਵਾੜ ਜੇਸੇ ਨੀਰ ਬਾਲਹਾ 

ਜਦੋ' ਅਸੀ ਪੰਜਾਬ ਛਡਦੇ ਹਾਂ ਤਾਂ ਬਹੁਤ ਕੁਝ 
ਨਵਾਂ ਨਿਵੇਕਲਾ ਨਜ਼ਰ ਆਉਣ ਲੱਗ ਪੈੱਦਾ ਹੈ । ਸਤਿ- 
ਗੁਰੂ ਜਗਜੀਤ ਸਿੰਘ ਜੀ ਦਾ ਰਾਜਸਥਾਨ ਦਾ ਦੌਰਾ- 
ਸ਼ਾਇਦ ਸੁੱਕੇ ਹਰੇ ਕਰਨ ਵਾਸਤੇ ਹੀ ਸੀ । 

ਜਦੋਂ ਮਨੁੱਖ ਹਰੇਵਾਈ ਅਤੇ ਸਿਮ-ਸਿਮ ਕਰਦੀ 
ਧਰਤੀ ਤੋਂ ਉਪਰਾਮ ਹੁੰਦਾ ਹੈ ਤਾਂ ਖੁਸ਼ਕੀ ਭਲੀ ਲੱਗਦੀ 
ਹੈ। ਜੀਵਨ ਨਗਰ ਤੋਂ' ਜਦੋਂ ਸਿੱਧਾਂ ਬੀਕਾਨੇਰ ਸ਼ਹਿਰ ਨੂੰ 
ਕਾਫਲੇ ਨੇ ਮੂੰਹ ਕੀਤਾ, ਉਸ ਵੇਲੋ ਸੰਗਤ ਵਿਚ ਬਹੁਤ 
ਉਤਸ਼ਾਹ ਸੀ । ਸਿੱਧਾ ਤਿੰਨ ਸੌ ਕਿਲੋਮੀਟਰ ਦਾ ਸਫ਼ਰ । 
ਇਹ ਸਫ਼ਰ ਵਧੀਆ ਵੀ ਸੀ ਅਤੇ ਘਟੀਆ ਵੀ । ਪਰ ਸਤਿ” 
ਗੁਰੂ ਜੀ ਦੇ ਨਾਲ ਹੋਣ ਸਦਕਾ ਘਟੀਆ ਵੀ ਵਧੀਆ ਬਣ 
ਗਿਆ ਸੀ। ਬੀਹੜ ਬੀਆਬਾਨ ਤੁਸੀ ਸੁਣਿਆ ਤਾਂ ਜ਼ਰੂਰ 
ਹੋਵੇਗਾ ਪਰ _ਵੇਖਿਆ _ਬੜਾ ਘਟ ਹੋਵੇਗਾ । ਉਦਾਸ 
ਪ੍ਰਕਿਰਤੀ ਦਾ ਚਿਹਰਾ ਵੇਖਿਆ ਹੀ ਬਣਦਾ ਹੈ । ਰੁੰਡ-ਮੁੰਡ 
ਜੰਡ-ਟੁੰਡ ਮੰਡ ਝਾੜੀਆਂ । ਇਉ' ਜਾਪਦਾ ਹੈ ਜਿਵੇ ਭੁੱਖੀਆਂ 
ਆਈਆਂ ਭੇਡ-ਬੱਕਰੀਆਂ ਅਤੇ ਉਠਾਂ ਨੇ, ਸਾਰੀ ਬਨਸਪਤੀ 
ਨੂੰ ਚੱਟ ਕਰ ਦਿੱਤਾ ਹੈ । ਸਿਰਫ਼ ਨਿਸ਼ਾਨੀਆਂ ਹੀ ਬਾਕੀ 
ਬਚੀਆਂ ਹਨ । 

ਸੋ ਤੋਂ ਇਕ ਸੌ ਦਸ ਕਿਲੌਮੀਟਰ ਦੀ ਰਫ਼ਤਾਰ 
ਉੱਤੇ ਜੀਪਾਂ, ਕਾਰਾਂ ਦੌੜ ਰਹੀਆਂ ਸਨ । ਜਿਉਂ-ਜਿਉਂ 
ਅਸੀ' ਅੱਗੇ ਵਧ ਰਹੇ ਸਾਂ ਤਿਉ'-ਤਿਉ' ਸਫਰ ਹੋਰ ਲੰਮਾ 
ਹੁੰਦਾ ਜਾਪ ਰਿਹਾ ਸੀ । ਮੀਟਰ ਵੇਖ ਕੇ, ਜ਼ਰੂਰ ਧਰਵਾਸ 
ਹੁੰਦਾ ਸੀ, ਕਿ ਅਸੀਂ ਸਚਮੁਚ ਹੀ ਅੱਗੇ ਵਧ ਰਹੇ ਹਾਂ । 
ਅੱਖਾਂ ਨੂੰ ਸੁਖ ਦੇਣ ਵਾਲੇ ਸਭ ਜੀਵ ਜੰਤ੍ਰ ਅਲੋਪ ਸਨ । ਜੋ 
ਕਿਸੇ ਵੇਲੇ ਇਸ ਧਰਤੀ ਦਾ ਸ਼ਿੰਗਾਰ ਸਨ । ਹਰਨ, ਬਘਿ- 
ਆੜ, ਗਿੱਦੜ, ਸੇਹਾਂ, ਸਹੇ, ਲਕੜ ਬੱਗੇ, ਰੋ, ਚਿੱਤਲ, 
ਸਭ ਹੀ ਅਲੋਪ । ਕੁਝ ਵੀ ਤਾਂ ਨਹੀ' ਸੀ ਦਿਸ ਰਿਹਾਂ । 
ਚੁਫੇਰੇ ਮ੍ਰਿਗ, ਤ੍ਰਿਸ਼ਨਾ ਹੀ ਵਿਆਪ ਰਹੀ ਸੀ । ਕਾਲ ਦੀ 
ਮਾਰ ਦਾ ਅਜਿਹਾ ਦ੍ਰਿਸ਼ ਮੈ ਪਹਿਲੀ ਵਾਰ ਹੀ ਵੇਖ ਰਿਹਾ 
ਸਾਂ । 

ਪਹਾੜਾਂ ਦੀਆਂ ਕਿੰਨੀਆਂ ਕਿਸਮਾਂ ਹੋ ਸਕਦੀਆਂ 
ਹਨ । ਪੱਕਾ ਪਤਾ ਨਹੀ' । ਏਥੇ ਰੇਤ ਦੇ ਪਹਾੜ ਸਨ । 
ਗੱਡੀਆ ਤੇਜ਼ੀ ਨਾਲ ਉੱਪਰ ਜਾਂਦੀਆਂ, ਅਤੇ ਉਸ ਤੋ" ਹੋਰ 
ਜ਼ਿਆਦਾ ਰਫਤਾਰ ਨਾਲ ਹੇਠਾਂ ਉਤਰ ਰਹੀਆਂ ਸਨ । 


੬ 


5।। 58000 2800 5001 ਹ। 00੫੧ 


ਸਤਿਗੁਰੂ ਜੀ ਕਿਤੇ ਕਿਤੇ ਸਾਹ ਦੁਆ ਲੈਦੇ ਸਨ । 
ਜਦੋ ਗੱਡੀਆ ਰੁਕਦੀਆਂ, ਇਕ ਦਮ ਵਿਹਲੀਆਂ ਹੋ 
ਜਾਂਦੀਆਂ । ਚਾਲੀ, ਪੰਤਾਲੀ ਆਦਮੀਆਂ ਦਾ' ਝੁੰਡ-ਰੁੱਖੋ ਸੁੱਕੇ, 
ਭੁੱਖੋ ਵਾਤਾਵਰਣ ਵਿਚ ਅਜੀਬ ਰੌਣਕ ਬਖੋਰ ਦਿੰਦਾ ਸੀ । 
ਅਬਾਦੀ ਦਾ ਅਹਿਸਾਸ ਮੀਲ ਵੇਖ ਕੈ ਹੀ ਹੁੰਦਾ ਸੀ। 
ਸੂਰਤਗੜ੍ਹ, ਅਰਜਣ ਸਰ, ਲੂਦ ਕਰਨ ਸਰ; ਮਹਾਜਨ । 
ਅਸੀਂ ਬੜੀ ਕੋਸ਼ਿਸ਼ ਕਰਦੇ--ਰੰਗ-ਬਰੈਗੀ ਦੁਨੀਆਂ ਵੇਖਣ 
ਦੀ । ਨਜ਼ਰ _ਆਉ”ਦੀਆਂ ਸਨ ਵਿਰਲੀਆਂ-ਵਾਂਝੀਆਂ 
ਔਰਤਾਂ, ਅਤੇ ਬੱਕਰੀਆਂ ਚਾਰਦੇ ਜੁਆਨ । ਗਾਈਆਂ ਦੇ 
ਵੱਗ ਤਾਂ ਇਵੇ' ਹੀ ਜਾਪਦੇ ਸਨ, ਜਿਵੇ ਪਰਛਾਵੇ' ਹਿਲ 
ਰਹੇ ਹੋਣ । 
ਚਮ ਚਮਾਉ'ਦੀਆਂ, ਮਰਸਡੀਜ਼ _ਸ਼ਿਵਰ ਲੀੱਟ, 
ਮਾਰੂਤੀ ਕਾਰਾਂ ਅਤੇ ਜੀਪਾਂ । ਵੇਖਣ ਵਾਲੇ ਕਾਰਾਂ ਦੀ ਗਿਣਤੀ 
ਕਰਦੇ--ਉਹਨਾਂ ਵਿਚਾਰਿਆਂ ਨੂੰ _ਏਨੀ ਗਿਣਤੀ ਕਿਥੇ 
ਆਉਂਦੀ ਸੀ । ਮਸਾਂ ਚਾਰ ਪੰਜ ਗਿਣਦੇ _ਤੇ ਅਸੀ ਅੱਗੇ 
ਲੰਘ ਜਾਂਦੇ । ਜਦੋ ਕਿਸੇ ਨਿੱਕੇ ਮੋਟੇ ਸ਼ਹਿਰ ਜਾਂ ਕਸਬੇ 
ਵਿਚੋ” ਲੰਘਦੇ । ਕਤਾਰਾਂ ਬੈਨ ਬੁੜ੍ਹੀਆਂ ਬੰਦੇ ਵੇਖਦੇ ਹੀ ਰਹਿ 
ਜਾਂਦੇ । ਇਸ ਹੈਸਾਂ ਦੀ ਡਾਰ, _ਦ੍ੂਧ ਧੋਤੇ, _ਧੁਪ ਰੰਗੇ-- 
ਨਾਮਧਾਰੀਆਂ ਦੇ ਦਰਸ਼ਨ ਇਸ ਰੂਪ ਵਿਚ ਉਹ ਪਹਿਲੀ 
ਵਾਰ ਜੂ ਕਰ ਰਹੇ ਸਨ। ਜੋ ਰੈਗ-ਬਰੈਗੀ ਦੁਨੀਆਂ ਨਾਲੋ” 
ਅਸਲੋਂ' ਹੀ ਵੱਖਰੇ ਸਨ ਇਹ ਦਰਸ਼ਨ । ਅਜੀਬ ਨਜ਼ਾਰਾ 
ਸੀ ਇਹ । 


ਨਹਿਰਾਂ ਸਨ, ਪੱਕੇ ਖਾਲ ਵੀ ਸਨ ਪਰ _ਹਰੇਵਾਈ 
ਇਸ ਤਰ੍ਹਾਂ ਦਿਸਦੀ ਸੀ, ਜਿਵੇਂ ਮਾਲੀਆਂ ਨੇ ਮਰਲਾ-ਮਰਲਾ 
ਗਾਜਰਾਂ ਬੀਜੀਆਂ ਹੋਣ । ਤਿਹਾਈ ਰੇਤਲੀ ਧਰਤੀ, ਖਾਂਦੀ 
ਪੀਦੀ ਰੱਜਦੀ ਹੀ ਨਹੀ । ਇਕ ਕਿੱਲਾ, ਦਸਾਂ ਦਾ ਪਾਣੀ 
ਪੀ ਕੇ ਵੀ ਤ੍ਰਹਿਇਆ ਹੀ ਰਹਿੰਦਾ ਸੀ । ਰਾਜਸਥਾਨ 
ਕੈਨਾਲ ਵਰਗੀਆਂ ਕਈ ਨਹਿਰਾਂ ਵੀ ਏਥੇ ਲਿਆਂਦੀਆਂ 
ਜਾਣ, ਫੋਰ ਵੀ ਏਥੋਂ' ਦੀ ਖੁਸ਼ਕੀ ਖਤਮ ਹੋਂਣੀ ਮੁਸ਼ਕਲ ਹੈ। 
ਪਤਾ ਨਹੀ ਇਸ ਧਰਤੀ ਦੀ ਹਰੇਵਾਈ ਨੂੰ ਮਹਾਂਕਾਲ 
ਨਿਗਲ ਗਿਆ ਹੈ ਜਾਂ ਮਨੁਖ ਨੇ ਹੀ ਇਸ ਦੀ ਦੁਰਗਤੀ 
ਕਰ ਦਿੱਤੀ ਹੈ । ਅੱਜ ਦੇ ਵਿਗਿਆਨੀ ਕਹਿੰਦੇ ਹਨ--ਜੇ 
ਧਰਤੀ ਉੱਤੇ ਮਨੁਖਤਾ ਇਸੇ ਤਰ੍ਹਾਂ ਹੀ ਵਧਦੀ ਗਈ, ਤਾਂ 
ਇਕ ਦਿਨ ਸਾਰੀ ਧਰਤੀ ਅਤੇ ਪਹਾੜ ਮਾਰੂਥਲ ਬਣ 
ਜਾਣਗੇ । 

ਹੁਣ ਬੀਕਾਨੇਰ ਸ਼ਹਿਰ ਦੀਆਂ ਨਿਸ਼ਾਨੀਆਂ ਦਿਸਣ 

ਲੱਗ ਪਈਆਂ ਸਨ । ਸ਼ਹਿਰ ਵਿਚ, ਇਕ ਡੂੰਘਾ ਬਹੁਤ ਡੂੰਘਾ 
ਟਿਉਬਵੰੱਲ ਹੈ, ਜੋ ਸਾਰੇ ਸ਼ਹਿਰ ਨੂੰ ਪਾਣੀ ਸਪਲਾਈ 
ਕਰਦਾ ਹੈ । ਇੰਦਰਾ ਨਹਿਰ ਦੇ ਆਉਣ ਨਾਲ ਸ਼ਹਿਰ ਵਿਚ 
ਪੰਜਾਬ ਵਾਂਗ਼ ਚਿਕੜ ਵੀ ਪ੍ਰੇਸ਼ਾਨ ਕਰਨ ਲੱਗ ਪਿਆ ਹੈ । 


ਪ੍ਰੇਮ ਦੀ ਅਵਸਥਾ ਵੱਖਰੀ ਹੀ ਹੁੰਦੀ ਹੈ । ਜਿਸ ਨੂੰ 
ਆਮ ਆਦਮੀ ਨਹੀ' ਜਾਣ ਸਕਦਾ । ਰਾਜਸਥਾਨ ਇਕ 
ਪਛੜਿਆ ਹੋਇਆ ਪਰਦੇਸ ਹੈ । ਪਾਣੀ ਦੀ ਸਹੂਲਤ ਨਾ 
ਹੌਣ ਕਰ ਕੇ ਅਬਾਦੀ ਬਹੁਤੀ ਗਰੀਬ ਹੈ ਪਰ ਦਿਲ 
ਬੇ-ਹੱਦ ਅਮੀਰ ਹਨ । ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ 
ਦੇਰ ਤੋ' ਪਈਆਂ _ਦਰਖਾਸਤਾਂ ਕੱਢ ਕੇ ਮਾਰਵਾੜ ਦਾ 
ਪ੍ਰੋਗਰਾਮ ਤਿਆਰ ਕਰ ਲਿਆ ਹੈ । ਕਿਉਕਿ ਏਥੇ ਨਾਮਧਾਰੀ 
ਸੈਗਤ ਦੀ ਭਾਰੀ ਕਮੀ ਹੈ ਜਿਸ ਕਰ ਕੇ ਤੁਰਨ ਲਗਿਆਂ 
ਹਰਿਆਣੇ ਤੋ' ਹੀ ਸਾਧ ਸੌਗਤ ਵੀ ਨਾਲ ਲੈ ਲਈ । ਪੂਰੀ 
ਸੈਗਤ । 


ਥੋੜੇ ਚਿਰ ਬਾਅਦ ਅਸੀ ਬੀਕਾਨੇਰ ਸ਼ਹਿਰ ਵਿਚ 
ਸਾਂ । ਕਈ ਮੌੜ ਕੱਟ ਕੇ ਸ: ਪ੍ਰੋਮ ਸਿੰਘ ਜੀ ਦੇ ਘਰ ਪਹੁੰਚੇ । 
ਅਤੇ ਇਹਨਾਂ ਦੇ ਘਰ ਵਿਚ ਹੀ ਸੰਗਤ ਨੇ ਆਸਣ ਸਿੱਧੇ ਕਰ 
ਦਿੱਤੇ । ਅੱਠ ਪਹਿਰ ਦਾ ਮੇਲਾ ਇਹਨਾਂ ਦੀ ਮੰਗ ਸੀ । 


ਸ: ਪ੍ਰੇਮ ਸਿੰਘ ਜੀ ਨੇ ਆਪਣਾ ਘਰ ਤਾਂ ਬੀਕਾਨੇਰ 
ਵਿਚ ਹੀ ਬਣਾ ਲਿਆ ਹੈ । ਸਰਵਿਸ ਗੰਗਾ ਨਗਰ ਜ਼ਿਲੇ 
ਵਿਚ ਕਰ ਰਹੇ ਹਨ । ਪਰ ਮੈਲਾ ਬੀਕਾਨੇਰ ਵਿਚ ਕਰਵਾ- 
ਇਆ ਹੈ । ਧਰਤੀ ਦਾ ਮੋਹ ਹੀ ਤਾਂ ਹੈ, ਜੋ ਜਨਨੀ ਤੋ' 
ਵਿਛੜਨ ਨਹੀਂ ਦਿੰਦਾ । ਸ: ਪ੍ਰੇਮ ਸਿੰਘ ਜੀ ਸਦੇ ਹੋਏ 
ਮਨੁੱਖ ਹੋਣ, ਅਤੇ ਇੰਤਜ਼ਾਮ ਕਰਨ ਦੀ ਜਾਚ ਹੈ । ਥੋੜੇ 
ਜਿੰਨੇ ਥਾਂ ਨੂੰ ਹੀ ਵਿਉੱ'ਤ ਨਾਲ ਬਹੁਤਾ ਬਣਾ ਦਿੱਤਾ । 
ਸੈਤ ਇਕਬਾਲ ਸਿੰਘ, ਵਡਾਲਾ ਜੋਹਲ ਜਥੇਦਾਰ ਵੀ ਹਨ, 
ਇਸ ਦਾ ਪਹਿਲੀ ਵਾਰ ਹੀ ਪਤਾ ਲੱਗਾ । ਮੈ ਆਪ ਵੀ 
ਗੌਣ ਵਾਲਿਆਂ ਵਿਚ ਸ਼ੁਮਾਰ ਹਾਂ । ਇਸ ਤਰ੍ਹਾਂ ਗਵਈਏ 
ਤੇ ਜਥੇਦਾਰ ਦੂਸਰਿਆਂ ਦੇ ਦੀਵਾਨ ਘੱਟ ਹੀ ਸੁਣਦੇ ਹਨ । 
ਪਰ ਉਸ ਦਿਨ ਮੈਨੂੰ ਸੁਣਨਾ ਹੀ ਪਿਆ । ਬਹੁਤ ਵਧੀਆ 
ਧਾਰਨਾ ਅਤੇਂ ਗੁਰਬਾਣੀ ਦੇ ਆਧਾਰ ਤੇ ਗੁਰੂ ਦੀ ਅਤੀ 
ਉੱਤਮ ਵਿਆਖਿਆ ਕੀਤੀ । ਸੰਤ ਜੀ ਨੇ ਜਿਸਦੇ ਫਲ 
ਸਰੂਪ ਕਈ ਆਦਮੀਆਂ ਨੇ ਭਜਨ ਪੁਛ ਕੇ ਮਾਸ ਸ਼ਰਾਬ ਦਾ 
ਤਿਆਗ ਕੀਤਾ । 


ਸਤਿਗੂਰੂ ਜੀ ਨੇ ਆਪਣੇ ਉਪਦੇਸ਼ ਵਿਚ ਸੈਗਤ ਨੂੰ 

ਸੰਬੋਧਨ ਕਰਦਿਆਂ ਹੋਇਆ ਕਿਹਾਂ-- 
ਜਿਨੀ ਤੁਧ ਨੋ ਧੰਨ ਕਹਿਆ, _ 
ਤਿਨ ਜਮ ਜਮੁ ਨੌੜ ਨਾ ਆਇਆ । 


ਮਲੂਕ ਸਿੰਘ, ਸਤ ਨਗਰ ਦਾ ਇਕ ਸਿੱਖ ਮੌਤ 
ਦੇ ਬਿਸਤਰੇ ਉੱਤੇ ਪਿਆ ਆਖਰੀ ਘੜੀਆਂ ਗਿਣ ਰਿਹਾਂ 
ਸੀ । ਅਚਾਨਕ ਦੋ ਜਮਦੂਤ ਆਏ ਅਤੇ ਡੰਡੇ ਮਾਰ ਕੇ ਅੱਗੇ 
ਲਾ ਲਿਆ । ਦਰਦ ਦੀ ਪੀੜ ਨਾ ਸਹਾਰਦੇ ਹੋਇਆ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਯਾਦ ਕੀਤਾ । ਪਰ ਜਮ ਤਾਂ 
ਆਪਣੀ ਡਿਊਟੀ ਦੇ ਪੱਕੇ ਸਨ । ਜਦੋ" ਧਰਮਰਾਜ ਦੋ ਪੇਸ਼ 
ਹੋਇਆ, ਤਾਂ ਸਰੀਰ ਛੱਡੇ ਨੂੰ ਕਈ ਘੰਟੇ ਬੀਤ ਚੁਕੇ ਸਨ । 
ਸਾਰਾ ਪਰਿਵਾਰ ਗਮਗੀਨ ਅਤੇ ਪ੍ਰੋਸ਼ਾਨ ਹਾਲਤ ਵਿਚ 
ਉਦਾਲੇਂ ਬੈਠਾ ਸੋਚ ਰਿਹਾ ਸੀ । ਬੁਖਾਰ ਹੀ ਤਾਂ ਆਇਆ 
ਸੀ । ਝੰਡੀ ਕਾਹਲ ਕਿਉ" ਕੀਤੀ ਸਾਨੂੰ ਛੱਡ ਕੇ ਜਾਣ ਦੀ £ 

ਜਮਾਂ ਤੋ ਧਰਮਰਾਜ ਨੇ ਪੁਛਿਆ--ਅੰਤ ਸਮੇ ਇਸ 
ਦੇ ਮੂਹੋਂ ਕੀ ਆਵਾਜ਼ ਨਿਕਲੀ ਸੀ ? 

ਜਮਾਂ ਕਹਿਆ--ਜੀ, ਧੰਨ ਸਤਿਗੁਰੂ ਪ੍ਰਤਾਪ ਸਿੰਘ ` 
ਜੀ ! 

“ਇਸ ਨੇ ਜਦੋ ਸਤਿਗੁਰੂ ਜੀ ਦਾ ਨਮ ਲਿਆ, ਫੇਰ 
ਤੁਸੀ' ਇਸ ਨੂੰ ਕਿਉ" ਲਿਆਏ £ 

ਇਸ ਨੂੰ ਅਭੀ ਆਜ਼ਾਦ ਕਰ ਦਿਓ ।” ਡੈਡਿਆਂ ਦੇ 
ਨਿਸ਼ਾਨ ਸਾਰਿਆਂ ਨੂੰ ਵਿਖਾਏ ਮਲ੍ਹਕ ਸਿੰਘ ਨੇ । 

ਅੱਜ ਬੀਕਾਨੇਰ ਪਹੁੰਚਣ ਦਾ ਪਹਿਲਾਂ ਦਿਨ ਹੈ 
੨੦੨੩-੯੦ ਸ਼ਾਮ ਢਲ ਰਹੀ ਹੈ । ਸਤਿਗੁਰੂ ਜੀ ਨੇ ਸੈਤ 
ਤਰਸੇਮ ਸਿੰਘ ਤੋ' ਪੁਛਿਆ, ਏਥੇ ਨੇੜੇ-ਤੇੜੇ ਕਿਤੇ ਨਹਿਰ 
ਵੀ ਹੈ 

ਸ੍ਰ ਪ੍ਰੋਮ ਸਿੰਘ ਜੀ ਕਿਹਾਂ=-ਸਚੇ ਪਾਤਿਸ਼ਾਹ ਏਥੋਂ 
੧੮ ਕਿਲੌਮੀਟਰ ਦੂਰ ਹੈ । 


ਸਤਿਗੁਰੂ ਜੀ ਫੁਰਮਾਇਆ---ਚਲੋ ਨਹਿਰ ਤੇ ਚਲ ਕੇ 
ਸ਼ਨਾਨ ਪਾਣੀ ਕਰੀਏ ਫੇਰ ਗੱਲ ਬਣੇਗੀ । 


ਸਾਧ ਸੰਗਤ ਖਾਸ ਕਰ ਕੇ--ਸੋਧੀਆਂ ਕਿਹਾ ਠੀਕ ਹੈ 
ਉੱਥੇ ਹੀ ਇਸ਼ਨਾਨ ਪਾਣੀ ਕਰਕੇ ਪ੍ਰਸ਼ਾਦੇ ਛਕਾਂਗੇ । 

ਛੋਟੀ ਜਿੰਨੀ ਪਤਲੀ-ਪਤਲੀ ਨਹਿਰ । ਧਰਤੀ ਢੋ 
ਲੈਵਲ ਤੋਂ' ਕਾਫ਼ੀ ਨੀਵੀਂ' । ਸਾਨੂੰ ਇਸ ਤਰ੍ਹਾਂ ਜਾਪ ਰਿਹਾ 
ਸੀ ਜਿਵੇ' ਮਾਨ ਸਰੋਵਰ ਤੇ ਪਹੁੰਚ ਗਏ ਹੋਈਏ । ਗੰਢੀ 

ਧਰਤੀ, ਦਿਨ ਢਲਦੇ ਦੀ ਮਿੱਠੀ ਪਰਛਾਈ । ਚਾਰ ਚੁਫੇਰਾ 
ਸਨ ਮਸਾਨ । ਉੱਥੇ ਕੇਵਲ ਤੇ ਕੇਵਲ ਸਾਡਾ ਹੀ ਰਾਜ ਸੀ 
ਅਤੇ ਅਸੀ ਉਸ ਧਰਤੀ ਦੇ ਵਾਰਿਸ । 
ਸਤਿਗੁਰੂ ਜੀ ਨੇ ਪੱਧਰੀ ਥਾਂ ਵੇਖ ਕੇ ਬੈਡ ਮਿੰਟਨ ਦੀ 

ਰਚਨਾ ਕਰ ਦਿੱਤੀ । ਇਹ ਖੇਂਡ ਸਤਿਗੁਰੂ ਜੀ ਦੇ ਸ਼ੌਕ ਦਾ 
ਚਿੰਨ੍ਹ ਨਹੀ । ਸਗੋ ਬੁਢਾਪੇ ਨੂੰ ਸਦਾ ਬਹਾਰ ਜੁਆਨੀ ਵਿਚ 
ਬਦਲਣ ਦੀ ਸੁਚੱਜੀ ਮਿਹਨਤ ਹੈ । ਜੈਡਾਂ ਦੇ ਕੰਡੇ ਅਤੇ 
ਰੋੜਾਂ ਵਿਚ ਖੋਡ ਦਾ ਕਿਤਨਾ ਕੁ ਸੁਆਦ ਆ ਸਕਦਾਂ ਸੀ । 
ਕਦੇ ਕੰਡੇ ਚੁੱਕ ਕਦੇ ਰੋੜ ਹਟਾ ਏਸੇ ਤਰ੍ਹਾਂ ੪੦ ਮਿੰਟ ਪੂਰੇ 
ਹੋ ਗਏ । 

ਏਸੇ ਹੀ ਥਾਂ ਉੱਤੇ ਪਾਣੀ ਨੂੰ ਨੱਬੇ ਫੁੱਟ ਉੱਚਾ ਚੁਕ 
ਕੇ ਟਿੱਬਿਆ ਉੱਤੇ ਚਾਹੜਿਆ ਗਿਆ ਹੈ । ਇਹ ਸੀਨ ਅਤੀ 
ਸੁੰਦਰ ਸੀ । ਇਸ ਦਾ ਨਾਮ ਲਿਫਟ ਕੈਨਾਲ ਹੈ। ਪਤਾ 
ਨਹੀਂ” ਕਿੰਨੀਆਂ ਲੱਗੀਆਂ ਹੋਣ ਲਿਫਟ ਇੰਦਰਾ ਕੈਨਾਲ 
ਉੱਤੇ । ਬੇਅੰਤ ਪਾਣੀ ਹੋਣ ਤੇ ਵੀ, ਪਾਣੀ ਦੇ ਦਰਸ਼ਨ 
ਦੁਰਲਭ ਹੋਣ, ਹਾਂ ਪੀਣ ਵਾਸਤੇ ਜ਼ਰੂਰ ਇੰਦਰਾ ਨਹਿਰ ਨੇ 
ਬੜਾ ਕੌਮ ਕੀਤਾ ਹੈ, ਨਹੀ ਤਾਂ ਇਹ ਸਾਰੀ ਅਥਾਦੀ, ਰਾਜ- 
ਸਥਾਨ ਵਿਚੋ" ਕੂਚ ਕਰ ਕੇ ਪਤਾ ਨਹੀ” ਕਿਥੇ-ਕਿਥੇ ਜਾ 
ਅਬਾਂਦ ਹੁਂਦੀ । ਸੰਗਤਾਂ ਨੇ ਨਹਿਰ ਦਾ ਖੂਬ ਅਨੰਦ ਮਾਣਿਆ 
ਸੂਰਜ ਛਿਪਣ ਵਿਚ ਕੁਝ ਮਿੰਟ ਬਾਕੀ ਸਨ ਜਦੋਂ' ਸ੍ਰੀ ਸਤਿ- 
ਗੁਰੂ ਜੀ ਵਾਪਸੀ ਦਾ ਹੁਕਮ ਕਰ ਦਿੱਤਾ । ਰਾਤ ਨੂੰ ਬੀਕਾ- 
ਨੇਰ ਦੀ ਸੰਗਤ ਦੇ ਘਰੀ" ਚਰਨ ਪਾਏ । ਸੁਬਹ ੨੧-੩-੯੧ 
ਨੂੰ ਬਹੁਤ ਸਵਖਤੇ ਜੌਧਪੁਰ ਵਾਸਤੇ ਰਵਾਨਾ ਹੋਣਾ ਸੀ । 
ਜਿਸ ਵਾਸਤੇ ਸ੍ਰ: ਪ੍ਰੌਮ ਸਿੰਘ ਇਹਨਾਂ ਦੇ ਪੁਤਾਂ ਅਤੇ ਪਤਨੀ 
ਨੇ ਚਾਹਟਾ ਦ੍ਧ ਅਤੇ ਕੜਾਹ ਪ੍ਰਸ਼ਾਦ ਦੇ ਰਜਵੇ ਗੱਫੇ ਛਕਾਏ 
ਸੰਗਤ ਨੂੰ । ਬੀਕਾਨੇਰ ੪੭ ਆਦਮੀਆਂ ਅਤੇ ਬੀਬੀਆਂ ਨੇ 
ਭਜਨ ਪੁਛਿਆ । 

ਸ੍ਰ: ਪ੍ਰੰਮ ਸਿੰਘ ਜੀ ਅਤੇ ਘਰਦਿਆਂ ਦੀ ਸੇਵਾ ਤੇ 
ਸ੍ਰੀ ਸਤਿਗੁਰੂ ਜੀ ਅਤੀ ਪ੍ਰਸੈਨ ਹੋਏ । ਸੰਤ ਤਰਸੇਮ ਸਿੰਘ 
ਜੀ ਨੂੰ ਲਿਖ ਕੇ ਕਿਹਾ--ਪ੍ਰੋਮ ਸਿੰਘ ਦਾ ਖਰਚ ਬਹੁਤ ਹੋ 
ਗਿਆ ਹੈ । ਪੰਜ ਸੱਤ ਹਜ਼ਾਰ ਦੀ ਮਦਦ ਕਰ ਦੇਈਏ 1 

ਪ੍ਰੇਮ ਸਿੰਘ ਨੇ ਜਦੋ ਇਹ ਸੁਣਿਆ ਤਾਂ ਵੈਰਾਗੀ ਹੋ 
ਕੇ ਕਹਿਣ ਲੱਗਾ--ਮੈ' ਪੈਸੇ ਦੇਣੇ ਹਨ ਨਾ ਕਿ ਲੈਣੇ । 

ਪਾਤਿਸ਼ਾਹ ਮੇਰੇ ਉੱਤੇ ਤਾਂ ਅੰਦਰੋ' ਕਿਰਪਾ ਰਖੋ, ਅਤੇ 
ਦਰਸ਼ਨ ਢਿੰਦੇ ਰਹੋ । 

ਸੁਬਹ ਸਵੇਰ ਹੀ_ਏਥੋਂ' ਦੇ ਸੇਠ ਤੇ ਮਿਲ ਮਾਲਿਕ 
“ਜਵਾਲਾਭੋਗ` ਜਗਦੀਸ਼ ਰਾਏ ਅਤੇ ਭਗਵਾਨ ਦਾਸ ਨੇ ਆ 
ਬੇਨਤੀ ਕੀਤੀ--ਸੱਚੇ ਪਾਤਿਸ਼ਾਹ ਸਾਡੀ ਮਿੱਲ ਤੇਂ ਦਰਸ਼ਨ 
ਦੇ ਕੇ ਜਾਓ ਅਤੇ ਬਹੂ-ਬੋਟੀਆਂ ਦਾ ਉਧਾਰ ਵੀ ਕਰਦੇ 
ਜਾਓ । 


ਸੇਠ ਪਰਿਵਾਰ ਨੇ ਦੁਧ ਮਿਠਿਆਈ ਅਤੇ ਫਲਾਂ ਨਾਲ 

ਖੂਬ ਸੇਵਾ ਕੀਤਾ ਅਤੇ ਸਾਰੇ ਟੱਬਰ ਨੇ ਭਜਨ ਪੁਛਿਆ । 
ਆ 
ਨਾਗਰ 

ਰਾਜਸਥਾਨ ਦੀ ਕੱਚੀ ਘਾਟੀ ਪਾਰ ਕਰਕੇ ਕਾਫ਼ਲਾ 
ਨਾਗੌਰ ਵਲ _ਵਧ ਰਿਹਾ ਸੀ । ਨੌਂ, ਕਾਰਾਂ, ਪੰਤਾਲੀ 
ਆਦਮੀ । ਏਸ ਚਮਤਕਾਰੀ ਲਾਲਾ ਨੂੰ ਵੇਖ ਵੇਖ ਇਕ ਨਵੇ' 
ਅਚੰਭੇ ਵਿਚ ਪੈ ਗਏ ਸਨ ਰਾਜਸਥਾਨੀ । ਦੂਰ ਦੁਰਾਡੇ ਵੱਡੇ- 
ਵੱਡੇ ਪਿੰਡ _ਅਤੇ ਨਿੱਕੇ-ਸ਼ਹਿਰ । ਚੜ੍ਹਾਈ _ਉਤਰਾਈ 
ਟਿਬਿਆਂ ਦੀ । ਸਚਮੁਚ ਹੀ ਆਦਮੀ ਗੁਆਚ ਜਾਂਦਾ ਹੈ । ਜੰਡਾਂ 
ਦੇ ਸੁੰਨੇ, ਰੂੰਡ ਮੰਡ ਕੀਤੇ ਰੁੱਖਾਂ ਅਤੇ ਕਿਤੇ ਕਿਤੇ. ਪੀਲੋ 
ਫੁੱਲਾਂ ਨਾਲ ਲਦੀਆਂ ਫੌਗ ਦੀਆਂ ਝਾੜੀਆਂ ਜੇਗਲਾਂ ਵਿਚ 
ਮੰਗਲ ਬਣਾ ਰਹੀਆਂ ਸਨ । ਫਸਲਾਂ ਤਾਂ ਇਕ ਸੁਪਨਾ 
ਹੀ ਬਣ ਗਈ ਸੀ । 


ਏਥੇ ਆਕੇ ਮਹਿਸੂਸ ਹੁੰਦਾ ਹੈ ਜਿਵੇ ਜੰਡੀ ਹੀ 
ਬਾਗੜ ਦਾ ਪੱਕਾ ਧਨ ਹੈ । ਪਸ਼ੂਆਂ ਦੇ ਛਕਣ ਵਾਸਤੇ ਜੰਡੀ 
ਦੀ ਲੁੰਗੀ ਅਤੇ ਬਾਲਣ ਵਾਸਤੇ ਥੋੜ੍ਹ ਬਹੁਤ ਲਕੜੀ । 
ਏਹ ਗੱਲ ਸਭ ਤੋ ਵੱਧ ਪ੍ਰਸਿੱਧ ਹੈ ਸੰਗਰ ਫੌਗ ਥਲੀ ਦਾ 
ਮੇਵਾ । ਇਹਨਾਂ ਉੱਤੇ ਲਗਣ ਵਾਲਾ ਫ਼ਲ, ਖਾਣ ਦੇ ਕੌਮ 
ਆਉਦਾ ਹੈ । ਇਹਨਾਂ ਬੂਟੀਆਂ ਨਾਲ ਏਥੋ' ਦੀ ਲੋਕਾਈ 
ਕਿਸ ਤਰ੍ਹਾਂ ਬੱਝੀ ਹੋਈ ਹੈ । ਉਸਦਾ ਪਤਾ ਇਸ ਗੱਲ ਤੋ 
ਲੱਗਦਾ ਹੈ-- 


ਸਤਿਗੁਰੂ ਜੀ ਨੇ ਫੁਰਮਾਇਆ-- 


ਥਲੀ ਦੀ ਇਕ ਕੂੜੀ ਪੰਜਾਬ ਵਿਚ ਵਿਆਹੀ ਗਈ । 
ਕਈ ਦਿਨ ਤਾਂ ਚਾਅ ਮਲਹਾਰਾਂ ਵਿਚ ਗੁਆਚ ਗਏ । 
ਆਖਰ ਘਰ ਦੀ ਯਾਦ ਸਤੌਣ ਲੱਗੀ ਤਾਂ ਛੋਹਰੀ ਨੇ ਕਿਹਾ । 


ਸੈਗਰ ਫੌਗ ਥਲੀ ਨਾ ਮੈੋਵਾ 
ਮਿਲੋਗਾ ਕਰਮਾਂ ਪੂਰਿਆਂ ਨੰ । 

ਉਸ ਕੁੜੀ ਦੀ ਸੱਸ ਨੇ ਆਪਣੀ ਨੂੰਹ ਨੂੰ ਕਿਹਾ-- 
ਦੂਧ ਮਲਾਈ ਖਾਹ ਧੀਏ 
ਹੁਣ ਕੀ ਬਣਦੈ ਝੂਰਿਆਂ ਨੰ । 

ਅਸੀ' ਨਾਗੌਰ ਦੀ ਧਰਤੀ ਵੱਲ ਜਾਂ ਰਹੇ ਸਾਂ । ਛੋਟੀ 
ਮੌਟੀ ਅਬਾਦੀ ਜਦੋ ਆਉਦੀ ਉਸ ਵਿਚ ਵੱਡੇ ਆਦਮੀ 
ਘਟ ਹੀ ਨਜ਼ਰ ਆਉਂਦੇ ਹਾਂ ਸ਼ਹਿਰਾਂ ਵਿਚ ਕੁਝ ਨਾ ਕੁਝ 
ਜ਼ਰੂਰ ਨਜ਼ਰ ਪੈ ਜਾਂਦੇ ਸੀ । ਆਖਰ ਨਾਗੌਰ ਵੀ ਆ ਗਿਆ । 
ਏਥੇ ਵੀ ਕਿਸੇ ਨਾਂ ਕਿਸੇ ਤਰ੍ਹਾਂ ਦੀ ਪੁਰਾਣੀ ਯਾਦ ਬਣਾਈ 
ਰੱਖਣ ਵਾਲਾ ਵਕੀਲ ਲਿਖਮਾਂ ਰਾਮ ਸੀ । ਸਤਿਗੁਰੂ ਜੀ 
ਉਸਨੂੰ ਮਸਾਂ ਹੀ ਥਿਆਏ ਸਨ । ਇਸ ਦੇ ਭਰਾ ਜਾਨਾਂ ਰਾਮ 
ਜੀ ਡੰਡਵਤ ਹੋ ਸਾਸ਼ਟਾਂਗ ਪ੍ਰਣਾਮ ਕੀਤੀ । ਸਤਿਗੁਰੂ ਜੀ 
ਲਾਂਗਰੀ ਪਹਿਲਾਂ ਹੀ ਭੋਜ ਦਿੱਤੇ ਸਨ । ਸਵੇਰ ਦਾ ਲੰਗਰ 
ਲਿਖਮਾਂ ਰਾਮ ਦੇ ਘਰ ਕੀਤਾ ! 

ਨਾਮਧਾਰੀ ਤਾਂ ਸੱਪ ਨੂੰ ਵੀ ਨਹੀ ਮਾਰਦੇ, ਜੋ 
ਕਿਤੇ ਚਿੜੀ ਵੀ ਮਰ ਜਾਏ ਤਾਂ ਪ੍ਰਾਸਚਿਤ ਵਜੋ ਪਾਠ 
ਕਰਾਉੱਦੇ ਹਨ, ਜਾਂ ਵਰਨੀ । ਪਰ ਏਥੇ ਅਣਜਾਣ ਆਦਮੀ ਸਾਨੂੰ 
ਵੀ ਅੱਤਵਾਦੀ ਹੀ ਸਮਝ ਰਹੇ ਸਨ । ਜਦੋ ਅਸੀ" ਦੇਸਿਆ 
ਕਿ ਸਾਡੇ ਸਤਿਗੁਰੂ ਜੀ ਦਾ ਮਿਸ਼ਨ-ਸ਼ਾਂਤੀ ਮਿਸ਼ਨ ਹੈ । ਤੁਸੀ' 
ਸਾਡੇ ਭਰਾ ਹੋ । ਮਰਨ ਮਾਰਨ ਦਾ ਸਾਡੇ ਨਾਲ ਦੂਰ ਦਾ 
ਵੀ ਸੰਬੈਧ ਨਹੀਂ" । ਤਾਂ ਸਾਡੇ ਨਾਲ ਹਿਲ ਮਿਲ ਜਾਂਦੇ । 

ਨਾਗੋਰ ਦੀ ਧਰਮਸ਼ਾਲਾ ਦਾ ਨਾਮ “ਰਾਮ ਪੋਲ” ਹੈ । 
ਏਥੇ ਕੀਰਤਨ ਕੀਤਾ ਅਤੇ ਸ੍ਰੀ ਸਤਿਗੁਰੂ ਜੀ ਨੇ ਆਪਣਾ 
ਪ੍ਰਵਚਨ ਦਿੱਤਾ । ਇਹ ਵੀ ਦਸਿਆ ਕਿ ਅਸੀ ਨਾਮਧਾਰੀ 
ਹਾਂ।ਜੋ ਵੀ ਪ੍ਰਭੂ ਦਾ ਜਾਪ ਕਰਦਾ ਹੈ। ਉਹ ਸਭ 
ਨਾਮਧਾਰੀ ਹੈ । ਇਸ ਗੱਲ ਲ। ਸਾਨੂੰ ਬੜੀ ਖੁਸ਼ੀ ਹੈ ਕਿ 
ਮਾਰਵਾੜ ਦੇ ਲੰਕ ਮਾਸ ਨਹੀ” ਖਾਂਦੇ । ਤ੍ਰਹਾਨੂੰ ਸਭ ਨੂੰ 
ਤੌਥਾਕੂ ਤੇ ਸ਼ਰਾਬ ਛੱਡ ਕੋ ਨਾਮ ਜਪਣ ਵਿਚ ਪਰਵਿਰਤ 
ਹੋਣਾ ਚਾਹੀਦਾ ਹੈ । ਏਹੋ ਸਾਡੀ ਜ਼ਿੰਦਗੀ ਦਾ ਮੁਖ ਮਨੋਰਥ 
ਹੋਣਾ ਚਾਹੀਦਾ ਹੈ । ਫੇਰ ਇਕ ਘੰਟਾ ਨਾਮ ਸਿਮਰਨ ਕੀਤਾ 
ਸਾਰਿਆਂ ਨੰ । 

< 
੍ ਸਤਕਾਮ 

ਡਾ. ਭਗਵਾਨ ਦਾਸ ਵਰਮਾ ਜੀ ਸ੍ਰੀ ਸਤਿਗੁਰੂ ਜੀ 

ਦੇ ਅਨਿਨ ਪ੍ਰੇਮੀ ਹਨ । ਇਸ ਇਲਾਕੇ ਦੀ ਆਪਦੀ ਹੀ 


ਬੋਲੀ ਹੈ । ਬਾਗੜੀ ਬੋਲੀ । ਅੱਖਰ ਹਨ ਹਿੰਦੀ । ਵਰਮਾ 
ਜੀ ਦੇ ਪੂਰਵਜ ਇਸ ਇਲਾਕੇ ਦੇ ਰਹਿਣ ਵਾਲੇ ਸਨ । 


ਵਰਿਐਮ ਅਗਸਤ, ੧੯੯੧ 

ਆਪ _ ਅਜ ਕਲ _ ਮਹਾਰਾਸ਼ਟਰ _ਦੇ _ਔਰੈਗਾਬਾਦ 
ਸ਼ਹਿਰ ਵਿਚ ਕਾਲਜ ਦੇ ਪ੍ਰੋਫੈਸਰ ਹਨ । ਇਹ ਵੀ ਇਸ 
ਦੌਰੇ ਵਿਚ ਨਾਲ ਰਹੇਂ, ਉਨ੍ਹਾਂ ਨੇ ਇਕ ਪੁਰਾਣੀ ਕਥਾ ਇਸ 
ਤਰ੍ਹਾਂ ਸ਼ੁਰੂ ਕੀਤੀ । 

ਪਿਤਾ ਨੇ ਪੁਤਰ ਨੂੰ ਗੁਰੂ ਕੁਲ ਵਿਚ ਪੜ੍ਹਨ ਭੇਜ 
ਦਿੱਤਾ । ਕਈ ਸਾਲ ਪਿਛੋ ਵਿਦਿਆ ਪੂਰੀ ਕਰਕੇ ਜਦੋਂ” 
ਪੁਤਰ ਘਰ ਪੁਜਿਆ ਤਾਂ ਪਿਤਾ ਪ੍ਰਸ਼ਨ ਕੀਤਾ । 

ਸਤਕਾਮ ! ਬਤਾਓ ? ਊਹ ਕਿਹੜਾ ਕੌਮ ਹੈ ਜਿਸ ਨੂੰ 
ਕਰਨ ਪਿੱਛੋ ਹੋਰ ਕੋਈ ਬਾਕੀ ਕਰਨ ਵਾਲਾ ਕੌਮ ਨਹੀ' 
ਰਹਿ ਜਾਂਦਾ । 

<< 

ਸਤਕਾਮ ਨੇ ਕਿਹਾ ਪਿਤਾ ਜੀ ! ਆਪਦਾ ਪ੍ਰਸ਼ਨ 
ਬਹੁਤ ਮੁਸ਼ਕਿਲ ਹੈ । ਇਸ ਦਾ ਭੇਦ ਤਾਂ ਮੈਨੂੰ ਗੁਰੂ ਜੀ ਨੇ 
ਦੱਸਿਆ ਹੀ ਨਹੀ । 

ਸਤਕਾਮ ਦੁਬਾਰਾ ਗੁਰੂ ਜੀ ਕੋਲ ਗਿਆ ਅਤੇ ਕਿਹਾ । 
ਆਪ ਨੇ ਇਹ ਤਾਂ.ਮੈਨੂੰ ਦਸਿਆ ਹੀ ਨਹੀ ਕਿ ਅਜਿਹਾ ਕੀ 
ਕੌਮ ਹੈ, ਜਿਸਦੇ ਕਾਰਨ ਕਰਕੇ ਕੋਈ ਕੌਮ ਕਰਨਾ ਬਾਕੀ 
ਨਹੀ” ਰਹਿੰਦਾ ? 

ਗੁਰੂ ਜੀ ਕਿਹਾ-ਬੇਟਾ ! ਆਹ ਚਾਰ ਸੌ_ਗਾਈ'” ਦਾ 
ਵੱਗ ਹੈ, ਇਸ ਨੂੰ ਜੌਗਲ ਵਿਚ ਲੈ ਜਾ । ਜਦੋ ਇਹ ਵਧ 
ਕੇ ਇਕ ਹਜ਼ਾਰ ਹੋ ਜਾਣ, ਤਾਂ ਇਸ ਦਾ ਉੱਤਰ ਤੈਨੂੰ ਮਿਲ 
ਜਾਵੇਗਾ । 

ਕਈ ਸਾਲਾਂ ਪਿੱਛੋ' ਜਦੋ" ਵੱਗ ਇਕ ਹਜ਼ਾਰ ਗਾਈ" 
ਦਾ ਹੋ ਗਿਆ ਤਾਂ ਸਤਕਾਮ ਵਾਪਸ ਆਸ਼ਰਮ ਵਿਚ ਗਾਈਆਂ 
ਲੈ ਕੇ ਦਾਖਲ ਹੋਇਆ । ਪਰ ਉਸ ਦੀ ਸ਼ਕਲ ਅਜਿਹੀ 
ਬਣ ਗਈ ਸੀ ਕਿ ਉਹ ਗਾਈ” ਦਾ ਰੂਪ ਹੀ ਹੋ ਗਿਆਂ । 

ਗੁਰੂ ਜੀ ਨੇ ਗਿਣਤੀ ਕੀਤੀ ਤਾਂ ਗਾਂ ਹਜ਼ਾਰ ਤੋ ਇਕ 
ਵਧ ਨਿਕਲੀ । ਫੋਰ ਗਿਣਤੀ ਕੀਤੀ ਫੇਰ ਉਹੋ ਗਿਣਤੀ 
ਨਿਕਲੀ । 

ਗੁਰੂ ਜੀ ਆਵਾਜ਼ ਦਿੱਤੀ ! 

ਓ ਸਤਕਾਮ ! ਤੂੰ ਕਿਥੇ ਹੈ £ 


ਸਤਕਾਮ ਜੋ ਏਨੇ ਚਿਰ ਵਿਚ ਗਾਈ" ਦਾ ਹੀ ਰੂਪ 
ਹੀ ਗਿਆ ਸੀ । ਵੱਗ ਤੋ ਬਾਹਰ ਆਇਆ । ਗੁਰੂ ਜੀ 
ਕਿਹਾ ਬੱਸ ਇਹੋ ਹੈ ਤੇਰੇ ਪ੍ਰਸ਼ਨ ਦਾ ਉੱਤਰ । 


ਤੂੰ ਗਾਈਆਂ ਚਾਰਦਾ ਗਾਈ” ਦਾ ਰੂਪ ਹੋ ਗਿਆ 


੮ 

ਹੈ । ਜਦੋਂ' ਮਨੁੱਖ ਪ੍ਰਕਿਰਤੀ ਵਿਚ ਕੰਮ ਕਰਦਾ ਉਸੇ ਦਾ 
ਹੋ ਜਾਂਦਾ ਹੈ, ਤਾਂ ਹੋਰ ਕੌਈ ਬਾਕੀ ਕਰਨ ਵਾਲਾ ਕੰਮ 
ਨਹੀ" ਰਹਿੰਦਾ । 

ਇਸ ਤਰ੍ਹਾਂ ਨਾਮ ਜਪਣ ਵਾਲਾ ਆਦਮੀ ਵੀ ਨਾਮ 
ਵਿਚ ਜਦੋਂ ਅਭੇਦ ਹੋ ਜਾਂਦਾ ਹੈ, ਤਾਂ ਉਸਦੀ ਭਗਤੀ 
ਪੂਰਨ ਹੋ ਜਾਦੀ ਹੈ । ਫੋਰ ਹੋਰ ਕੋਈ ਕੌਮ ਨਹੀ” ਰਹਿ ਜਾਂਦਾ 
ਕਰਨ ਵਾਲਾ । 

ਆਮ ਕਹਾਵਤ ਹੈ -- 

ਨਾਮ ਨਾਮੀ ਮਹਿ” ਭੇਂਦ ਕਿਛੁ ਨਾਹੀ` । 


ਜ਼ਨਾਣਾਂ 
ਸਤਿਗੁਰੂ ਜੀ ਬੜੇ ਦਿਆਲੂ ਹਨ । ਮਾਰਵਾੜ ਦੀ 

ਰੁੱਖੀ, ਸੁਕੀ ਤੇ ਭੁੱਖੀ ਜ਼ਿੰਦਗੀ । ਜਿਥੋ” ਦੇ ਹਜ਼ਾਰਾਂ ਮਜ਼ਦੂਰ 
ਰੋਜ਼ੀ ਰੋਟੀ ਦੀ ਭਾਲ ਵਿਚ ਸੜਕਾਂ ਬਣਾਉਂਦੇ, ਭੱਠਿਆਂ 
ਉੱਤੇ ਇੱਟਾਂ ਪੱਥਦੇ, ਅਤੇ ਨਹਿਰਾਂ ਖੋਦਦੇ ਤਰਸੀ ਰੋਜ਼ਾਨਾਂ 
ਵੇਖਦੇ ਹੋ । ਆਪਦੇ ਜਿਸ ਮੁਲਕ ਨੂੰ . ਛੱਡਣ ਵਾਸਤੇ ਉਹ 
ਖੁਦ ਮਜਬ੍ਰ ਹਨ । ਉਸੇ ਮੁਲਕ ਦੇ ਜਾਨਾਂ ਰਾਮ ਦੀ ਬੇਨਤੀ 
ਉੱਤੇ ਸਤਿਗੁਰੂ ਜੀ ਨੇ ਆਪਣੀ ਸੈਗਤ ਸਮੇਤ ਉਸ ਗਰੀਬ 
ਦੇ ਘਰ ਜਾ ਡੇਰਾ ਲਾਇਆ। 

ਰਾਜਨ ਕਉਨ ਤੁਮਾਰੇ ਆਵੈ 

ਐਸੋ ਭਾਉ ਬਿਦਰ ਕੋ ਦੇਖਿਓ 

ਓਹੁ ਗਰੀਬ ਮੋਹਿ ਭਾਵੈ ॥ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਗਾਈਆਂ 

ਦਾ ਫਾਰਮ ਅਤੀ ਆਧੁਨਿਕ ਬਣਾਂ ਦਿੱਤਾ ਸੀ । ਗਾਈਆਂ 
ਅਤੇ ਬੈਲਾਂ ਦੇ ਪ੍ਰੋਮ ਵਸ ਹੋ ਕੇ ਅਜ ਤੋਂ ੩੦-੪੦ ਸਾਲ 
ਪਹਿਲਾਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਕਲੈਤ ਪਧਾਰੇ ਸਨ । 
ਭਾਰਤ ਦੇ ਸਭ ਤੋੱ' ਖੂਬਸੂਰਤ ਵੱਛੇ ਤੇ ਬੈਲ ਇਸ ਧਰਤੀ 
ਦੀ ਦੇਣ ਹਨ । ਵੱਛੇ ਹਮੇਸ਼ਾਂ ਜੁਆਨ ਰਹਿਣ ਵਾਲੇ 
ਤੇਜ਼ ਤਰਾਰ ਤੇ ਗ੍ੁੰਦਵੇ' ਜਿਸਮ ਵਾਲੋਂ ਹੁੰਦੇ ਹਨ । ਉਦੋ” 
ਹੀ ਜਾਨਾਂ ਰਾਮ ਗੁਰੂ ਜੀ ਦਾ ਸੇਵਕ ਬਣਿਆ ਸੀ । ਅਸੀ” 
ਦੋ ਵਜੇ ਦੇ ਕਰੀਬ “ਜਨਾਣੇਂ` ਪਹੌਚੇ ਸਾਂ । ਪਿੰਡ ਦੀਆਂ 
ਮਾਈਆਂ ਬੀਬੀਆਂ ਉਹੋ ਨਜਾਰਾ ਪੇਸ਼ ਕਰ ਰਹੀਆਂ ਸਨ, 
ਜੋ ਭਗਵਾਨ ਕ੍ਰਿਸ਼ਨ ਜੀ ਦੇ ਦੁਆਰਕ' ਤੋ" ਰਲਕੇ ਕੁਰੂਕਸ਼ੇਤਰ 
ਪਹੁੰਚਣ ਸਮੇ ਵਿਆਪਿਆ ਸੀ । 

ਸੁਣ ਪਾਈ ਬ੍ਰਿਜ ਬਾਲਾ, 

ਮੋਹਨ ਆਵੇ ਹੈ' ਕੂਰੂਖੇਤ । 


੧੦ 

ਏਨਾ ਚਾਅ ਤੇ ਮਲਾਰਾਂ ਵਾਲਾ ਸਵਾਗਤ ਬਹੁਤ ਘਟੇ 

ਵੇਖਣ ਨੂੰ ਮਿਲਦਾ ਹੈ, ਜੋ ਜਨਾਣੇ ਦ੍ਰਿਸ਼ਟੀ ਗੋਚਰ ਹੋਇਆ । 
ਸਾਰਿਆਂ ਨੂੰ ਇਕ ਦੂਸਰੇ ਤੋਂ ਅਗੇ ਵਧ ਕੇ ਗੁਰੂ ਦਰਸ਼ਨ ਦੀ 
ਚਾਹ । ਉਹ ਗਾ ਰਹੀਆਂ ਸਨ-- 

ਜਾਗੇ ਮ੍ਰਾਰੇ ਭਾਗ, 

ਮ੍ਰਾਰੇ ਗਾਂਮ ਸਤਿਗੁਰੂ ਆਇਓ ਰੇ । 

ਹਮ ਆਪਨੋ ਤਨ ਮਨ ਅਰਪੌ', 

ਮ੍ਰਾਰੇ ਆਂਗਨ ਮੋ” ਗੁਰੂ ਨਾਨਕ ਆਇਓ ਰੇ । 

ਆਇਓ ਭਗਵਾਨ ਕ੍ਰਿਸ਼ਨ ਮਹਾਰਾਜ 

ਰੁਚਿ ਰੁਚਿ ਭੋਗ ਲਗਾਇਓ ਰੇ । 


ਸਤਿਗੁਰੂ ਜੀ ਕਾਰ ਤੋ ਬਾਹਰ ਆਏ । ਨਵੀਆਂ 
ਨਵੇਲੀਆਂ ਦੁਲਹਨਾਂ ਕੁਆਰੀਆਂ ਕੌਨਿਆ ਅਤੇ ਔਰਤਾਂ 
ਨੇ ਅਗੋਂ ਸ਼ਰਦਾ ਨਾਲ ਗੀਤ ਗਾ ਗਾ ਕੇ ਅਜਿਹਾ ਜਾਦੂ ਭਰਿਆ 
ਮਾਹੌਲ ਪੈਦਾ ਕਰ ਦਿੱਤਾ ਜਿਸਨੂੰ ਗੁਰੂ ਜੀ ਨੇ ਪਹਿਲਾਂ ਹੀ 
ਲਿਖ ਦਿੱਤਾ ਹੈ-- 
ਕਹਿਬੇ ਕਉ ਸੋਭਾ ਨਹੀ 
ਦੇਖਾ ਹੀ ਪਰਵਾਨੁ ।। 


ਚੌਧਰੀ ਜਾਨਾਂ ਰਾਮ ਦੀ ਘਰ ਵਾਲੀ ਨੇ ਗੁਰੂ ਜੀ 
ਨੂੰ ਚੈਦਨ ਦਾ ਤਿਲਕ ਲਾਇਆ । ਕੁੜੀਆਂ ਗਾ ਰਹੀਆਂ ਸਨ । 
ਉਧਰ ਢੋਲ ਤੇ ਡੱਗਾ ਲਾ ਕੇ ਆਦਮੀ ਗੁਰੂ ਜੀ ਦੇ ਰੰਗ 
ਵਿਚ ਰੰਗੇ ਕੁਝ ਗਾ ਰਹੇ ਸਨ, ਜੋ ਸਾਡੀ ਸਮਝ ਤੋ ਬਾਹਰ 
ਸੀ । ਰੋਗ ਬਰੈਗੀਆਂ ਚੁੰਨੀਆਂ, ਵੰਨ ਸੁਵੈਨੀਆਂ ਅਤੇ ਸਫੈਦ 
ਸਫੈਦ ਧੋਤੀਆਂ । ਅਜਿਹਾ ਜਲ੍ਹੂਸ, ਸਾਡੀ ਸੰਗਤ ਨੇ 
ਪਹਿਲੀ ਵਾਰ ਵੇਖਿਆ ਸੀ । ਜੋ ਆਪ ਮੁਹਾਰੇ ਕਹਿ ਉਠੇ 
ਸਨ ਧੰਨ ਸਤਿਗੁਰੂ ਤੇ ਧੈਨ ਸਤਿਗੁਰੂ ਜੀ ਦੀ ਸੈਗਤ । 


ਚੌਧਰੀ ਜਾਨਾਂ ਰਾਮ ਤੇ ਉਸ ਦੀ ਬ੍ਰਾਦਰੀ ਨੇ ਸਾਰੇ 
ਰਸਤੇ ਵਿਚ ਵਧੀਆ ਨਵੇ' ਥਾਨ ਵਿਛਾ ਕੇ ਉਨ੍ਹਾਂ ਤੱ 
ਸਤਿਗੁਰੂ ਜੀ ਨੂੰ ਡੇਰੇ ਪਹੁੰਚਾਇਆ । ਸਾਡੇ ਕੀਰਤਨ ਦੀ 
ਵਾਰੀ ਆਉਣ ਵਿਚ ਅਜੋ ਦੇਰ ਸੀ। ਪਰ ਉਹਨਾਂ ਦਾ 
ਗਾਣਾ ਵਜਾਣਾਂ ਖੂਬ ਜ਼ੌਰ ਸ਼ੋਰ ਨਾਲ ਚਲ ਰਿਹਾ ਸੀ । 
ਪਹਿਲਾਂ ਔਰਤਾਂ ਨੇ ਲੰਮੇ ਗੀਤ ਗਾਏ ਫੇਰ ਭਜਨ ਮੰਡਲੀ 
ਦੀ ਵਾਰੀ ਆਈ ਉਹਨਾਂ ਸ਼ੁਰੂ ਕੀਤਾ । 
ਮੋਰਾ ਔਗਣਾਂ ਦਾ ਭਰਿਆ ਸਰੀਰ 
ਗੁਰੂ ਜੀ ਕਿਵੇ ਤਾਰੋਗੇ । 


ਵਰਿਆਮ ਅਗਸਤ, ੧੯੯੧ 

ਰੋ, 


ਘੰਟਿਆਂ ਬਧੀ ਸੈਗਤ ਆਈ ਗਈ ਦਰਸ਼ਨ ਕਰਕੇ 
ਨਿਹਾਲ-ਨਿਹਾਲ ਹੋ ਗਈ । ਵਿਆਹੀਆਂ ਔਰਤਾਂ ਤਾਂ ਕੁਝ 
ਨਾ ਕੁਝ ਸੈਗ ਰਹੀਆਂ ਹਨ । ਪਰ ਚੌਧਰੀਆਂ ਦੀਆਂ ਕੜੀਆਂ 
ਨਿਸ਼ੰਗ ਹੋ ਕੇ ਸ਼ਰਧਾ ਪੂਰਵਕ ਦਰਸ਼ਨ ਕਰ ਰਹੀਆਂ ਸਨ । 
ਉਹਨਾਂ ਦਾ ਵਰਤਾਉ ਇਸ ਤਰ੍ਹਾਂ ਦਾ ਸੀ ਜਿਵੇ ਦੇਰ ਤੋ” 
ਹੀ ਸਾਡੀਆਂ ਜਾਣੂ ਹੋਣ । 

ਨਾਗੌਰ ਤੋਂ ਜਨਾਣੇ ਦੇ ਰਾਹ ਵਿਚ ਜਾਨਾਂ ਰਾਮ ਦੇ 
ਰਿਸ਼ਤੇਦਾਰਾਂ ਦਾ ਮਕਾਨ ਸੀ ਜਿਸ ਨੂੰ ਸਤਿਗੁਰੂ ਜੀ ਦੀ 
ਰਿਹਾਇਸ਼ ਵਾਸਤੇ ਪਸੰਦ ਕੀਤਾ ਗਿਆ ਸੀ। ਪਾਣੀ ਛਾਂ 
ਤੇ ਮਕਾਨ ਸਭ ਕੁਝ ਹੀ ਵਾਧੂ ਸੀ । ਅਸੀਂ ਵੇਖ ਤਾਂ ਲਿਆ, 
ਪਰ ਮਨ ਨਹੀ ਭਿਜਿਆ । ਅਤੇ ਏਹੋ ਗੱਲ ਜਾਨਾਂ ਰਾਮ 
ਚਾਹੁੰਦਾ ਸੀ । ਉਹ ਕਹਿੰਦਾ ਸੀ ਮੋਰਾ ਘਰ ਛੋਟਾ ਹੈ 
ਜਾਂ ਵੱਡਾ ਸਤਿਗੁਰੂ ਜੀ ਏਥੇ ਹੀ ਨਿਵਾਸ ਕਰਨ । ਅਤੇ 
ਸਚਮੁਚ ਹੀ ਜਾਨਾਂ ਰਾਮ ਦਾ ਘਰ ਸਤਿਗੁਰੂ ਜੀ ਨੂੰ ਪਸੰਦ 
ਆ ਗਿਆ । ਛੌਟੇ ਜੇਹੇ ਚੁਬਾਰੇ ਵਿਚ ਗੁਰੂ ਜੀ ਦਾ ਡੇਰਾ 
ਸੀ_ਅਤੇ ਹੇਠਲਾ ਹਿੱਸਾ ਸਾਡੇ ਵਾਸਤੇ ਵੇਹਲਾ ਹੋਇਆ । 


ਦਿਨ ਛਿਪਣ ਹੀ ਵਾਲਾ ਸੀ, ਕਿ ਮੋਰਾ ਇਮਤਿਹਾਨ 
ਸ਼ੁਰੂ ਹੋ ਗਿਆ । ਸਤਿਗੁਰੂ ਜੀ ਕਹਿਣ ਲਗੇ ਰਹਿਰਾਸ ਦਾ 
ਪਾਠ ਅਜ ਤੇਰੇ ਕੋਲੋ' ਸੁਣਨਾ ਹੈ £ ਸਾਰੀ ਸੰਗਤ ਨੂੰ ਕੋਠੇ 
ਉੱਤੋਂ ਹੀ ਬੁਲਾ ਲਿਆ ਗਿਆ । ਅਤੇ ਮੈ' (ਰਾਜਿੰਦਰ ਸਿੰਘ 
ਨੇ) ਰਹਿਰਾਸ ਦਾ ਪਾਠ ਸ਼ੁਰੂ ਕਰ ਦਿੱਤਾ । ਲਗਾਂ ਮਾੜ੍ਹਾ 
ਸਹਿਤ ਏਨਾ ਲੰਮਾਂ ਪਾਠ ਉਹ ਵੀ ਸ੍ਰ ਸਤਿਗੁਰੂ ਜੀ ਦੀ 
ਹਜ਼ੂਰੀ ਵਿਚ ! ਖੈਰ, ਭੋਗ ਪੈਣ ਉੱਤੇ ਸਤਿਗੁਰੂ ਜੀ ਬਹੁਤ 
ਖੁਸ਼ ਹੋਏ । ਅਤੇ ਅਗਲੀ ਸ਼ਾਮ ਨੂੰ ਫੇਰ ਹੁਕਮ ਕੀਤਾ 
ਰਹਿਰਾਸ ਦਾ ਪਾਠ ਕਰਨ ਵਾਸਤੇ । 


ਤੁਲਸਾ ਰਾਮ ਕਈ ਸਾਲਾਂ ਤੋ ਸਤਿਗੁਰੂ ਜੀ ਦੇ 
ਫਾਰਮ ਵਿਚ ਗਾਈਆਂ ਦੀ ਸੇਵਾ ਕਰ ਰਿਹਾ ਹੈ । ਉਸ ਨੇ 
ਆਕੇ ਅਰਜ਼ ਕੀਤੀ, ਸਚੇ ਪਾਤਸ਼ਾਹ ! ਮੇਰੇ ਪਿੰਡ ਦਰਸ਼ਨ 
ਦਿਉਂ ਅਤੇ ਘਰ ਚਰਨ ਪਾਓਂ । ਅਰਜ਼ ਮੰਨ ਕੇ ਦ੍ਰਸਰੇ ਦਿਨ 
ਸੁਭਾ ਸਵਖਤੇ ਹੀ ਜਾ ਨਿਵਾਜਿਆ ਤੁਲਸਾ ਰਾਮ ਨੂੰ । ਉਸ 
ਨੇ ਸਾਰੀ ਸੰਗਤ ਨੂੰ ਦਹੀ“ ਦੀ ਮਿੱਠੀ ਲੱਸੀ ਪਿਲਾਈ । 
ਅਤੇ ਘਰ ਵਾਲੀ ਜੋ ਕਈ ਸਾਲਾਂ ਤੋ ਅਧਰੌਗ ਨਾਲ 
ਬੀਮਾਰ ਪਈ ਹੈ, ਉਸ ਨੂੰ ਦਰਸ਼ਨ ਦੇਣ ਵਾਸਤੇ ਬੇਨਤੀ 
ਕੀਤੀ । ਤਲਸਾ ਰਾਮ ਦੀ ਜੁਆਨ ਧੀ ਜੋ ਉਸ ਵੇਲੇ ਪੀਲੇ 
ਪੀਲੇ ਕਪੜਿਆਂ ਵਿਚ ਫੱਥ ਰਹੀ ਸੀ । ਬੜੇ ਹੀ ਚਾਵਾਂ 

ਨਾਲ ਸਾਰੇ ਕੈਮ ਕਰ ਰਹੀ ਸੀ । ਅਸੀ ਹੈਰਾਨ ਸਾਂ ਇਹ 
ਕੁੜੀ ਦਸਾਂ ਸਾਲਾਂ ਤੋ ਆਪਣੀ ਮਾਂ ਦੀ ਸੇਵਾ ਕਰ ਰਹੀ ਹੈ । 
ਸਭ ਤੋਂ ਪਹਿਲਾਂ ਉਸਨੇ ਭਜਨ ਪੁਛਿਆ । ਫੇਰ ਤਾਂ ਸੰਗਤਾਂ 
ਦਾ ਤਾਂਤਾਂ ਹੀ ਲਗ ਗਿਆ । ਭਜਨ ਦਸਣ ਵਾਸਤੇ 
ਸਤਿਗੁਰੂ ਜੀ ਨੇ ਸੂਬਾ ਸੇਵਾ ਸਿੰਘ ਜੀ ਜਗਾਧਰੀ ਅਤੇ 
ਸੰਤ ਮਹਿੰਦਰ ਸਿੰਘ ਪੂਰਬਾ ਨੂੰ ਹੁਕਮ ਕੀਤਾ । 


ਦੂਸਰੇ ਪਾਸੇ ਗੁਰਮੁਖ ਸਿੰਘ ਵੀਡੀਓ ਕੈਮਰੇ ਨਾਲ 
ਇਹ ਦ੍ਰਿਸ਼ ਸੰਭਾਲ ਰਿਹਾ ਸੀ _। ਇਸ ਤਰ੍ਹਾਂ ਇਥੇ ੭੩ 
ਆਦਮੀਆਂ ਔਰਤਾਂ ਅਤੇ ਨੌਜੁਆਨ ਮੁਡਿਆਂ ਨੇ ਭਜਨ 
ਪੁਛਿਆ । ਅਤੇ ਮਾਸ ਸ਼ਰਾਬ, ਹੁਕਾ ਤਮਾਕ੍ਹ ਦਾ ਤਿਆਗ 
ਕੀਤਾ । ਸ੍ਰੀ ਸਤਿਗੁਰੂ ਜੀ ਦੇ ਦਰਸ਼ਨਾਂ ਤੋ ਤੁਲਸਾ ਰਾਮ 
ਏਨਾ ਖੁਸ਼ ਹੋਇਆ ਕਿ ਉਸਨੇ ਉਥੇ ਹੀ ਐਲਾਨ ਕਰ ਦਿੱਤਾ 
ਕਿ ਸਤਿਗੁਰੂ ਜੀ ਦੇ ਦਰਸ਼ਨਾਂ ਦੀ ਖੁਸ਼ੀ ਵਿਚ ਮੈਂ' ਸ੍ਰੀ 
ਭੈਣੀ ਸਾਹਿਬ ਇਕ ਸਾਲ ਹੋਰ ਸੇਵਾ ਕਰਾਂਗਾ । 


ਸ਼ਾਮ ਦਾ ਦੀਵਾਨ ਹਰਬੈਸ ਸਿੰਘ ਤੇ ਖਜ਼ਾਨ ਸਿੰਘ 
ਜੀ ਨੇ ਸਜਾਇਆ । ਜਾਨਾ ਰਾਮ ਨੇ ਦੂਰੋਂ ਨੇੜਿਓ' ਆਪਣੇ. 
ਰਿਸ਼ਤੇਦਾਰ ਮੰਗਵਾ ਲਏ ਸਨ । ਸਾਰਿਆਂ ਨੇ ਸ਼ਾਸ਼ਟਾਂਗ 
ਪ੍ਰਣਾਮ ਕੀਤੀ ਅਤੇ ਦੀਵਾਨ ਸਥਾਨ, ਖੁਲ੍ਹ ਸੈਗਤ ਨਾਲ ਹੀ 
ਭਰ ਗਿਆ। ਪਰਦੇ ਦਾ ਕਰੜਾ ਰਿਵਾਜ ਹੋਣ ਤੇ ਵੀ 
ਵਹੁਟੀਆਂ ਘੁੰਡ ਚੁੱਕ ਕੇ ਹੀ ਸੈਗਤ ਵਿਚ ਆਉਦੀਆਂ ਅਤੇ 
ਦਰਸ਼ਨ ਕਰਕੇ ਇਕ ਪਾਸੇ ਬੈਠ ਜਾਂਦੀਆਂ । ਸਾਡੇ ਕੀਰਤਨ 
ਦੀ ਸਮਝ ਤਾਂ ਉਹਨਾਂ ਨੂੰ ਕੀ ਆਉਣੀ ਸੀ । ਖਜ਼ਾਨ ਸਿੰਘ 
ਦੀ 'ਧਾ” ਤੇ 'ਧਾ' ਅਤੇ ਉਸ ਦੀ,ਆਵਾਜ਼ ਉੱਤੇ ਹੀ ਨਿਰਾਲੀ 
ਸੈਗਤ ਮਸਤ ਸੀ । ਕਈ ਸ਼ਬਦਾਂ ਦੇ ਅਰਥ ਤਾਂ ਉਹਨਾਂ ਵਾਸਤੇ 
ਓਨੇ ਹੀ ਓਪਰੇ ਸਨ, ਜਿੰਨੀ ਸਾਡੇ ਵਾਸਤੋਂ ਉਹਨਾਂ ਦੀ 
ਬੋਲੀ ! 

ਉਪਦੇਸੁ ਜਿ ਦਿਤਾ ਸਤਿਗੁਰੂ 

ਸੋ ਸੁਣਿਆ ਸਿਖੀ ਕੰਨੇ । 
ਅਤੇ ਫਿਰ ਸਤਿਗੁਰੂ ਫੁਰਮਾਇਆ 

ਕਲਉ ਮਸਾਜਨੀ ਕਿਆ ਸਦਾਈਐ ।। 

ਹਿਰਦੈ ਹੀ ਲਿਖਿ ਲੇਹੁ ।। 

ਸਦਾ ਸਾਹਿਬ ਕੈ ਰੈਗ ਰਹੈ, 

ਕਬਹੂੰ ਨ ਤ੍ਰਟਸਿ ਨੇਹੁ । 


ਸਤਿਗੂਰੂ ਜੀ ਦਾ ਉਪਦੇਸ਼ ਸੁਣ ਕੇ ਸੈਂ ਕੜੇ ਆਦਮੀਆਂ 

ਨੇ ਭਜਨ ਪੁੱਛਿਆ । ਸਭ ਤੋ ਵਧੀਆ ਗੱਲ ਇਹ ਹੋਈ ਕਿ 
ਉਹਨਾਂ ਦੀਆਂ ਔਰਤਾਂ ਅਤੇ ਕੁੜੀਆਂ ਨੇ ਵੀ ਭਜਨ ਪੁੱਛ ਕੇ 
ਜਨਮ ਸਫਲਾ ਕੀਤਾ । ਸਤਿਗੁਰੂ ਜੀ ਫੁਰਮਾਇਆ : 


ਇਕ ਘੰਟਾ ਸਾਰਿਆਂ ਘਰਦਿਆਂ ਜੀਆਂ ਨੇ ਇਕੱਠੇ 
ਬੈਠ ਕੇ, ਨਾਮ ਦਾ ਸਿਮਰਨ ਕਰਨਾ ਅਤੇ ਫਿਰ ਕੌਮ 
ਕਰਦਿਆਂ--ਹਲ ਵਾਹੁੰਦਿਆਂ ਵੀ, ੪ ਘੰਟੇ ਜ਼ਰੂਰ ਭਜਨ 
ਕਰਨਾ । ਏਹੋ ਸਮੋ” ਦੀ ਮੰਗ ਹੈ ਅਤੇ ਏਹੇ ਹੈ ਜੀਵਨ ਦਾ 
ਸਾਰ । 


ਮਾਰਵਾੜਿ ਜੇਸੇ ਨੀਰੁ ਬਾਲਹਾ 


ਪਾਣੀ, ਮਾਰਵਾੜ ਵਾਸ਼ਤੇ ਸਭ ਤੋ" ਕੀਮਤੀ ਵਸਤ੍ਰ 
ਅਤੇ ਦੁਰਲੱਭ ਆੰਮਿ੍‌ਿਤ ਹੈ । ਹਰ ਘਰ ਨੇ ਏਸ ਨੂੰ ਜ਼ਮੀਨ 
ਵਿਚ ਏਨਾ ਸਾਂਭ ਕੇ ਰਖਿਆ ਹੈ ਕਿ ਓਪਰੇ ਆਦਮੀ ਨੂੰ ਇਸ 
ਦੀ ਮੁਸ਼ਕ ਵੀ ਨਹੀ ਆਉ'ਦੀ ! ਸਾਰੀਆਂ ਛੱਤਾਂ ਅਤੇ 
ਵਿਹੜੇ ਨੂੰ ਬਾਰਸ਼ਾਂ ਸਮੋ” ਪੂਰੀ ਤਰ੍ਹਾਂ ਸਾਫ ਤੇ ਸਵੱਛ ਕਰਕੇ, 
ਮੀਂਹ ਦੀ ਉਡੀਕ _ਕੀਤੀ ਜਾਂਦੀ ਹੈ । ਛੋਟੇ 
ਜਿਹੇ ਕੁੰਡ _ ਤੋ _ਅੰਡਰ-ਗਰਾਉ'ਡ _ਪਾਈਪਾਂ ਰਾਹੀ” 
ਵੱਡੀ ਡਿਗੀ ਵਿਚ ਚੁਪ-ਚਾਪ ਛੁਪ ਜਾਂਦਾ ਹੈ ! 
ਜਾਨਾਂ ਰਾਮ ਦੀ ੧੫੮੧੫%੧੫ ਫੁਟ ਡਿਗੀ 
ਦਾ ਦੇਰ ਤੋ ਬਾਰਸ਼ ਨਾ ਹੋਣ ਕਰਕੇ ਥੱਲਾ ਹੀ ਗਿੱਲਾ ਸੀ । 
ਫਿਰ ਵੀ ਪਾਣੀ ਅਮੁੱਕ ਰਿਹਾ । ਅਸਲ ਵਿਚ ਸੋਧੀਆਂ ਨੇ 
ਘੱਟ ਪਾਂਣੀ ਦੀ ਵਰਤੋ ਸਿਖ ਲਈ ਸੀ । ਭੈਣੀ ਸਾਹਿਬ ਤਾਂ 
ਏਨਾ ਪਾਣੀ ਇਕ ਡੰਗ ਵੀ ਨਾ ਕੱਢਦਾ, ਪਰ ਏਥੇ ਪੂਰੇ ਦੋ 
ਦਿਨ ਏਸੇ ਪਾਣੀ ਨੇ ਕੌਮ ਸਾਰਿਆ । ਲੰਗਰ ਦਾ ਵੀ ਅਤੇ 
ਇਸ਼ਨਾਨ ਦਾ ਵੀ । ਅਸੀ ਗੁਆਢੀਆਂ ਦੇ ਘਰਾਂ ਵਿਚੋ` ਪਾਣੀ 
ਵਰਤਿਆ ਅਤੇ ਕਪੜੇ ਵੀ ਧੋਤੇ ਪਰ ਸੰਜਮ ਨਾਲ । 


ਬਾਜ਼ਰੇ ਦਾ ਸਿੱਫਾ 


ਦੱਖਣ ਵਿਚ ਜੁਆਰ ਦੀ ਭਰਪੂਰ ਫਸਲ ਜਿਵੇ” ਹੁੰਦੀ 
ਹੈ, ਏਸੇ ਤਰ੍ਹਾਂ ਸਾਰੇ ਰਾਜਸਥਾਨ ਵਿਚ ਬਾਜਰੇ ਦੀ ਫਸਲ 
ਹੁੰਦੀ ਹੈ । ਆਦਮੀ ਅਤੇ ਜਾਨਵਰਾਂ ਦਾ ਇਸੇ ਉੱਤੇ ਹੀ 
ਗੁਜ਼ਾਰਾ ਹੁੰਦਾ ਹੈ । ਮੈ" ਸੈਤ ਤਰਸੇਮ ਸਿੰਘ ਜੀ ਨੂੰ ਕਿਹਾ-- 
ਅੱਜ ਇਹਨਾਂ ਦੀ ਪੱਕੀ ਬਾਜਰੇ ਦੀ ਰੋਟੀ ਖਾਣੀ ਹੈ । ਸਾਰੇ 
ਮੇਰੇ ਸੂਹ ਵਲ ਵੇਖਣ ਲਗ ਪਏ, ਪਰ ਮੈ ਆਪਣੀ ਗੁੱਲ 
ਉੱਤੇ ਅੜਿਆ ਰਿਹਾ । ਜਾਨਾ ਰਾਮ ਬਾਜਤੇ ਦਾ ਪ੍ਰ਼ਾਦਾ 

ਲੈ ਆਇਆ । ਮੌਰੇ ਨਾਲ ਸੁਖਚੈਨ ਸਿੰਘ ਅੰਗ ਰਖਿਅਕ 
ਵੀ ਬੈਠ ਗਿਆ । ਸੈਤ ਤਰਸੇਮ ਤੇ ਸੁਰਿੰਦਰ ਸਿੰਘ ਸਾਨੂੰ 
ਵੇਖਣ ਲੱਗ ਪਏ ਕਿ ਬਾਜਰਾ ਕਿਵੇ' ਖਾਣਗੇ । ਅੱਧਾ ਪ੍ਰਸ਼ਾਦਾ 
ਮੈ' ਸੁਖਚੈਨ ਸਿੰਘ ਨੂੰ ਦੇ ਦਿੱਤਾ । ਬੜੇ ਆਰਾਮ ਤੇ ਪ੍ਰੋਮ ਨਾਲ 
ਅਸੀ" ਪਰਸ਼ਾਦਾ ਛੱਕ ,ਲਿਆ । ਸਾਡਾ ਭਾਈਚਾਰਾ ਬੜਾ 
ਹੈਰਾਨ ਸੀ । ਕਹਿਣ ਲੱਗੇ “ਅਸੀ ਤਾਂ ਬਾਜਰਾ ਮੱਝਾਂ, 
ਗਾਈਆਂ ਨੂੰ ਪਾਉੱਦੇ ਹਾਂ। ਤੁਸੀ” ਖਾਣਾ ਸ਼ੁਰੂ ਕਰ ਦਿੱਤਾ 
ਹੈ । ਮੈ ਕਿਹਾ, “ਜੇ ਘਿਓ ਦੀ ਚੂਰੀ ਕੁਟ ਕੇ ਖਾਧੀ ਜਾਵੇ, 
ਫੇਰ ਤਾਂ ਮੂੰਹੋਂ ਨਹੀ" ਲੱਥਦੀ ਬਾਜਰੇ ਦੀ ਰੋਟੀ। ਸੁਬਾਹ- 
ਸਵੇਰੇ ਸਾਰੀ ਸੈਗਤ ਨੇ ਹੀ ਲਾਂਗਰੀਆਂ ਨੂੰ ਜਾ ਹੁਕਮ 
ਸੁਣਾਇਆ, “ਅਸੀ ਤਾਂ ਆਪ ਅੱਜ ਬਜਰਾ ਹੀ ਛਕਾਂਗੇ । 
ਫੇਰ ਕੀ ਸੀ !£ ਇਕ ਪੂਰ ਵੀ ਲਾਹ । ਦੂਸਰਾ ਵੀ ਲਾਹ ! 
ਪਰਸ਼ਦੇ ਰੜੀ ਜਾਣ ਤੇ ਸਾਧ ਸੰਗਤ ਛਕੀ ਜਾਵੇ । ਰੁੱਖੋ 
ਪਰਸ਼ਾਦੇ ਘੀ ਨਾਲ । ਸੌਤ ਤਰਸੋਮ ਸਿੰਘ ਜੀ ਨੇ ਵੀ ਕਲ 
ਢਾਈ ਪਰਸ਼ਾਦੇ ਛੱਕ ਲਏ ਘੀ ਨਾਲ ਅਤੇ ਗੁਰਮੁਖ ਸਿੰਘ 
ਜੂਨੀਅਰ ਨੇ ਵੀ ਰੱਜ ਕੇ ਛੱਕੇ । ਸਤਿਗੁਰੂ ਜੀ ਨੇ ਵੀ ਬਾਜਰੇ 
ਦੀ ਰੌਟੀ ਨੂੰ ਭੋਗ ਲਾਇਆ । 


ਧਰਤੀ 


ਰਾਜਸਥਾਨ ਤੇ ਮਹਾਂਰਾਸ਼ਟਰ, ਮਦਟਾਸ ਆਦਿ ਦੱਖਣ 
ਦੀ ਧਰਤੀ, ਪਥਰੀਲੀ ਹੈ, ਉਤਲੀ ਪਰਤ ਹੀ ਮਿੱਟੀ ਦੀ ਹੈ, 
ਸਾਰੀ ਦੀ ਸਾਰੀ ਨਹੀਂ । ਧਰਤੀ ਵਿਚੋ“ ਪਾਣੀ ਪੱਥਰ ਤੋੜ 
ਕੇ ਹੀ ਲਿਆ ਜਾਂਦਾ ਹੈ। ਜੋ ਅਤੀ ਕਠਿਨ ਕੌਮ ਹੈ। ਦੋ 
ਸੌ ਫੁਟ ਡੂੰਘਾਈ ਤੇ ਪਾਣੀ, ਜੌ ਮਸਾਂ ਹੀ ਦਿਸਦ' ਹੈ । ਫਿਰ 
ਹੇਠਾਂ ਮਸ਼ੀਨਾਂ ਨਾਲ ਪਾਈਪ ਬੋਰ ਕਰੀਦਾ ਹੈ । ਖੁਸ਼ ਕਿਸਮਤ 
ਨਾਲ ਜੇ ਮਿੱਟੀ ਮਿਲ ਜਾਵੇ ਤਾਂ ਦੋ-ਢਾਈ ਇੰਚ ਪਾਣੀ ਮਿਲ 
ਜਾਂਦਾ ਹੈ ਖੇਤੀ ਵਾਸਤੇ । ਮਕਾਨ ਆਮ ਤੌਰ ਉਤੇ ਪੁੱਥਰ ਦੇ 
ਹੀ ਬਣਾਏ ਜਾਂਦੇ ਹਨ । ਪਰ ਖੂਹ ? 


ਖੂਹ ਏਥੇ ਪੁੱਟਣਾ ਪੈ'ਦਾ ਹੈ, ਉਸਾਰਨਾ ਨਹੀ” ਪੈਦਾ । 
ਪੰਥਰਾਂ ਵਿਚ ਪਾੜ ਕਰਨਾ ਸੌਖਾ ਕੌਮ ਨਹੀ । ਪਰ ਜੇ ਪਾਣੀ 
ਨਾ ਮਿਲੋਂ, ਫੇਰ ਰੱਬ ਹੀ ਰਾਖਾ । 


ਅੱਜ ਸ੍ਰੀ ਸਤਿਗੁਰੂ ਜੀ ਦਾ ਕੌਮ ਪੁੱਥਰਾਂ ਵਿਚੋ ਪਾਣੀ 
ਪੈਦਾ ਕਰਨਾ ਹੀ ਸੀ । ਚੌਧਰੀ ਜਾਨਾਂ ਰਾਮ ਦਾ ਚਾਚੇ ਢਾ 
ਪ੍ੱਤ ਭਰਾ ਮਨੀ ਰਾਮ ਪੜ੍ਹਿਆ ਲਿਖਿਆ ਆਦਮੀ ਹੈ । ਜੋ 

ਏਥੇ ਅਧਿਆਪਕ ਲੱਗਾ ਰੋਇਆ ਹੈ । ਉਸ ਨੇ ਸਤਿਗੁਰੂ ਜੀ 
ਅੱਗੇ ਅਰਜ਼ ਕੀਤੀ । 

“ਸੱਚੇ ਪਾਤਸ਼ਾਹ ਜੀ ! ਮੇਰੇ ਖੂਹ ਉੱਤੇ ਕਿਰਪਾ ਕਰੋ । 
ਮੈ ਪੌਣੇ ਤਿੰਨ ਲੱਖ ਰੁਪਏ ਖਰਚ ਕਰ ਚੁੱਕਾ ਹਾਂ । ਹੇਠਾਂ 
ਪੱਥਰ ਹੀ ਪੱਥਰ ਤੁਰਿਆ ਆਉਦਾ ਹੈ । ਏਸ ਵਿਚੋ ਪਾਣੀ 
ਕੇਵਲ ਅੱਧੇ ਘੰਟੇ ਵਿਚ ਹੀ ਮੁਕ ਜਾਂਦਾ ਹੈ । ਜੋ ਹੇਠਾਂ ਮਿੱਟੀ 
ਵਿਚ ਨਾਲ ਚਲੀ ਜਾਵੇ ਤਾ ਪਾਣੀ ਮੇਰੇ ਖੇਤਾਂ ਵਾਸਤੇ ਵਾਧੂ 
ਹੋ ਸਕਦਾ ਹੈ ।”' 

ਸਤਿਗੁਰੂ ਜੀ ਨੇ ਸਿੰਘ ਭੇਜ ਕੇ ਹਵਨ ਕਰਵਾਇਆ 
ਅਤੇ ਪ੍ਰਸ਼ਾਦ ਵਰਤਾਇਆ । ਅਰਦਾਸ ਕਰ ਕੇ ਇਸ ਤਰ੍ਹਾਂ 
ਕਈ ਹੋਰਨਾਂ ਨੇ ਵੀ ਹਵਨ ਕਰਵਾਏ ਤੇ ਸਤਿਗੁਰੂ ਜੀ ਦੇ 
ਚਰਨ ਪਵਾਏ ਖੂਹਾਂ ਤੇ । 

ਜਾਨਾਂ ਰਾਮ ਦਾ ਪ੍ਰਵਾਰ ਬਹੁਤ ਵੱਡਾ ਹੈ । ਇਹਨਾਂ 
ਦੇ ਪੁਰਖੋ ਮੁਸਲਮਾਨ ਹਾਕਮਾਂ ਦੇ ਸਤਾਏ, ਲਾਹੌਰ ਤੇ ਏਥੇ 
ਆ ਕੇ ਵਸੇ ਸਨ । ਤਿੰਨ ਸੌ ਪਰਿਵਾਰ । ਇਹ ਆਪਣੇ ਆਪ 
ਨੂੰ ਸੂਰਜ ਬੰਸੀ ਮੰਨਦੇ ਹਨ । ਗੌਤ ਭਾਸਕਰੋਦੇ ਤੋ ਹੁਣ 
ਭਾਕਲ ਬਣ ਗਏ ਹਨ । ਤਿੰਨ ਸੌ ਸਾਲ ਪਿੱਛੋ ਹੁਣ ਇਹ 
ਨਿਰੋਲ ਬਾਗੜੀ ਬਣ ਗਏ ਹਨ । 

ਸ਼ਾਮ ਦੇ ਦੀਵਾਨ ਪਿੱਛੋ' ਟਿਹਨਾਂ ਦੀ ਭਜਨ ਮੰਡਲੀ 
ਨੂੰ ਸਤਿਗੁਰੂ ਜੀ ਹੁਕਮ ਕੀਤਾ, “ਹੁਣ ਰਾਤ ਨੂੰ ਤੁਸੀ ਦੀਵਾਨ 
ਸਜਾਉਣਾ ਹੈ । ਆਪਣੀ ਬੋਲੀ ਵਿਚ । ਡੇਢ ਘੰਟਾ 
ਨਾਗੌਰ-ਜਨਾਣੇ ਦੀ _ ਭਜਨ ਮੰਡਲੀ _ਨੇ ਵਧੀਆ 
ਕੀਰਤਨ ਕੀਤਾ । ਜਿਸ ਨੂੰ ਸਾਡੀ ਨਾਮਧਾਰੀ ਸੰਗਤ ਨੇ 
ਬਹੁਤ ਪਸੈਦ ਕੀਤਾ । 

ਸਤਿਗੁਰੂ ਜੀ ਮੈਨੂੰ ਦਸ ਰਹੇ ਸਨ । ਕਈ ਗੀਤ 
ਇਹਨਾਂ ਪਹਾੜੀ ਵਿਚ ਤੇ ਕਈ ਦ੍ਰਸਰੇ ਰਾਗਾਂ ਵਿਚ ਗਾਏ । 
ਇਹਨਾਂ ਨੂੰ ਭਾਵੇ' ਪਤਾ ਨਹੀ ਸੀ ਕਿ ਕੀ ਰਾਗਗਾ ਰਹੇ 
ਹਾਂ, ਪਰ ਗਾਉੱਦੇ ਰਾਗ ਵਿਚ ਹੀ ਹਨ । 

ਸਜਾ ਸਜਾ ਹਮਾਰਾ ਆਂਗਨਾ 

ਰਾਮ ਆਇਓ ਪਰਮੋਸ਼ਰ ਆਇਓ ਆਂਗਣਾਂ । 

ਨਾਗੋਰ ਦੇ ਇਹਨਾਂ ਪਿੰਡਾਂ ਦਾ ਜੀਵਨ ਬੜਾ ਸਾਤਵਿਕ 
ਹੈ । ਪੰਜਾਬ ਵਾਂਗ, ਏਥੋ” ਦੇ ਲੌਕ ਬੀੜੀਆਂ ਨਹੀ” ਫੂਕਦੇ 
ਅਤੇ ਨਾਂ ਹੀ ਸ਼ਰਾਬ, ਮਾਸ ਵਰਤਦੇ ਹਨ । ਅਜਿਹੇ ਕੌਮ 
ਕਰਨ ਵਾਲੇ ਕਾਫੀ ਵਿਰਲੋ-ਵਿਰਲੇ ਬੋਦੇ ਹਨ । 

ਸਤਿਗੁਰੂ ਜੀ ਨੇ ਫੁਰਮਾਇਆ, “ਬਹੁਤ ਪਹਿਲਾਂ ਦੀ 
ਗੱਲ ਹੈ-- 

ਕਲੈਤ ਜੋ ਏਥੋਂ ਨੇੜੇ ਪੈਂਦਾ ਤੀਰਥ ਸਥਾਨ ਹੈ । ਓਥੇ 

ਪਸ਼ਹਆਂ ਦੀ ਬਹੁਤ ਵੱਡੀ ਪ੍ਰਦਰਸ਼ਨੀ ਲਾਈ ਗਈ । ਪੰਜਾਬ 
ਰਾਓ ਦੇਸ਼ ਮੁਖ (ਸੈਂਟਰ ਦਾ ਮਨਿਸਟਰ) ਏਸ ਦੇ 
ਉਦਘਾਟਨੀ ਸਮਾਰੋਹ ਵਿਚ ਸ਼ਾਮਲ ਸੀ । ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਵੀ ਇਸ ਨੁਮਾਇਸ਼ ਵਿਚ ਦਰਸ਼ਨ ਦੇ ਰਹੇ ਸਨ । 
ਮੇਲੇ ਵਿਚ ਭੀੜ ਬਹੁਤ ਸੀ / ਦੇਸ਼ ਮੁਖ ਸਟੇਜ ਤੇ ਖਲੋ ਕੇ 
“ਉਪਦੇਸ਼” ਦੇ ਰਿਹਾ ਸੀ-- 

“ਤੁਹਾਨੂੰ ਕੁਕੜੀਆਂ ਦੇ ਫਾਰਮ ਏਥੇ ਬਣਾਉਣੇ ਚਾਹੀਦੇ 
ਹਨ । ਤਾਲਾਬਾਂ ਵਿਚ ਮੱਛੀਆਂ ਪਾਲ ਕੇ ਵੇਚਣੀਆਂ 
ਚਾਹੀਦੀਆਂ ਹਨ ! ਮਨਿਸਟਰ ਸਾਹਿਬ ਦੀ ਇਹ ਨਸੀਹਤ, 
ਏਥੋ” ਦੇ ਲੋਕਾਂ ਵਾਸਦੇ ਅਸਲੋਂ ਬੇ ਮਾਇਨਾ ਸੀ । ਜਿਸ ਨੂੰ 
ਏਥੋ` ਦੇ ਲੌਕ ਬਿਲਕੁਲ ਪਸੌਦ ਨਹੀਂ ਕਰਦੇ । ਥੌੜ੍ਹੋ ਚਿਰ 
ਪਿੱਛੋ ਲੋਕ ਏਸ ਤਰ੍ਹਾਂ ਖਿੰਡ-ਪੁੰਡ ਗਏ ਜਿਵੇ' ਕਦੇ ਇਕੱਠ 
ਹੋਇਆ ਹੀ ਨਾ ਹੋਵੇ । ਇਕੱਲੋਂ ਮਨਿਸਟਰ ਸਾਹਿਬ ਅਤੇ 
ਨਾਲ ਆਏ ਥੋੜ੍ਹੇ ਜਿੰਨੇ ੫ ਹੀ ਬਾਕੀ ਰਹਿ ਗਏ । 

ਵਾਪਸ ਜਾਨਾਣੇ ਆ ਕੇ ਸਤਿਗੁਰੂ ਜੀ ਨੇ ਜਾਨਾ ਰਾਮ 
ਦੇ ਖੂਹ ਉੱਤੇ ਆ ਦਰਸ਼ਨ ਦਿੱਤੇ । ਸਭ ਪਾਸੇ ਪਾਣੀ ਦੀ 
ਮੰਗ ਸੀ । ਖੂਹ ਤੇ ਹਵਨ ਕਰ ਕੇ ਪ੍ਰਸ਼ਾਦ ਕਰਵਾਇਆ 
ਗਿਆ ਅਤੇ ਅਰਦਾਸ ਕੀਤੀ ਗਈ । ਹੇ ਅਕਾਲ ਪੁਰਖ 
ਖੂਹ ਨੂੰ ਪਾਣੀ ਨਾਲ ਭਰਦੇ । ਜੌ ਕਦੇ ਸੁਕੇਹੀ ਨਾ। 
ਇਸ ਤਰ੍ਹਾਂ ਤਿੰਨ ਖੂਹਾਂ ਉੱਤੇ ਹੋਰ ਅਰਦਾਸਾਂ ਕਰਕੇ ਅਤੇ 
ਹਵਨ ਯੱਗ ਕਰ-ਕੇ ਬੇਨਤੀ ਕੀਤੀ ਗਈ । 

ਇਹਨਾਂ ਖੂਹਾਂ ਦਾ ਪਾਣੀ ਬਹੁਤ ਹੀ ਡੂੰਘਾਈ ਤੇ ਹੈ 
੨੦-੨੫ ਹਾਰਸ ਪਾਵਰ ਦੀ ਬਿਜਲੀ ਦੀ ਮੋਟਰ ਮਸਾਂ ਹੀ 
ਢਾਈ-ਤਿੰਨ ਇੰਚ ਪਾਣੀ ਦਿੰਦੀ ਹੈ । ਜੋ ਖੋਤੀ ਵਾਸਤੇ ਬਹੁਤ 
ਥੋੜ੍ਹਾ ਹੈ । ਪੱਥਰ ਪਾੜ ਕੇ ਪਾਣੀ ਕੱਢਣਾ ਸਖਾ ਕੰਮ ਨਹੀ" 
ਹੈ । ਦੋ ਸੌ ਫੁਟ ਖੂਹ ਦੀ ਡੂਰੇਘਾਗੀ ਤੇ ਫਿਰ ਦੋ-ਤਿੰਨ ਸੌ ਫੁਟ 
ਨਾਲਾਂ ਬੋਰ ਕਰਨੀਆਂ, ਪਰ ਏਥੋ' ਦੇ ਬਹਾਦਰ ਲੋਕ ਲੱਖਾਂ 
ਰੁਪਏ ਖਰਚ ਕੇ ਆਪਣੇ ਆਪ ਨੂੰ ਜਿਊਂਦਾ ਰੱਖਣ ਲਈ, 
ਇਹ ਸਭ ਕੁਝ ਕਰਦੇ ਹਨ। ਜੇ ਹੇਠਾਂ ਰੇਤਾ ਆ ਗਿਆ ਤਾਂ 
ਪੌ` ਬਾਰਾਂ--ਨਹੀ' ਤਿੰਨ ਕਾਣੇ ! ਇਥੋ ਦੀ ਸਭ ਤੋਂ ਵੱਡੀ 
ਰੌਣਕ ਬੀਬੀਆਂ ਦੀ ਹੁੰਦੀ ਸੀ ਜੋ ਖੂਹਾਂ ਉਤੇ ਪਹਿਲਾਂ ਹੀ 
ਹਾਜ਼ਰ ਹੋ ਕੇ ਮਿੱਠੇ-ਮਿੱਠੇ ਗੀਤ ਗਾਉਦੀਆਂ ਸਨ ' ਜਿਵੇ' 
ਤੇ ਜਿਨ੍ਹਾਂ ਲੋਕਾਂ ਤਰਦਦ ਕਰਦੇ ਹਨ ਕਿਤੇ ਸਰਕਾਰ ਵੀ 
ਇਹਨਾਂ ਦੀ ਦਿਲ ਖੋਲ੍ਹ ਕੇ ਮਦਦ ਕਰੇ ਤਾਂ ਇਹ ਧਰਤੀ 
ਗੁਲਜ਼ਾਰ ਬਣ ਸਕਦੀ ਹੈ । ਕਿਤੇ ਰੋਤ ਦਾ ਨਿਸ਼ਾਨ ਨਹੀ' । 
ਬਿਲਕੁਲ ਸਾਫ ਤੇ ਪੱਧਰੀ ਧਰਤੀ, ਜਿਸ ਨੂੰ ਮੀਂਹ ਦੀ ਆਸ 

ਉੱਤੇ ਹੀ ਇਹ ਲੋਕ ਟਰੈਕਟਰਾਂ ਨਾਲ ਵਾਹ ਕੇ ਸੁਆਰ ਰਖਦੇ 
ਹਨ ਅਤੇ ਰੋਜ਼ਾਨਾ ਬਦਲਾਂ ਦੀ ਉਡੀਕ ਵਿਚ ਅਰਦਾਸਾਂ 
ਕਰਦੇ ਅਤੇ ਭਜਨ ਗ'ਉੱਦੇ ਰਹਿੰਦੇ ਹਨ । 
ਵਾਪਸ ਨਾਗੌਰ 

ਦੋ ਵਜੇ ਦੋਪਹਿਰੇ ਨਾਗੌਰ ਜਾ ਦਰਸ਼ਨ ਦਿੱਤੇ ਸਤਿਗੁਰੂ 
ਜੀ ਨੇ । ਸਿੱਧੇ “ਰਾਮ ਪੋਲ” । ਏਥੇ ਵੀ ਹਵਨ ਕੀਤਾ ਅਤੇ 
ਨਿਤਨੇਮ ਕੀਤਾ ਇਕ ਘੰਟਾ । ਇਸ ਵਿਚ ਸ਼ਹਿਰ ਦੀਆਂ 
ਬੀਬੀਆਂ ਅਤੇ ਆਦਮੀਆਂ ਨੇ ਵੀ ਹਿੱਸਾ ਲਿਆ । ਜੋਜੋ 
ਕਿਸੇ ਨੇ ਆਪਣੇ ਗੁਰੂ ਪਾਸੋ ਮੰਤਰ ਲਿਆ ਸੀ, ਉਸੇ ਦਾ 
ਇਕ ਘੰਟਾ ਜਾਪ ਕੀਤਾ ਅਤੇ ਕਈ ਸਰੀਰਾਂ ਨੇ ਭਜਨ ਵੀ 
ਪੁੱਛਿਆ । “ਰਾਮ ਪੌਲ' ਧਰਮਸ਼ਾਲਾ ਨੂੰ ਪੰਜ ਹਜ਼ਾਰ ਰੁਪਏ, 
ਏਸ ਦੇ ਫਰਸ਼ਾਂ ਨੂੰ ਪੱਕ' ਕਰਨ ਵਾਸਤੇ ਸਤਿਗੁਰੂ ਜੀ ਨੇ 
ਬਖਸ਼ਿਸ਼ ਕੀਤੇ ਆਪਣੇ ਖਜ਼ਾਨੇ ਵਿਚੋਂ ਤੇ ਫਿਰ ਜੋਧ ਪੁਰ 
ਵਲ ਕ੍ਰਚ ਕਰ ਦਿੱਤਾ ੨ 

ਜੰਧਪੁਰ 

ਹੁਣ ਧਰਤੀ ਕੁਝ ਨਵੇ' ਰੂਪ ਵਿਚ ਸਾਹਮਣੇ ਆ ਰਹੀ 
ਸੀ। ਥਾਂ ਪਰ ਥਾਂ ਛੋਟੀਆਂ-ਛੋਟੀਆਂ ਪੱਕੀਆਂ ਪਹਾੜੀਆਂ 
ਮਾੜੀ ਮੋਟੀ ਹਰਿਆਈ । ਜਿਵੇ' ਪੰਜਾਬ ਵਿਚ ਬੂਟੀਆਂ 
ਉਗੀਆਂ ਹੁੰਦੀਆਂ ਹਨ ਬੰਜਰ ਥਾਵਾਂ ਵਿਚ । ਬੱਸ ਏਨੀ ਹੀ 
ਰੌਣਕ । ਪਾਣੀ ਤਾਂ ਕਿਤੇ ਨਜ਼ਰ ਨਹੀ” ਸੀ ਆ ਰਿਹਾ । ਪਰ 
ਆਬਾਦੀ ਜ਼ਰੂਰ ਕਿਤੇ ਨਾ ਕਿਤੇ ਨਜਰੀ' ਪੈ ਜਾਂਦੀ । 

ਤੇਜ਼ ਰਫ਼ਤਾਰ ਗੱਡੀਆਂ ਛੋਂਤੀ ਛੇਤੀ ਸੀਨ ਬਦਲ 
ਰਹੀਆਂ ਸਨ । ਜਿਸ ਵਾਸਤੇ ਏਹ ਖੁਸ਼ਕ ਸੀਨ ਵੀ ਸਾਡੇ 
ਵਾਸਤੇ ਮਨਮੋਹਕ ਬਣ ਰਿਹਾ ਸੀ । ਉਧਰ ਸੂਰਜ ਅਸਤ ਹੋ 
ਰਿਹਾ ਸੀ ਤੇ ਇਧਰ ਪਹਾੜੀਆਂ ਵਿਚ ਲੁਕਿਆ ਜੋਧਪੁਰ 
ਉਦੈ ਹੋ ਰਿਹਾ ਸੀ । ਸਰਦਾਰ ਗੁਰਦਿਆਲ ਸਿੰਘ ਪੁੱਤਰ 
ਸ: ਕਰਤਾਰ ਸਿੰਘ ਪਧਾਣਿਆਂ ਦਾ ਪੰਜਾਬ ਵਿਚੋ ਆ ਕੇ 
ਇਥੇ ਸਰਵਿਸ ਕਰ ਰਿਹਾ ਸੀ ਤੇ ਉਸੇ ਦੇ ਉੱਦਮ ਨਾਲ ਦੋ 
ਦਿਨ ਦਾ ਮੋਲਾ ਸਤਿਗੁਰ ਜੀ ਨੇ ਉਸ ਨੂੰ ਬਖ਼ਸ਼ਿਸ਼ ਕਰ 
ਦਿੱਤਾ ਸੀ । ਸਰਦਾਰ ਜੀ ਨੇ ਇਥੇ ਆਪਣਾ ਚੰਗਾ ਪ੍ਰਭਾਵ 
ਬਣਾਇਆ ਹੋਇਆ ਹੈ । ਸਾਰਿਆਂ ਦੀਵਾਨਾਂ ਵਿਚ ਖੁੱਲ੍ਹੀ 
ਸਿੱਖ ਸੰਗਤ ਨੇ ਜੈਨ ਧਰਮਸ਼ਾਲਾ ਵਿਚ ਭਰਪੂਰ ਰੌਣਕ ਬਣਾ 
ਦਿੱਤੀ ਸੀ । ਦੁਪਹਿਰ ਦੇ ਦੀਵਾਨ ਪਿਛੋਂ' ਸਰੀ ਸਤਿਗੁਰੂ ਜੀ 
ਨੇ ਆਪਣਾ ਪ੍ਰਵਚਨ ਇਸ ਤਰ੍ਹਾਂ ਸ਼ੁਰੂ ਕੀਤਾ-- 

ਸਤਿਗੁਰ ਸਿਖ ਕੀ ਕਰੋ ਪ੍ਰਤਿਪਾਲ ॥ 

ਸੇਵਕ ਕਉ ਗੁਰੁ ਸਦਾ ਦਇਆਲ ॥ 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਅਜੇ 
ਨਾਲੀ ਉਤੇ ਸਿਰਸੇ ਦਾ ਇਲਾਕਾ ਨਾਮਧਾਰੀ ਕਾਲੋਨੀ ਬਣਾ- 
ਉਣ ਵਾਸਤੇ ਹੀ ਖਰੀਦਿਆ ਸੀ । ਬਹੁਤ ਥੋੜ੍ਹੇ ਸਿੰਘ, ਇਥੇ 
ਆ ਕੇ ਰਹਿਣੇ ਸ਼ੁਰੂ ਹੋਏ ਸਨ । ਅੰਗਰੇਜ਼ ਦੀ ਜਾਗੀਰ ਦਾ 
ਇਹ ਇਲਾਕਾ ਨਿਰੋਲ ਮੁਸਲਮਾਨ ਸੀ । ਜੋ ਚੌਦਰੇ ਕੰਮਾਂ 
ਵਾਸਤੇ ਮਸ਼ਹੂਰ ਸਨ । ਇਲਾਕਾ ਪੂਰੇ ਦਾ ਪ੍ਰਰਾ ਜੈਗਲ ਸੀ । 
ਖੇਤੀ ਬਹੁਤ ਵਿਰਲੀ ਸੀ । ਪਾਣੀ ਬਹੁਤ ਘੱਟ । ਨਾਲੀ ਉੱਤੇ 
ਹੀ ਸਾਰੇ ਪਿੰਡਾਂ ਦਾ ਦਾਰੋ-ਮਦਾਰ ਸੀ । ਸੰਨ ੧੯੪੭ ਦੀ 
ਗੱਲ ਹੈ ਮੁਸਲਮਾਨਾਂ ਨੇ ਦੋ ਨਾਮਧਾਰੀ ਸਿੱਖਾਂ ਨੂੰ ਕਤਲ ਕਰਕੇ 
ਲਾਸ਼ਾਂ ਗੁੰਮ ਕਰ ਦਿੱਤੀਆਂ ਸਨ ! 

ਮੁਸਲਮਾਨ ਇਥੇ ਮਨਮਰਜ਼ੀ ਕਰਦੇ ਸਨ । ਖਾਲਸੇ ਦੇ 
ਆਉਣ ਨਾਲ ਅੰਦਰੋ ਉਹ ਡਰ ਗਏ ਸਨ ਪਰ ਬਹੁਤੇ ਹੋਣ 
ਕਰਕੇ ਸ਼ੋਰ ਬਣੇ ਬੈਠੇ ਸਨ ! 

ਇਕ ਵਾਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜਦੋ” ਜੀਵਨ 
ਨਗਰ ਪਹੁੰਚੇ ਤਾਂ ਉਹਨਾਂ ਦਾ ਢਾਣਾ ਕੱਠਾ ਹੋ ਕੇ ਸਤਿਗੁਰੂ 
ਜੀ ਦੇ ਆਣ ਹਾਜ਼ਰ ਹੋਇਆਂ । ਕਹਿਣ ਲੱਗੇ--ਸਾਂਡੀ 
ਬਕਰੀਦ ਆ ਗਈ ਹੈ । ਸਾਨੂੰ ਗਾਂ ਮਾਰਨ ਦੀ ਇਜਾਜ਼ਤ 
ਦਿਓ । 

ਸਤਿਗੁਰੂ ਜੀ ਫ਼ਰਮਾਇਆ--ਅਸੀਂ' ਤਾਂ ਕੀੜੀ ਵੀ 
ਨਹੀ' ਮਾਰਦੇ । ਗਾਂ ਮਾਰਨ ਦੀ ਇਜ਼ਾਜਤ ਕਿਵੇ ਦੇ ਸਕਦੇ 
ਹਾਂ! 

ਮੁਸਲਮਾਨਾਂ ਕਿਹਾ--ਗਾਂ ਮਾਰਨਾ ਸਾਡਾ ਧਰਮ ਹੈ। 

ਸਤਿਗੁਰੂ ਜੀ ਕਿਹਾ=-ਗਾਂ ਨੂੰ ਬਚਾਉਣਾ ਸਾਡਾ ਧਰਮ 
ਹੈ 

ਮੁਸਲਮਾਨਾਂ ਦੀ ਪੰਚਾਇਤ ਜ਼ਰਬ ਖਾਧੇ ਸੱਪ ਵਾਂਗ, 
ਵਿਹੁ ਘੋਲਦੀ ਚਲੀ ਗਈ । 

ਅਮਰਸਰ ਇਕ ਸੈਤ ਤਬੀਅਤ ਦਾ ਮੁਸਲਮਾਨ 
ਜ਼ਹੀਰੁਦੀਨ ਰਹਿੰਦਾ ਸੀ । ਜਿਸ ਦੀ ਮੁਸਲਮਾਨ ਬੜੀ ਇੱਜ਼ਤ 
ਕਰਦੇ ਸਨ । ਮਾਰੋ ਮਾਰ ਕਰਦੇ ਸਾਰੇ ਉਸ ਦੇ ਦਰਵਾਜ਼ੇ ਅੱਗੇ 
ਆਣ ਖਲੋਤੇ । 

ਧਾੜ ਕੋਲ ਹੁਣ ਬਰਛੇ, ਗੰਡਾਸੀਆਂ ਤੇ ਬੰਦੂਕਾਂ ਸਨ । 
ਜਿਹਨਾਂ ਨਾਲ ਉਹ ਸ਼ਿਕਾਰ ਖੋਡਦੇ ਹੁੰਦੇ ਸਨ । ਉਸ ਨੂੰ ਸਾਰੀ 
ਕਹਾਣੀ ਜਾ ਸੁਣਾਈ ਅਤੇ ਕਹਿਣ ਲੱਗੇ ਸਾਡੀ ਅਗਵਾਈ 
ਕਰੋਂ । ਅਸੀ ਅੱਜ ਹੀ ਸਿੱਖਾਂ ਨੂੰ ਏਥੋ' ਭਜਾ ਦਿਆਂਗੇ । ਹੁਣ 
ਇਹ ਰਹਿਣਗੇ, ਜਾਂ ਅਸੀ” । 

ਜ਼ਹੀਰੁਦੀਨ ਖਾਨ ਨੇ ਕਿਹਾ--ਭਲਿਓਂ ਲੋਕੋ ਸਭ ਗੱਲ 

ਵਿਚਾਰ ਕੇ ਹੀ ਕਰਨੀ ਚਾਹੀਦੀ ਹੈ । ਸਿੱਖ ਏਨੇ ਕਮਜ਼ੌਰ 
ਨਹੀ” ਜਿੰਨੇ ਤੁਸੀ ਸਮਝਦੇ ਹੋ । ਹਾਂ ਤੇ ਇਹਨਾਂ ਦਾ ਗੁਰੂ 
ਬੜਾ ਡਾਢਾ ਹੈ । ਜਿਸ ਵਾਸਤੇ ਸਿੱਧੀ ਟੱਕਰ ਬਿਲਕੁਲ ਨਾ- 
ਮੁਮਕਿਨ ਹੈ । 

ਪਰ ਉਹ ਗੁੱਸੇ ਨਾਲ ਭੜਕੇ ਹੋਏ ਸਨ । ਇਹੋ ਜਿਹੀਆਂ 
ਸਮਝੌਤੀਆਂ ਕਦੋ" ਸੁਣਦੇ ਸਨ । ਉਹਨਾਂ ਕਿਹਾ ਇਹ ਬਿਲ- 
ਕੁਲ ਨਹੀ" ਹੋਵੇਗਾ । ਅਸੀ" ਜਹਾਦ ਕਰਾਂਗੇ । ਮਰਾਂਗੇ ਜਾਂ 
ਮਾਰਾਂਗੇ । 

ਜ਼ਹੀਰੁਦੀਨ ਖਾਂ ਨੇ ਕਿਹਾ--ਠੀਕ ਹੈ । ਮੇਰੀ ਇਕ 
ਗੱਲ ਸੁਣ ਲਉ । ਪਹਿਲਾਂ ਆਪਾਂ ਇਥੇ ਹੀ ਪ੍ਰੀਖਿਆ ਕਰ 
ਲੈ'ਦੇ ਹਾਂ । ਤੁਹਾਡੇ ਵਿਚੋਂ ਬੰਦੂਕ ਦਾ ਨਿਸ਼ਾਨਚੀ ਜੀਵਨ 
ਨਗਰ ਵਾਲੇ ਪਾਸੇ ਨਿਸ਼ਾਨਾਂ ਸਾਧਕੇ, ਬੰਦੂਕ ਚਲਾਏ । ਜੌ ਚਲ 
ਗਈ ਤਾਂ ਮੈ" ਵੀ ਤ੍ਹਾਡੇ ਨਾਲ ਹੋਵਾਂਗਾ ਅਤੇ ਜੋ ਨਾ ਚਲੀ 
ਤਾਂ ਤੁਹਾਡਾ ਰਾਹ ਹੌਰ ਅਤੇ ਮੇਰਾ ਹੋਰ । 

ਇਕ ਨੇ ਅੱਗੇ ਵਧ ਕੇ ਬੰਦੂਕ ਦਾ ਫਾਇਰ ਕੀਤਾ । 
ਜੌ ਮਿਸ ਹੋ ਗਿਆ । ਫੋਰ ਦੂਸਰੇ ਨੇ ਕੀਤ' । ਤਾਂ ਵੀ ਫਿਸਕ 
ਹੀ ਪੱਲੇ ਪਈ । ਤੀਸਰਾ ਵਾਰ ਵੀ ਵਿਅਰਥ ਗਿਆ । 

ਜ਼ਹੀਰੂਦੀਨ ਨੇ ਕਿਹਾ--ਵੇਖ ਲਿਆ ? ਬੰਦੂਕਾਂ ਉਸ 
ਵਲੀ ਅੱਲਾ ਵਲ ਮੂੰਹ ਹੀ ਨਹੀ ਕਰਦੀਆਂ, ਤੁਸੀ" ਕਿਹੜੀ 
ਹੈਂਸ ਨਾਲ ਮੁਕਾਬਲਾ ਕਰਨ ਦੀਆਂ ਧਮਕੀਆਂ ਦੇ ਰਹੇ 
ਹੋ। 

ਸਾਰੇ ਆਪੇ ਆਪਣੇ ਮੂੰਹ ਲੈ ਕੇ ਘਰੋ ਘਰੀ ਤੁਰ ਗਏ । 
ਇਹ ਹੈ ਪੂਰੇ ਸਤਿਗੁਰੂ ਦੀ ਸ਼ਕਤੀ । ਸਾਰੇ ਗੱਜ ਕੇ ਆਖੋ-- 

ਧੌਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ । 

ਇਸ ਪਿਛੋ ਕਰਨਲ ਸਾਹਿਬ ਨੇ ਸਭ ਦੀ ਵਾਕਫ਼ੀਅਤ 
ਸਤਿਗੁਰੂ ਜੀ ਨਾਲ ਕਰਾਈ । ਇਸ ਸੀਨ ਦਾ ਪੂਰਾ ਆਨੰਦ 
ਤਸੀ' ਗੁਰਮੁਖ ਸਿੰਘ ਦੀ ਤਿਆਰ ਕੀਤੀ ਵੀਡੀਓ ਫਿਲਮ 
ਵੇਖ ਕੇ ਹੀ ਲੈ ਸਕਦੇ ਹੋ । 

ਕਰਨਲ ਮਹਿੰਦਰ ਸਿੰਘ ਦੇਰ ਤੋ“ ਰੀਟਾਇਰ ਹੋ ਚੁੱਕੇ 
ਹਨ ਫੌਜ ਵਿਚੋ । ਆਪ ਦੇ ਸ਼ੌਕ ਬੜੇ ਨਿਰਾਲੇ ਹਨ । ਆਪ 
ਘੋੜਿਆਂ, ਕੁੱਤਿਆਂ ਅਤੇ ਆਦਮੀਆਂ ਦੇ ਬਹੁਤ ਵਧੀਆ ਬੁੱਤ, 
ਐਲਮੈਨੀਅਮ ਦੇ ਬਣਾ ਕੌ, ਆਦਮੀ ਨੂੰ ਹੈਰਾਨੀ ਵਿਚ ਪਾ 
ਦਿੰਦੇ ਹਨ । ਉਹਨਾਂ ਦਾ ਘੋੜਿਆਂ ਪ੍ਰਤੀ ਵਿਸ਼ੇਸ਼ ਲਗਾਓ 
ਹੈ। 

ਬੁੱਤ-ਸਾਜ਼ੀ ਦੇ ਕ੍ਰਿਸ਼ਮੇ ਵਿਚ ਮਾਡਲ ਬਣਾ ਕੇ ਆਪ 
ਨੇ ਘੋੜੇ ਨੂੰ ਏਸ ਤਰ੍ਹਾਂ ਪੇਸ਼ ਕੀਤਾ ਹੈ । ਘੋੜੇ ਨੂੰ ਮੱਖੀ ਲੜਦੀ 
ਹੈ । ਜੌ ਉਸ ਨੂੰ ਬਹੁਤ ਤੌਗ ਕਰਦੀ ਹੈ । ਅਤੇ ਕਿਸੇ ਤਰ੍ਹਾਂ 

ਵੀ ਉਸ ਦਾ ਪਿੱਛਾ ਨਹੀ" ਛੱਡਦੀ । ਘੋੜਾ ਪੁੱਠਾ ਸਿੱਧਾ ਹੇਠਾਂ 
ਉਤੇ ਹੋ ਕੇ ਜਾਨ ਛੁਡਾਉਣ ਦੀ ਕੋਸ਼ਿਸ਼ ਕਰਦਾ ਹੈ । ਅੰਤ ਨੂੰ 
ਅੱਠਵੀ" ਪੁਜ਼ੀਸ਼ਨ ਵਿਚ ਕਾਮਯਾਬੀ ਹਾਸਲ ਹੁੰਦੀ ਹੈ । ਉਸ 
ਵੇਲੇ ਘੋੜੇ ਦਾ ਟੌਹਰ ਵੇਖਣ ਵਾਲਾ ਹੁੰਦਾ ਹੈ । 

ਸਤਿਗੁਰੂ ਜੀ ਨੇ ਇਸ ਮਾਡਲ ਨੂੰ ਬਹੁਤ ਪਸੰਦ ਕੀਤਾ 
ਅਤੇ ਹੁਕਮ ਕੀਤਾ ਕਿ ਇਕ ਮਾਡਲ ਸਾਨੂੰ ਵੀ ਬਣਾ ਕੇ 
ਦਿਉ, ਘੋੜਿਆਂ ਦਾ । 

ਸਰਦਾਰ ਜੀ ਨੌ ਇਕ ਵਧੀਆ ਸੁਨਹਿਰੀ, ਕੁੱਤੇ ਦਾ 
ਮਾਡਲ ਭੇਟ ਕੀਤਾ । ਅਤੇ ਹੌਰ ਕਈ ਮਾਡਲ ਬਣਾ ਕੇ ਦੇਣ 
ਦਾ ਵੀ ਵਾਅਦਾ ਕੀਤਾ । ਰਾਤ ਦੇ ਭੋਜਨ ਦਾ ਪ੍ਰਬੋਧ ਵ 
ਸਰਦਾਰ ਜੀ ਨੇ ਕਰ ਰੱਖਿਆ ਸੀ । ਸਤਿਗੁਰੂ ਜੀ ਤਾਂ ਸੋਧੀ 
ਸਨ । ਪਰ ਸਾਥੋਂ ਵੀ ਕੁਝ ਬੇ-ਪ੍ਰਵਾਹੀ ਹੋ ਗਈ । ਤੇ ਅਸੀ” 
ਸਾਰੇ ਸਤਿਗੁਰੂ ਜੀ ਦੇ ਨਾਲ ਵਾਪਸ ਆ ਗਏ । ਜਿਸ ਵਾਸਤੇ 
ਸਾਨੂੰ ਸਤਿਗੁਰੂ ਜੀ ਤੋ ਮਿੱਠੀ ਜਿਹੀ ਝਿੜਕੀ ਵੀ ਸੁਣਨ 


ਪਈ । 
(2 ੨੨ 
ਸ: ਗੁਰਦਿਆਲ ਸਿੰਘ ਜੀ ਬੜੇ ਹੱਸਮੁੱਖ ਤੇ ਮਿਲਾਪੜੇ ` 
ਸੱਜਣ ਹਨ । ਇਹਨਾ ਨੇ ਜਿਸ ਤਰ੍ਹਾਂ ਸਾਰੀ ਸੰਗਤ ਦਾ ਸੌਣ- 


ਬਹਿਣ ਅਤੇ ਇਸ਼ਨਾਨ ਆਦਿ ਦਾ ਪ੍ਰਬੋਧ ਕੀਤਾ, ਇਹ 
ਇਹਨਾਂ ਦਾ ਹੀ ਕੰਮ ਸੀ । 


ਇਕੱਲਾ ਆਦਮੀ ਦੋ ਦਿਨ ਦਾ ਮੇਲਾ, ਵਧੀਆ ਖਾਣ 
ਪੀਣ ਦਾ ਇੰਤਜ਼ਾਮ ਇਹ ਇਕ ਕਰਾਮਾਤ ਹੀ ਸੀ । ਅਜਿਹਾ 
ਕੌਮ ਕਰਦਾ ਤਾਂ ਸਤਿਗੁਰੂ ਹੀ ਹੈ--ਪਰ... 

ਆਪਣਾ ਹੱਥ ਅੰਦਰ ਰੱਖ ਕੇ । 

ਰਾਤ ਨੂੰ ਸਰਦਾਰ ਜੀ ਦੇ ਆਪਣੇ ਘਰ ਸਤਿਗੁਰੂ ਜੀ 


ਦਰਸ਼ਨ ਦਿੱਤੇ । ਸਾਰੇ ਪਰਿਵਾਂਰ ਨੂੰ ਖੁਸ਼ੀਆਂ ਦੋ ਕੇ ਨਿਹਾਲ 
ਕੀਤਾ । 


ਰੱਬ ਦੀ ਮਿਹਰ ਸਦਕਾ ਸਾਰਾ ਰਾਜਸਥਾਨ ਹੀ ਥੁੜ ਦਾ 
ਮਾਰਿਆ ਹੋਇਆ ਹੈ । ਪਾਣੀ ਦੀ ਕਮੀ, ਬਾਲਣ ਦੀ ਕਮੀ, 
ਰਾਸ਼ਨ ਦੀ, ਖਾਸ ਤੌਰ ਉਤੇ ਕਣਕ ਦੀ ਕਮੀ, ਕਮੀ ਹੀ 
ਕਮੀ । ਵਾਧੂ ਸਿਰਫ ਰੇਤ ਹੈ ਅਤੇ ਪ੍ਰੇਮ ਪਿਆਰ ਵੀ ਵਾਧੂ ਹੈ 1 
ਸ: ਗੁਰਦਿਆਲ ਸਿੰਘ ਨੇ ਕੋਈ ਵੀ ਕਮੀ, ਸਾਧ ਸੰਗਤ ਨੂ 
ਮਹਿਸੂਸ ਨਹੀਂ” ਸੀ ਹੋਣ ਦਿੱਤੀ । 

ਆਈ. ਟੀ. ਆਈ. ਦੇ ਡਾਇਰੈਕਟਰ ਮੋਹਨ ਲਾਲ 
ਕਪਿਲ ਅਤੇ ਪੰਜ ਘਰੀ” ਹੋਰ ਸਤਿਗੁਰੂ ਜੀ ਚਰਨ ਪਾਏ । 
ਪੰਦਰਾਂ ਆਦਮੀਆਂ ਨ੍ਰੋ ਭਜਨ ਪੁੱਛ ਕੇ ਜਨਮ ਸਫ਼ਲਾ ਕੀਤਾ । 

ਜੋਧਪੁਰ ਸਾਧ ਸ਼ੌੋਗਤ ਦੇ ਘਰੀ' ਚਰਨ ਪੈਣ ਪਿਛੋ' 
ਰਾਤ ਦੇ ਅੱਠ ਵਜੇ ਸ: ਮਹਿੰਦਰ ਸਿੰਘ ਕਰਨਲ ਨੂੰ ਜਾ 

ਨਿਵਾਜਿਆ । ਕਰਨਲ ਸਾਹਿਬ ਕਾਫ਼ੀ ਦੇਰ ਤੋਂ' ਸ੍ਰੀ ਸਤਿਗੁਰੂ 
ਜੀ ਦੇ ਸ਼ਰਧਾਲੂ ਹਨ ਹਨ ਅਤੇ ਭਜਨ ਪੁੱਛ ਕੇ ਮਾਸ ਸ਼ਰਾਬ 
ਦਾ ਮੁਕੌਮਲ ਤਿਆਗ ਕਰ ਰਖਿਆ ਹੈ । ਸਤਿਗੁਰੂ ਜੀ ਉਤੇ 
ਉਹਨਾਂ ਦੀ ਪੂਰਨ ਸ਼ਰਧਾ ਹੈ । ਜੋਧਪੁਰ ਦੇ ਰਾਜ ਘਰਾਣੇ ਤੋ 
ਲੈ ਕੇ ਸਾਰੇ ਅਫਸਰਾਂ ਲੀਡਰਾਂ ਅਤੇ ਸਰਕਰਦਾ ਆਦਮੀਆਂ 
ਨਾਲ ਇਨ੍ਹਾਂ ਦਾ ਡਾਢਾ ਰਸੂਖ ਹੈ । ਜਿਸ ਵਾਸਤੇ ਰਾਜ ਪਰਿ- 


ਵਾਰ ਅਤੇ ਸ਼ਹਿਰ ਦੇ ਪਤਵੇਤੇ ਸਤਿਗੁਰੂ ਜੀ ਦੇ ਸਵਾਗਤ 
ਵਾਸਤੇ ਆਪਣੇ ਘਰ ਪਹਿਲਾਂ ਹੀ ਸੱਦ ਲਏ ਸਨ । 


ਸਭ ਤੋ ਪਹਿਲਾਂ ਚੌਧਰੀ ਅਜੀਤ ਸਿੰਘ ਕਮਿਸ਼ਨਰ 
ਜੈ ਪੁਰ ਨੇ ਜੋੜਾ ਲਾਹ ਕੇ ਨਮਸਕਾਰ ਕੀਤੀ ਅਤੇ ਸਤਿਗੁਰੂ 
ਜੀ ਨੂੰ ਜੀ ਆਇਆਂ ਆਖਿਆ । ਉਸ ਤੋਂ ਪਿਛੋ" ਰਾਜਾ ਰਾਜ 
ਸਿੰਘ ਐਮ. ਪੀ. ਨੇ ਨਮਸਕਾਰ ਕੀਤੀ ! ਕਰਨਲ ਮਹਿੰਦਰ 
ਸਿੰਘ ਨੇ ਨੰਗੇ ਪੈਰੀ' ਆ ਕੇ ਮੱਥਾ ਟੇਕਿਆ ਮਹਿੰਦਰ ਸਿੰਘ ਨੇ 
ਵੀ ਆਣ ਨਮਸਕਾਰ ਕੀਤੀ । ਬਰਗੇਡੀਅਰ ਹਰਪਾਲ ਸਿੰਘ 
ਸਹੋਤਾ, ਮੈਡੀਕਲ ਅਫ਼ਸਰ ਜੋਧਪੁਰ । ਚੌਧਰੀ ਜਸੇਵੇਤ 
ਸਿੰਘ ਐਮ. ਐਲ. ਏ., ਰਾਓ ਰਾਜਾ ਮੰਗਲ _ ਸਿੰਘ 
ਮਹਾਰਾਜ _ਸੁਭਾਂਗ _ਸਿੰਘ ਹੋਰਾਂ ਵੀ ਗੁਰੂ ਚਰਨਾਂ 
ਵਿਚ ਨਮਸਕਾਰ ਕੀਤੀ । ਮਹਾਰਾਜਾ ਰਾਜ ਸਿੰਘ ਜੀ ਨੇ 
ਸਤਿਗੁਰੂ ਜੀ ਦੇ ਗਲ ਵਿਚ ਹਾਰ ਪਾਇਆ । ਜਨਰਲ 
ਮਲਿਕ, ਡਾਇਰੈਕਟਰ ਇੰਟੈਲੀਜੈੱਸ, ਕਪੂਰ ਸਾਹਿਬ, ਕੈਪਟਨ 
ਗਰਗ, ਕਰਨਲ ਸਵਰਨ ਸਿੰਘ, ਕਰਨਲ ਬੋਰਾ, ਕੈਪਟਨ 
ਹਰਥੀਰ ਸਿੰਘ, ਰਾਣੀ ਸਰੂਪ ਸਿੰਘ, ਰਾਣੀ ਦਲੀਪ ਸਿੰਘ, 
ਰਾਣੀ ਰਣ ਵਿਜੇ ਸਿੰਘ ਆਦਿ ਨੇ ਵੀ ਨਮਸਕਾਰ ਕੀਤੀ । 
ਅਤੇ ਸਾਰੇ ਹੀ ਅਫਸਰ ਅਤੇ ਉਨ੍ਹਾਂ ਦੀਆਂ ਔਰਤਾਂ ਇਕ 
ਲਾਈਨ ਬਣਾ ਕੇ ਸਤਿਗੁਰੂ ਜੀ ਦੀ ਹਾਜ਼ਰੀ ਵਿਚ ਖਲੌਤੇ 
ਰਹੇ । 

ਇਥੇ ਹੀ ਬੈਠਿਆਂ ਸਤਿਗੁਰੂ ਜੀ ਫੁਰਮਾਇਆ --“'ਅੱਜ 
ਅਸੀ' ਅੰਗਰੇਜ਼ੀ ਸਭਿਅਤਾ ਤੋਂ` ਪ੍ਰਭਾਵਿਤ ਹੋ ਕੇ ਆਪਣੀ 
ਸਭਿਅਤਾ ਭੁੱਲ ਰਹੇ ਹਾਂ । ਸਾਡੀ ਸਭਿਅਤਾ ਵਿਚ ਚਰਨੀ' 
ਹੱਥ ਲਾਉਣਾ ਜ਼ਰੂਰੀ ਹੈ, ਜਦੋ ਕਿ ਬਾਹਰਲੀ ਸਭਿਅਤਾ ਹੈਲੋ 
ਹੈਲੋ ਨਾਲ ਕੌਮ ਸਾਰ ਲੈਂਦੀ ਹੈ । ਕਿੰਨਾ ਓਪਰਾਪਣ ਹੈ । 
ਜਾਪਾਨ ਨੇ ਆਪਣੀ ਸਭਿਅਤਾ ਨਹੀ ਛੱਡੀ । ਸਿਆਮ 
(ਥਾਈਲੈੱਡ) ਦਾ ਗਵਰਨਰ ਆਪਣੇ ਘਰ ਦਾ ਕੌਮ ਆਪਣੇ 
ਹੱਥੀ" ਕਰਦਾ ਹੈ । ਝਾੜ੍ਹ ਵੀ ਖੁਦ ਦਿੰਦਾ ਹੈ ਕਈ ਵਾਰ । 


ਗਰੀਬਾਂ ਦੀ ਸੇਵਾ ਕਰਨੀ ਆਪਣਾ ਧਰਮ ਕਰਮ ਸਮਝਦਾ 
ਹੈ। 


ਇਸ ਦੇ ਉਲਟ ਅਸੀਂ ਇਸ ਨੂੰ ਆਪਣਾ ਅਪਮਾਨ 
ਸਮਝਦੇ ਹਾਂ । 

ਜੌਧਪੁਰ ਦਾ ਕਿਲਾ ਬਹੁਤ ਖ੍ਰਬਸ਼ੂਰਤ ਹੈ, ਜਿਸ ਨੂੰ 


ਵੇਖਣ ਲਈ ਸਾਰਿਆਂ ਦਾ ਜੀਅ ਕਰਦਾ ਸੀ । ਜਦੋ ਮੈ 
ਸਤਿਗੁਰੂ ਜੀ ਕੋਲ ਇਸ ਦਾ ਜ਼ਿਕਰ ਕੀਤਾ ਤਾਂ ਸਤਿਗੁਰੂ 
ਜੀ ਬਰਨ ਕੀਤਾ ਅਸੀ' ਹੁਣ ਬਿਰਾਜਦੇ ਹਾਂ ਤੇ ਤੁਸੀ ਕਿਲਾ 
ਦੇਖ ਆਓ । 

ਪੁਰਾਣੇ ਰਾਜਿਆਂ ਦੀ ਖੇਡ ਆਪਣੇ ਮਹੱਲਾਂ ਤਕ ਹੀ 
ਹੁੰਦੀ ਸੀ । ਬਹੁਤ ਉੱਚੀ ਪਹਾੜੀ ਉਤੇ ਕਿਲਾ । ਕਿਲੋ ਦੀ 
ਫਸੀਲ ਉਤੇ, ਕਈ ਕਿਸਮ ਦੀਆਂ ਵੈਨ ਸੁਵੈਨੀਆਂ, ਵੱਡੀਆਂ 
ਛੋਟੀਆਂ ਅਤੇ ਬਹੁਤ ਵੱਡੀਆਂ ਤੋਪਾਂ । ਏਹੋ ਨਜ਼ਾਰਾ ਹੀ ਸਾਨੂੰ 
ਸਭ ਤੋ' ਸੋਹਣਾ ਲੱਗ । ਸਮੇ” ਦੇ ਪੁਰਾਣੇ ਹਥਿਆਰ, ਕਪੜੇ, 
ਹਾਥੀਆਂ ਦੇ ਹੌਦੇ, ਪਾਲਕੀਆਂ, ਰਥ ਤੇ ਹੋਰ ਬਹੁਤ ਕ੍ਰਝ ' 
ਜਿਸ ਨੂੰ ਗੁਰਮੁਖ ਸਿੰਘ ਨੇ ਬਹੁਤ ਵਧੀਆ ਢੰਗ ਨਾਲ 
ਵੀਡੀਓ ਕੋਮਰੇ ਵਿਚ ਬੈਦ ਕਰ ਲਿਆ । 
ਸਾਰਾ ਸ਼ਹਿਰ ਕਿਲੋ ਦੇ ਪੈਰਾਂ ਵਿਚ ਸਮਾ ਜਾਂਦਾ ਹੈ । ਜੇਪੁਰ 
ਨੂੰ ਪਿੰਕ ਸਿਟੀ ਕਿਹਾ ਜਾਂਦਾ ਹੈ ਤੋਂ ਜੌਧ ਪੂਰ ਨੂੰ ਅਸੀ' 
“ਬਲਿਊ ਸਿਟੀ' ਦਾ ਨਾਮ ਦਿੱਤਾ ਹੈ । ਸ਼ਹਿਰ ਦਾ ਬਹੁਤਾ 
ਹਿੱਸਾ ਫਿਰੋਜ਼ੀ ਤੇ ਅਸਮਾਨੀ ਰੌਗ ਦਾ ਹੀ ਦਿਸਦਾ ਹੈ । ` 

ਜੈਨ ਧਰਮਸ਼ਾਲਾ ਬਹੁਤ ਖੁਲ੍ਹੀ ਡੁਲ੍ਹ ਹੈ । ਇਸ ਵਿਚ 
ਦੀਵਾਨ ਲੰਗਰ ਅਤੇ ਸੌਣ-ਬਹਿਣ ਦਾ ਪੂਰਾ ਇੰਤਜ਼ਾਮ ਸੀ । 
ਸ੍ਰੀ ਸਤਿਗੁਰੂ ਜੀ ਵੀ ਧਰਮਸ਼ਾਲਾ ਵਿਚ ਹੀ ਬਿਰਾਜੇ । 

ਜੈ ਪੁਰ ਇਥੋ” ਬਹੁਤ ਦੂਰ ਸੀ । ਇਸ ਵਾਸਤੇ ਸਾਰੀ 
ਸੈਗਤ ਨੂੰ ਸੁਭ੍ਹਾ ਦੋ ਵਜੇ ਹੀ ਉਠਾ ਦਿੱਤਾ ਗਿਆ ਅਤੇ ਦੋ 
ਪੰਤਾਲੀ ਉੱਤੇ ਜੈਪੁਰ ਚਲ ਪਏ । 

ਵੱਡੇ ਸ਼ਹਿਰ ਵਿਚ ਨਿਕਲਣਾ ਕਾਫ਼ੀ ਮੁਸ਼ਕਲ ਹੁੰਦਾ 
ਹੈ । ਸ: ਗੁਰਦਿਆਲ ਸਿੰਘ ਨੇ ਮੋਟਰ ਸਾਈਕਲ ਉਤੇ, 
ਕਾਫ਼ਲੇ ਨੂੰ ਰਸਤਾ ਦਿਖਲਾਇਆ ਅਤੇ ਫੇਰ...... 

ਇੰਦ 00੦ 

ਸੈਤ ਕਿਰਪਾਲ ਸਿੰਘ ਝਬਰ ਮੈਨੂੰ ਕਹਿਣ ਲੱਗੇ-- 

ਸੰਤ ਜੀ । ਸਚੋ ਸੱਚ ਦੱਸੋ -ਪਿਆਲੀ ਚਾਹ ਨਾਲ 
ਕੀ ਬਣਦ' ਹੈ; ਏਡੇ ਵੱਡੇ-ਵੱਡੇ ਆਦਮੀਆਂ ਦਾ 1 ਕੋਈ 
ਗੜਵੀ ਨਹੀ ਗਲਾਸ ਨਹੀ, ਸਿਰਫ 50 ਗਰਾਮ ਦੀ 
ਪਿਆਲੀ £ 

ਮੈ'` ਕਿਹਾ ਜੀ, ਬਣਨਾ ਕੀ ਸੀ । ਸਿਰਫ਼ ਪੇਟ ਗਰਮ 
ਹੋ ਜਾਂਦਾ ਹੈ । ਤੇ ਭਲ ਮੱਠੀ ਪੈ ਜਾਂਦੀ ਹੈ । 

ਸੈਤਾਂ ਕਿਹਾ--ਝੂਠ-ਝੂਠ-ਝੂਠ । ਐਵੇ' ਆਦਤਾਂ ਹੀ 


ਵਿਗੜੀਆਂ ਹੋਈਆਂ ਹਨ । ਮੈ ਕਿਹਾ--ਸੌਤ ਜੀ । ਤੁਸੀ" ? 


ਠੀਕ ਹੀ ਕਹਿੰਦੇ ਹੋ । 


ਵਰਿਆਮ ਅਗਸਤ, ੧੯੯੧ 

ਮੀ 


ਲੀ 


& 
ਜੇਪੁਰ 

ਰਾਜਸਥਾਨ ਦੀ ਪ੍ਰਕਿਰਤੀ ਬਾਬਤ ਜਦੋਂ' ਤੁਸੀ" ਸੋਚੌਗੇ 
ਤਾਂ ੧੦-੨੦ ਨਹੀ ਸਗੋ” ਸੈੱਕੜੇ ਕਿਲੋਮੀਟਰਾਂ ਦਾ ਧਿਆਨ 
ਕਰਨਾ ਪਵੇਗਾ । ਜੈਪੁਰ ਵੀ ਜੋਧਪੁਰ ਤੋਂ ੨੮੦ ਕਿਲੋਮੀਟਰ 
ਦੂਰ ਹੈ। ਪਰ ਰਾਹ ਵਿਚ ਅਜਮੇਰ ਸ਼ਰੀਫ ਪੈੱਦਾ ਹੈ, ਜੋ ਸਾਰੇ 
ਦਾ ਸਾਰਾ ਸ਼ਹਿਰ ਹੀ ਪਹਾੜੀਆਂ ਵਿਚ ਗੁਆਚ ਗਿਆ ਹੈ । 
ਅਸੀ' ਤਾਂ ਦਸ ਵੀਹ ਹਜ਼ਾਰ ਦਾ ਹੀ ਅੰਦਾਜ਼ਾ ਕੀਤਾ ਸੀ 
ਪਰ ਸ: ਸੁਰਿੰਦਰ ਸਿੰਘ ਜੀ ਨੇ ਕਿਹਾ ਕਿ ਅਜਮੇਰ ਦੀ 
ਆਬਾਦੀ ਪੰਜ ਲੱਖ ਤੋ ਉੱਪਰ ਹੈ । ਹੈ ਨਾ ਹੈਰਾਨੀ ਵਾਲੀ 
ਗੱਲ । ਦੂਸਰੀ ਧਰਤੀ ਨਾਲੋ” ਇਥੋਂ” ਦੇ ਪਹਾੜਾਂ ਵਿਚ ਥੋੜ੍ਹੀ 
ਜਿੰਨੀ ਹਰੇਵਾਈ ਜ਼ਿਆਦਾ ਦਿਸ ਰਹੀ ਸੀ । ਇਸ ਧਰਤੀ 
ਦਾ ਜੀਵਨ ਬੇ-ਹੱਦ ਸਾਦਾ ਤੇ ਸ੍ਰਛ ਹੈ। ਸੌਖੋਪ ਤੋ ਵਧ 
ਸੰਖੋਪ ਅਤੇ ਸੈਤੋਖ ਦੀ ਹੱਦ ਤਕ ਪਤਲਾ । ਬਸੋਤ ਰੁਤ ਵਿਚ 
ਵੀ ਇਥੇ ਕਿਸੋ ਤਰ੍ਹਾਂ ਦਾ ਬਸੈਤੀ ਪ੍ਰਭਾਵ ਨਹੀ ਸੀ ਦਿਸ 
ਰਿਹਾ । ਸਿਰਫ ਲੱਖਾਂ ਦੀ ਗਿਣਤੀ ਵਿਚ ਜੋਡਾਂ ਉਤੇ ਜ਼ਰੂਰ 
ਲੰਗਦੀ ਪ੍ਰਤੀਤੀ ਹੋ ਟਹੀ ਸੀ । ਬਾਕੀ ਤਾਂ ਸਭ ਥਾਂ, ਧੁਪ ਤੇ 
ਧੜ ਹੀ ਵਿਆਪ ਰਹੀ ਸੀ । ਗੇਜੇ ਖੁਸ਼ਕ ਪਹਾੜ, ਸੁਕੀ-ਸੜੀ 
ਧਰਤੀ, ਨੰਗ-ਧੜੌਗੇ ਪਿੰਡ, ਵਿਰਲੀ ਵਿਰਲੀ ਆਬਾਦੀ ਮਸਾਂ 
ਵੇਖਣ ਨੂੰ ਮਿਲਦੀ ਕਿਤੇ । ਸ਼ਹਿਰਾਂ ਵਿਚ ਤਾਂ ਥੋੜ੍ਹੇ ਬਹੁਤ 
ਚਹਿਲ-ਪਹਿਲ ਜ਼ਰੂਰ ਸੀ ਪਰ ਵਿਚ ਵਿਚਾਲੇ, ਨਿੱਕੇ-ਨਿੱਕੇ 
ਦੁਕਾਨਦਾਰ ਵੀ ਕਿਤੇ-ਕਿਤੇ ਮੰਡੀ ਬਣਾ ਕੇ ਗੁਜ਼ਾਰਾ ਕਰਦੇ 
ਦਿਸ ਰਹੇ ਸਨ । 

ਜਿਸ ਤਰ੍ਹਾਂ ਅਰਬ ਵਿਚ ਨਦੀਆਂ ਰੇਤਲੇ ਟਿੱਬਿਆਂ ਵਿਚ 
ਹੀ ਗੁਆਚ ਜਾਂਦੀਆਂ ਹਨ--ਇਸੇ ਤਰ੍ਹਾਂ ਦੋ ਦਰਿਆਵਾਂ ਦਾ 
ਪਾਣੀ - ਕੋਸ਼ਿਸ਼ ਕੀਤਿਆਂ ਹੀ ਦਿਸਦਾ ਹੈ । ਜ਼ਰੂਰਤ ਸੀ 
ਇਥੇ ਇਸਰਾਈਲ ਦੀ ਨਕਲ ਕਰਨ ਦੀ । ਜਿਸ ਨੇ ਨਿਰੋਲ 
ਰੇਤਲੇ ਟਿੱਥਿਆਂ ਨੂੰ ਬ'ਗ਼ੋ-ਬਹਾਰ ਵਿਚ ਬਦਲ ਦਿੱਤਾ ਹੈ । 
ਇਹ ਧਰਤੀ ਬੇਕਾਰ ਨਹੀਂ” । ਲੌੜ ਹੈ ਜੁਗਤ ਦੀ । ਅੰਗੂਰ- 
ਬੇਰ ਤੇ ਖਜੂਰ, ਜੋ ਫਲ ਹਨ--ਇਥੇ ਵਧੀਆ _ ਪੈਦਾਵਾਰ ਦੇ 
ਸਕਦੇ ਹਨ । ਪਰ ਜੇ ਇਥੇ ਇਹੋ ਜਿਹੇ ਰੁਜ਼ਗਾਰ ਦੇ ਮੌਕੇ 
ਸਰਕਾਰ ਪੈਦਾ ਕਰ ਦੇਵੇ ਤਾਂ ਹਰਿਆਣਾ ਤੇ ਪੰਜਾਬ ਦੇ ਭੱਠੇ 
ਕਿਵੇ' ਚਾਲੂ ਰਹਿ ਸਕਣਗੇ ? ਅਤੇ ਸੜਕਾਂ ਕੌਣ ਬਣਾਵੇਗਾ 
ਦੌਹਾਂ ਸੂਬਿਆਂ ਦੀਆਂ । ਨਹਿਰਾਂ ਵੀ ਤਾਂ ਇਿਥੋ' ਦੇ ਹੀ 
ਆਦਮੀ ਪੁਟਦੇ ਹਨ । ਕਹਿੰਦੇ ਹਨ ਕਿ ਜਦੋ ਹਿੰਦੋਸਤਾਨ ਦੀ 
ਸਭ ਤੋ ਵੱਡੀ ਅਤੇ ਪਹਿਲੀ ਨਹਿਰ ਪੰਜਾਬ ਵਿਚ ਪੁਟੀ ਗਈ 
ਬੀ, ਇਹਨਾਂ ਹੀ ਮਾਂਵਾਂ ਦੇ ਪੁੱਤਰਾਂ ਨੇ ਲੱਖਾਂ ਦੀ ਤਾਦਾਦ 

ਵਿਚ ਰੋਪੜ ਤੋਂ ਲੁਧਿਆਣੇ ਤਕ ਆਣ ਡੇਰੇ _ਜਮਾਏ ਸਨ । 
ਇਹਨਾਂ ਦੇ ਨਾਲ ਮਲਵਈ ਆਬਾਦੀ ਵੀ ਸ਼ਾਮਿਲ ਸੀ । 
ਨਉ 

ਅਸੀ' ਤਾਂ ਬੇਸ਼ਕ ਜੰਪੁਰ ਪਹੁੰਚਣ ਵਾਸਤੇ ਕਾਹਲੋਂ ਸਾਂ, 
ਪਰ ਪ੍ਰੇਮ ਅੱਗੇ ਨੇਮ ਨਹੀ' ਚਲਦਾ । ਸ: ਸੁਰਿੰਦਰ ਸਿੰਘ ਜੀ 
ਨੇ ਡੇਅਰੀ ਤੋ ਦੁਧ ਦਾ ਭਰਪ੍ਰਰ ਇੰਤਜ਼ਾਮ ਕਰ ਰਖਿਆ 
ਸੀ । ਇਹਨਾਂ ਦੇ ਘਰੋ" ਬੀਬੀ ਨੇ ਹੋਰ ਬੀਬੀਆਂ ਨੂੰ ਨਾਲ 
ਲੈ ਕੇ ਵਧੀਆ ਦੁੱਧ ਅਤੇ ਚਾਹਟੇ ਸਮੇਤ, ਪ੍ਰੱਂਠਿਆਂ ਦਾ 
ਪ੍ਰਬੋਧ ਜਚਾ ਰਖਿਆ ਸੀ । ਹਾਂ ਤੇ ਇਕ ਗੱਲ ਮੈ ਭੁਲ ਹੀ 
ਚਲਿਆ ਸਾਂ । ਅਜਿਹੀ ਧਰਤੀ, ਜਿਥੇ ਸ਼ਹਿਰ ਗੁਆਚ ਜਾਂਦੇ 
ਹਨ--ਕਿਸੇ ਇਕ ਘਰ ਨੂੰ ਲੱਭਣਾ ਪਹੇਲੀ ਨੂੰ ਹੱਲ ਕਰਨ 
ਦੇ ਬਰਾਬਰ ਹੁੰਦਾ ਹੈ ਪਰ ਸਤਿਗੁਰੂ ਜੀ ਜਾਨੀਜਾਣ ਹਨ । 
ਉਹਨਾਂ ਆਪਣੇ ਪ੍ਰਾਈਵੇਟ ਸੈਕਟਰੀ ਸ੍ਰੀ ਤਰਸੇਮ ਸਿੰਘ ਜੀ ਨੂੰ 
ਭੇਜ ਕੇ, ਮਸਲਾ ਹੱਲ ਕਰ ਲਿਆ ਸੀ। ਇਹ ਕੌਮ ਸੰਤ 
ਤਰਸੇਮ ਸਿੰਘ ਜੀ ਦਾ ਸੀ ਜਿਨ੍ਹਾਂ ਨੇ ਰਾਤ ਦੇ ਦੋ ਵਜੇ ਜਾਕੇ 
ਸ: ਸੁਰਿੰਦਰ ਸਿੰਘ ਜੀ ਦਾ ਘਰ ਲੱਭਿਆ । ਸਤਿਗੁਰਾਂ ਦੇ 
ਸੇਵਕ ਅਤੇ ਇੰਤਜ਼ਾਰ ਦੀਆਂ ਘੜੀਆਂ ਗਿਣਨ ਵਾਲੇ ਸਰਦਾਰ 
ਜੀ ਦੇ ਪਰਿਵਾਰ ਦਾ ਜਦੋ ਮੇਲ ਹੋਇਆ, ਉਸ ਅਨੰਦ ਦੀ 
ਥਾਹ, ਅਸੀ' ਤੁਸੀ ਘਰ ਬੈਠੇ ਕਿਵੇ ਪਾ ਸਕਦੇ ਹਾਂ । 

ਸ: ਬੁਰਿੰਦਰ ਸਿੰਘ ਮਹਿਲਾ ਪੋਲੀਟੈਕਨੀਕਲ ਕਾਲਜ 
ਦੇ ਪ੍ਰਿੰਸੀਪਲ ਹਨ । ਜਦੋਂ ਸਤਿਗੁਰੂ ਜੀ ਦੀ ਆਮਦ ਦਾ 
ਪਤਾ ਲਗਿਆ ਤਾਂ ਕਹਿਣ ਲੱਗੇ--“ਅੱਜ ਮੋਰਾ ਤਨ ਮਨ 
ਹਰਿਆ ਹੋ ਗਿਆ ਹੈ । ਮੈ' ਤਾਂ ਤੜਫ ਰਿਹਾ ਹਾਂ। ਦਸਾਂ 
ਸਾਲਾਂ ਪਿਛੋ' ਦਰਸ਼ਨ ਕਰਨੇ ਹਨ ।” ਉਹਨਾਂ ਦੇ ਘਰੋ ਬੀਬੀ 
ਬੂਹਾ ਖੋਲ੍ਹ ਰਹੀ ਸੀ । ਉਹ ਤਾਂ ਮਸਤਾਨੀ ਹੀ ਹੋ ਗਈ 
ਸਤਿਗੁਰੂ ਜੀ ਦੀ ਆਮਦ ਸੁਣ ਕੇ । 

ਪ੍ਰੋਗਰਾਮ ਤਾਂ ਭਾਵੇ ਇਕ ਇਕ ਪ੍ਰੱਠੇ ਦਾ ਹੀ ਸੀ, 
ਪਰ ਹਫਤੇ ਦੀ ਭੁੱਖੀ ਸੰਗਤ, ਕਿਵੇ" ਪ੍ਰਸੰਨ ਹੋ ਸਕਦੀ ਸੀ । 
ਸੋ ਬੀਬੀਆਂ ਪਕਾਈ ਗਈਆਂ ਤੇ ਅਸੀ ਛਕੀ ਗਏ । ਰੱਜੀ 
ਪੁੱਜੀ ਸੈਗਤ ਨੂੰ ਹੁਣ ਜੈਪੁਰ ਢਾਈ ਕੋਹ ਹੀ ਦਿਸ ਰਿਹਾ ਸੀ। 
“ਪੈ'ਚਾਂ ਨੂੰ ਡੂਢ ਕੋਹ ਡੱਲਾ”' । 

ਸਾਧ ਸੈਗਤ ਜੈਪੁਰ ਨੇ ਸਾਨੂੰ ਸਭ ਨੂੰ ਫਲਾਂ ਨਾਲ, 
ਖਾਸ ਤੌਰ ਤੇ ਅੰਗੂਰਾਂ ਨਾਲ ਰਜਾ ਦਿੱਤਾ । ਸਾਰੇ ਭਾਰਤ ਨਾਲੋ' 
ਇਥੇ ਅੰਗੂਰ ਸਸਤਾ ਸੀ । ਸ਼ਾਇਦ ਇਥੋਂ” ਦੇ ਵਪਾਰੀ ਮੁਨਾਫਾ 
ਘੱਟ ਕਮਾਉ'ਦੇ ਹਨ । ੧੧ ਵਜੋ ਸਤਿਗੁਰੂ ਜੀ ਨੇ ਜੈਪੁਰ ਦੀ 
ਸਾਧ ਸੈਗਤ ਨੂੰ ਜਾ ਨਿਵਾਜਿਆ । ਅਗਵਾਈ ਕਰਨ ਆਈਆਂ 

ਸੰਗਤਾਂ ਵਿਚ ਬੇ-ਬਹਾ ਉਤਸ਼ਾਹ ਸੀ । ਬਹੁਤ ਦੇਰ ਪਿਛੋ 
ਇਸ ਧਰਤੀ ਉਤੇ ਓਸ ਪਈ ਸੀ । ਸ਼ਾਮ ਦਾ ਦੀਵਾਨ ਸਜ 
ਗਿਆ । ਸੌਤ ਸੇਵਾ ਸਿੰਘ ਜੀ ਜਗਾਧਰੀ ਵਾਲੇ ਗੱਜ ਰਹੇਂ 
ਸਨ । ਸਤਿਗੁਰੂ ਜੀ ਫੁਰਮਾਇਆ-- 

“ਹੁਣ ਸਪੀਕਰ ਦੀ ਲੌੜ ਨਹੀ' ।” 

ਮੌਰਾਂ ਦੇ ਟੌਲੋਂ ਉੱਚੀ ਤੋ ਉੱਚੀ ਸੁਰ ਵਿਚ ਬੋਲ ਰਹੇ 
ਹਨ । ਸੰਤਾਂ ਨੇ ਧਾਰਨਾਂ ਲਈ-- 

ਕੋਈ ਨਾ ਕਿਸੇ ਦਾ ਬੇਲੀ ਦੁਨੀਆਂ ਪੈਸੇ ਦੀ । 

ਅਤੇ ਆਸ਼ਕਾਂ ਦਾ ਕਿੱਸਾ ਇਸ ਤਰ੍ਹਾਂ ਸੁਣਾਇਆ-- 

ਇਕ ਸੇਠ ਦਾ ਆਪਣਾ ਕੌਮ ਬਹੁਤ ਚੰਗਾ ਸੀ । ਆਪਣੇ 


6. 


ਡੇ ਨੂੰ ਕਾਫੀ ਪੈਸਾ ਦੇ ਕੇ ਅੱਡ ਕਮਾਉਣ ਵਾਸਤੇ ਕਹਿ 
ਦਿੱਤਾ । ਤਜਰਬਾ ਨਾਂ ਹੋਣ ਕਰ ਕੇ ਮੁੰਡਾ ਫੇਲ੍ਹ ਹੋ ਗਿਆ। 
ਪਿਤਾ ਨੇ ਗੁੱਸੇ ਹੋ ਕੇ ਪੁਤਰ ਨੂੰ ਘਰੋ" ਕੱਢ ਦਿੱਤਾ । ਮੁੰਡੇ ਦੇ 
ਘੁਰ ਵਾਲੀ ਕਹਿਣ ਲੱਗੀ-- 

“ਪ੍ਰਿਆ ਜੀ ! ਸੈ ਤੁਹਾਡੇ ਨਾਲ ਹੀ ਜਾਣਾ ਹੈ ।”? 

“ਨਹੀ” ਪ੍ਰਿਏ ! ਭੂਰੇ ਘਰੇ ਰਹੁ । ਮੈਨੂੰ ਪਤਾ ਨਹੀ' 
ਕਿੱਥੇ ਕਿੱਥੇ ਜਾਣਾ ਪੈਣਾ ਹੈ ।” 

ਪਤਨੀ ਨੇ ਕਿਹਾ -“ਜੇ ਸੀਤਾ ਨੰਗੇ ਪੈਰੀ ਬਨਵਾਸ 
ਕੱਟ ਸਕਦੀ ਹੈ ਤਾਂ ਮੈ' ਕਿਉ' ਨਹੀ" ?”” 

ਦੁੱਖ ਤਾਂ ਦੁੱਖ ਹੀ ਹੁੰਦਾ ਹੈ ਅਤੇ ਜੇ ਭੂਖ ਤਰਹ ਵੀ 
ਨਾਲ ਸ਼ਾਮਿਲ ਹੋ ਜਾਏ ਤਾਂ ਵਿਰਲਾ ਹੀ ਸਾਬਤ ਕਦਮ 
ਰਹਿੰਦਾ ਹੈ । ਪਤਨੀ ਬਣਵਾਸ ਤੋ ਛੋਤੀ ਹੀ ਨਿਰਾਸ਼ ਹੋ 
ਗਈ । ਭੁੱਖੋ-ਤਿਹਾਇਆਂ ਨੇ ਜੈਗਲ ਵਿਚ ਜਾ ਡੇਰਾ ਕੀਤਾ । 
ਤਰਹ ਨਾਲ ਬਿਹਬਲ ਪਤੀ ਪਾਣੀ ਦੀ ਭਾਲ ਵਿਚ ਨਿਕਲ 
ਤੁਰਿਆ । ਪਤਨੀ ਇਕੱਲੀ ਬੈਠੀ ਕਰਮਾਂ ਨੂੰ ਝੂਰ ਰਹੀ ਸੀ । 
ਦੋ ਘੋੜ ਚੜ੍ਹੇ ਸ਼ੈਤਾਨਾਂ ਦੀ ਨਜ਼ਰ ਉਸ ਤੀਵੀ” ਤੇ ਪਈ । 
ਕਹਿਣ ਲੱਗੇ --“ਤੂੰ ਇਕੱਲੀ ਇਥੇ ਬੈਠੀ ਕੀ ਕਰਦੀ ਹੈ' ?” 

ਉਸ ਨੇ ਕਿਹਾ, “ਮੋਰਾ ਪਤੀ ਉਹ ਖੂਹ ਤੇ ਪਾਣੀ 
ਲੈਣ ਗਿਆ ਹੈ । ਉਸੇ ਦੀ ਉਡੀਕ ਵਿਚ ਹਾਂ ।” 

ਸ਼ੈਤਾਨਾਂ ਨੇ ਕਿਹਾ, “ਉਹ ਭੋਲੀਏ ! ਤੂੰ ਉਸ ਕੋਲੋ 
ਕੀ ਲੈਣਾ ਹੈ £ ਸਾਡੇ ਨਾਲ ਚਲ ਅਤੇ ਮਹਿਲਾਂ ਵਿਚ ਰਹੁ । 
ਭੁਖੋ ਮਗਰ ਲੱਗ ਕੇ, ਜੈਗਲਾਂ ਵਿਚ ਰੁਲ ਕੇ ਮਰ ਜਾਵੇ'ਗੀ । 
ਜਾਹ ਤੂੰ ਉੱਥੇ ਜਾ ਕੇ ਉਸ ਨੂੰ ਖੂਹ ਵਿਚ ਧੱਕਾ ਦੇ ਦੇਹ ਅਤੇ 
ਆ ਕੇ ਸਾਡੇ ਪਿਛੇ ਬੈਠ ।” 

ਉਸ ਨੇ ਇਸੇ ਤਰ੍ਹਾਂ ਕੀਤਾ ਅਤੇ ਘੋੜ ਸਵਾਰਾਂ ਨਾਲ 
ਦੌੜ ਗਈ । 

ਕਿਸੇ ਤਰ੍ਹਾਂ ਉਪੇਂਦਰ ਬਚ ਗਿਆ । ਔਖੇ ਹਾਲਾਂ 
ਵਿਚ ਪੈ ਕੇ ਉਹ ਕਾਫੀ ਸਮਝਦਾਰ ਹੋ ਗਿਆ ਸੀ। ਕਿਸੇ 
ਸਰਦਾਰ ਕੌਲ ਉਸ ਨੂੰ ਚੰਗੀ ਨੌਕਰੀ ਮਿਲ ਗਈ ਅਤੇ ਹੌਲੀ 
ਹੌਲੀ ਉਚੇ ਅਹੁਦੇ ਤੇ ਪਹੁੰਚ ਗਿਆ । ਉਧਰ ਸੈਗੀਤਾ ਨਚਣ 
ਗਾਉਣ ਵਾਲਿਆਂ ਨਾਲ ਰਹਿ ਕੇ ਬਹੁਤ ਵਧੀਆ ਨਾਚੀ ਬਣ 
ਗਈ । ਇਤਿਫਾਕ ਨਾਲ ਸਰਦਾਰ ਨੇ ਇਸੇ ਪਾਰਟੀ ਨੂੰ 
ਮਹਿਫਲ ਵਿਚ ਨ੍ਰਿਤਕਾਰੀ ਲਈ ਸੱਦ ਲਿਆ । ਪਤੀ ਪਤਨੀ 
ਦੋਹਾਂ ਨੇ ਇਕ ਦੂਸਰੇ ਨੂੰ ਪਹਿਚਾਣ ਲਿਆ ਅਤੇ ਦੋਵਾਂ ਦੀਆਂ 
ਭਵਾਂ ਤਣ ਗਈਆਂ । 

ਸੰਗੀਤਾ ਨੇ ਆਪਣੇ ਹਾਵਭਾਵ, ਅੰਗ-ਪ੍ਰਦਰਸ਼ਨ ਅਤੇ 
ਸੰਗੀਤ ਦੇ ਜਾਦੂ ਨਾਲ ਸਰਦਾਰ ਨੂੰ ਵੱਸ ਵਿਚ ਕਰ ਲਿਆ । 
ਸ਼ਰਾਬ ਦੇ ਰੱਜੇ ਹੋਏ ਸਰਦਾਰ ਨੇ ਕਿਹਾ-- 

“'ਸੈਗੀਤਾ ! ਮੰਗ ਜੋ ਕੁਝ ਮੰਗਣਾ ਹੈ ! ਜੋ ਮੰਗੇ'ਗੀ 
ਉਹੀ ਮਿਲੇਗਾ £” 

ਸੰਗੀਤਾ ਨੇ ਕਿਹਾ--“ਉਪੇ'ਦਰ ਨੂੰ ਮੇਰੇ ਹਵਾਲੇ ਕਰ 
ਦੇਹ । ਏਹੋ ਮੋਰੀ ਮੰਗ ਹੈ ।” 

ਸਰਦਾਰ ਨੇ ਦੋਹਾਂ ਵਲ ਵੇਖਿਆ--ਅਤੇ ਸੰਗੀਤਾ ਨੂੰ 
ਕਿਹਾ--“ਏਹ ਕ) ਮੰਗ ਬੈਠੀ ਹੈ“ $” 

“ਬਸ ਮੈਨੂੰ ਇਸੇ ਦੀ ਲੋੜ ਹੈ । ਇਹ ਮੈਨੂੰ ਸੁੱਤੀ 
ਜੌਗਲ ਵਿਚ ਛੱਡ ਕੇ ਭਜ ਆਇਆ ਸੀ । ਅੱਜ ਉਸੇ ਗੱ: 
ਦਾ ਬਦਲਾ ਮੈ ਲੈਣਾ ਹੈ ।” ਰ੍ 

ਜੱਲਾਦਾਂ ਨੂੰ ਸੱਦ ਕੇ ਸੰਗੀਤ ਨੇ ਕਿਹਾ--“ਉਪੇ'ਦਰ 
ਨੂੰ ਭਰੇ ਦਰਬਾਰ ਵਿਚ ਹੀ ਕਤਲ ਕਰ ਦਿਉ।” 


ਉਪੇ'ਦਰ ਨੇ ਕਿਹਾ--“'ਮੈਨੂੰ ਪੰਜ ਮਿੰਟ ਪ੍ਰਾਰਥਨਾ 
ਕਰ ਲੈਣ ਦੇਹ ।” 


[੫] ॥2੧੨ 


ਉਪੇਦਰ ਨੇ ਪ੍ਰਾਰਥਨਾ ਵਿਚ ਸ਼ਿਵਜੀ ਮਹਾਰਾਜ ਤੇ 
ਪਾਰਬਤੀ ਨੂੰ ਯਾਦ ਕੀਤਾ । ਅਰਦਾਸ ਮਨਜ਼ੂਰ ਹੋ ਗਈ । 
ਉਸ ਨੇ ਭਰ) ਸਭਾ ਵਿਚ ਸੰਗੀਤਾ ਨੂੰ ਕਿਹਾ-- 


“ਮੋਰੀ ਅਮਾਨਤ ਮੈਨੂੰ ਵਾਪਸ ਕਰ ਦੇਹ ।” 
ਸੰਗੀਤਾ ਨੇ ਕਿਹਾ--'ਇਸ ਵਿਚ ਮੈਨੂੰ ਕੀ ਇਤਰਾਜ਼ 
ਹੈ। ਜਦੋਂ” ਮੈ" ਤੇਰੇ ਕੋਲੋਂ ਕੁਝ ਲਿਆ ਹ ਨਹੀ।” ਪਾਣੀ 
ਦੀ ਚੁਲੀ ਸੂਟ ਕੇ ਉਸ ਨੇ ਕਿਹਾ--'ਜੋ ਅਮਾਨਤ ਉਪੇ'ਦਰ 
ਨੇ ਮੈਨੂੰ ਦਿੱਤੀ ਹੈ ਮੈ' ਵਾਪਸ ਕਰਦੀ ਹਾਂ ।” 
ਇੰਨਾਂ ਕਹਿਣ ਦੀ ਦੇਰ ਸੀ ਧੜੌਮ ਕਰਦੀ ਸੰਗੀਤਾ 
ਜ਼ਮੀਨ ਉਤੇ ਡਿਗ ਕੇ ਖਤਮ ਹੋ ਗਈ । ਸਾਰ ਸਭਾ ਹੈਰਾਨ 

ਇੰ 


ਸੀ ਇਸ _ਕਰਤੱਵ ਉੱਤੇ । ਚੁੱਪ ਤੋੜਦਿਆਂ ਉਪੇ'ਦਰ 
ਨੇ ਕਿਹਾ-- 

“(ਮੈਨੂੰ ਮੇਰੇ ਬਾਪ ਨੇ ਘਰੋ ਕੱਢ ਦਿੱਤਾ । ਹੱਠ ਕਰ ਕੇ 
ਸੈਗੀਤਾ ਵੀ ਮੇਰੇ ਨਾਲ ਹੀ ਤੁਰ ਪਈ । ਰਾਹ ਵਿਚ ਸੁਤੀ 
ਪਈ ਦੇ ਸੱਪ ਨੋ ਸਾਹ ਖਿੱਚ ਲਏ । ਇਸ ਨੂੰ ਮਰੀ ਵੇਖ ਕੇ 
ਮੈੱ' ਵੀ ਅਧ ਮੋਇਆ ਹੋ ਗਿਆ। ਸੰਤਾਂ ਦੀ ਇਕ ਜੋੜੀ ਨੇ 
ਮੋਰੇ ਉਤੇ ਰਹਿਮ ਖਾ ਕੇ ਕਿਹਾ-- 

“ਜੇ ਤੂੰ ਆਪਣੀ ਅੱਧੀ ਉਮਰ ਇਸ ਨੂੰ ਦੇ ਦੇਵੇ' ਤਾਂ 
ਇਹ ਜਿਉ'ਦੀ ਹੋ ਸਕਦੀ ਹੈ ।” 


“0 ਇਸ ਦੀਆਂ ਤਿੰਨ ਪਰਕਰਮਾਂ ਕੀਤੀਆਂ ਅਤੇ 
ਅੱਧੀ ਉਮਰ ਬਖਸ਼ ਦਿੱਤੀ । ਜਿਸ ਦਾ ਇਸ ਨੂੰ ਕੋਈ ਪਤਾ 
ਨਹੀ ਲੱਗਾ । ਅਸੀ' ਦੋਵੇਂ ਅਗਲੇ ਸਫ਼ਰ ਉਂਤੇ ਰਵਾਨਾ 
ਹੋਏ । ਤਾਂ ਇਸ ਨੇ ਦੋ ਘੁੜ ਸਵਾਰਾਂ ਨਾਲ ਸੈਨਤ ਰਲਾ ਕੇ 
ਮੈਨੂੰ ਖੂਹ ਵਿਚ ਧੱਕਾ ਦੇ ਦਿੱਤਾ । ਆਪਣੇ ਅੰਦਰਲੇ ਪਾਪ ਤੋਂ 
ਡਰਦੀ ਹੀ ਇਹ ਮੈਨੂੰ ਮਰਵਾਉਣਾ ਚਾਹੁੰਦੀ ਸੀ । ਮੈਂ ਆਪਣੀ 
ਦਿੱਤੀ ਉਮਰ ਵਾਪਸ ਮੰਗ ਲਈ ਹੈ ਅਤੇ ਬਾਕੀ ਤਸਵੀਰ 
ਤੁਹਾਡੇ ਸਾਹਮਣੇ ਹੈ ।”” 

ਸੌਤ ਸੇਵਾ ਸਿੰਘ ਜੀ ਨੇ ਫੇਰ ਜੋਸ਼ ਵਿਚ ਆ ਕੇ 
ਕਿਹਾ-- 

ਕੋਈ ਨਾ ਕਿਸੇ ਦਾ ਬੇਲੀ ਦੁਨੀਆਂ ਪੈਸੇ ਦੀ । 

ਸ੍ਰੀ ਸਤਿਗੂਰੂ ਜਗਜੀਤ ਸਿੰਘ ਜੀ ਨੇ ਆਪਣੇ 
ਪ੍ਰਵਚਨ ਦੁਆਰਾ ਸੈਗਤ ਨੂੰ ਇਸ ਤਰ੍ਹਾਂ ਸੰਬੋਧਨ ਕੀਤਾ -- 

ਜੇ ਕੌ ਜੀਉ ਕਹੈ ਓਨਾ ਕਉ 

ਜਮ ਕੀ ਤਲਬ ਨ ਹੋਈ । 

ਇਕ ਮਹਾਂ ਕੁਰੱਪਟ ਠੇਕੇਦਾਰ ਜੋ ਚੰਡਾਲ ਦਾ ਹੀ 
ਦੂਸਰਾ ਰੂਪ ਸੀ, ਮਿਸਤ੍ਰੀਆਂ ਅਤੇ ਮਜ਼ਦੂਰਾਂ ਦੇ ਪੈਸਿਆਂ ਨੂੰ 
ਠੱਗਣ ਕਰ ਕੇ ਹੀ ਐਸ਼ ਦੀ ਜ਼ਿੰਦਗੀ ਭੋਗਦਾ ਸੀ। ਕਿਸੇ 
ਦਾ ਲਿਹਾਜ਼ ਨਹੀ' ਸੀ ਕਰਦਾ । ਇਕ _ਸੈਤ ਮਹਾਤਮਾ ਵੀ 
ਮਜ਼ੂਰੀ ਕਰਦਾ ਸੀ ਠੇਕੇਦਾਰ ਕੌਲ । ਸੰਤਾਂ ਦਾ ਸਿਰਫ ਇੰਨਾ 
ਲਿਹਾਜ਼ ਹੀ ਕਰਦਾ ਸੀ-- 

“ਆਓ ਜੀ ! ਤੁਸੀਂ ਵੀ ਆਪਣੇ ਪੈਸੇ ਲੈ ਜਉ !” 

ਧਰਮਰਾਜ ਕੋਲ ਪਹੁੰਚਣ ਏਤੇ ਜਦੋ ਚਿੱਤਰ ਗੁਪਤ 
ਹੋਰਾਂ ਠੇਕੇਦਾਰ ਦੇ ਕਾਗਜ਼ ਪੇਸ਼ ਕੀਤੇ ਤਾਂ ਸਭ ਮੰਦਾ ਹੀ 
ਮੰਦਾ । ਬੇਈਮਾਨੀ ਹੀ ਬੇਈਮਾਨੀ । 

ਪਰ ਇਕ ਥਂ ਉੱਤੇ ਇਹ ਵੇਖ ਲਿਆ ਕਿ ਸੰਤਾਂ ਨੂੰ 
ਆਦਰ ਨਾਲ ਜੀ ਕਹਿ ਕੇ ਬੁਲਉੱ'ਦਾ ਸੀ ਇਹ ਠੇਕੇਦਾਰ । 
ਧਰਮਰਾਜ ਨੇ ਸਾਰੇ ਕਾਗਜ਼ ਪਾੜ ਕੇਂ ਸ੍ਰਗ ਜਾਣ ਦਾ 
ਰਾਹ ਸਾਫ ਕਰ ਦਿੱਤਾ । 
ਸਤਿਗੁਰੂ ਜੀ ਫੁਰਮਾਇਆ-- 
ਵਾਹੁ ਵਾਹੁ ਕਰਤਿਆ ਰੈਣਿ ਸੁਖਿ ਵਿਹਾਇ ॥ 
ਵਾਹੁ ਵਾਹੁ ਕਰਤਿਆ ਸਦਾ ਅਨੰਦੁ ਹੋਵੈ ਮੋਰੀ ਮਾਇ । 
ਵਾਹੁ ਵਾਹੁ ਕਰਤਿਆ ਹਰਿ ਸਿਉ ਲਿਵ ਲਾਇ ।। 
ਵਾਹੁ ਵਾਹੁ ਕਰਤਿਮਾ ਕਰਮੀ ਬੋਲੈ ਬੋਲਾਇ ॥ 
ਵਾਹੁ ਵਾਹੁ ਕਰਤਿਆ ਸੋਭਾ ਪਾਇ 
ਨਾਨਕ ਵਾਹੁ ਵਾਹੁ ਸਤਿ ਰਜਾਇ । 
ਸਾਨੂੰ ਸਤ ਨੂੰ _ਇਕ ਘੰਟਾ ਨਾਮ ਸਿਮਰਨ ਜ਼ਰੂਰ 
ਕਰਨਾ ਚਾਹੀਦਾ ਹੈ । ਏਸੇ ਵਿਚ ਹੀ ਸਾਡਾ ਸਭਨਾਂ ਦਾ 
ਭੁਲਾ ਹੈ । 


ਜੈਪੁਰ ਵਿਚ ਸਹਿਜਧਾਰੀ ਸੰਗਤ ਕਾਫੀ ਹੈ । ਉਹਨਾਂ 
ਨੇ ਨਾਮਧਾਰੀ ਸਿੰਘਾਂ ਨਾਲ ਰਲ ਕੇ ਸੰਗਤ ਦੀ ਬਹੁਤ ਸੇਵਾ 
ਕੀਤੀ । ਅੰਗੂਰਾਂ ਦੀਆਂ ਪੇਟੀਆਂ ਖੋਲ੍ਹ ਕੇ ਸੰਗਤਾਂ ਦੀਆਂ 
ਖੁਸ਼ੀਆਂ ਲਈਆਂ । ਬਹੁਤ ਵਧੀਆ ਮਿੱਠੇ ਅਤੇ ਮਹਿੰਗੇ 
ਅੰਗੂਰ । 


ਜੈਪੁਰ ਵਿਚ ੨੦ ਘਰੀ” ਚਰਨ ਪਾਏ ਅਤੇ ੩੨ ਸਰੀਰਾਂ 
ਭਜਨ ਪੁਛ ਕੇ ਜਨਮ ਸਫਲਾ ਕੀਤਾਂ । 


ਅਸਲ ਵਿਚ ਘਰੀ' ਚਰਨ ਪਾਉਣ ਦੀ ਰਸਮ ਅਦਾ 
ਕਰਨੀ ਸ੍ਰੀ ਸਤਿਗੁਰੂ ਜੀ ਵਾਸਤੇ ਤਾਂ ਭਾਵੇ' ਬੇ-ਅਰਾਮੀ ਦਾ 
ਕਾਰਨ ਬਣਦੀ ਹੈ ਪਰ ਘਰ ਵਾਲਿਆਂ ਨੂੰ ਚਰਨ ਪਵਾਉਣ 
ਤੋਂ ਬਿਨਾਂ ਤਸੱਲੀ ਨਹੀਂ' ਹੁੰਦੀ । ਘਰਾਂ ਵਿਚ ਫਲ ਮੋਵੇ ਤੋਂ 
ਕਪੜੇ ਆਦਿ ਭੇਟਾ ਕਰ ਕੇ ਸਿੱਖਾਂ ਦੇ ਮਨਾਂ ਨੂੰ ਤ੍ਰਿਪਤੀ ਹੁੰਦੀ 
ਹੈ ਅਤੇ ਘਰ ਦੇ ਸਾਰੇ ਆਦਮੀ ਚਰਨ ਸਪਰਸ਼ ਕਰ ਕੇ ਧੰਨ 
ਹੋ ਜਾਂਦੇ ਹਨ ਅਤੇ ਗ੍ਰਹਿ ਪਵਿਤਰ । 


ਸ੍ਰ: ਜਗਜੀਤ ਸਿੰਘ ਇੰਜੀਨੀਅਰ ਦੇ ਘਰ ਸਾਡਾ ਡੇਰਾ 
ਸੀ। ਸਰਦਾਰ ਜੀ ਦੇ ਘਰੋ ਬੀਬੀ ਸੰਤੋਸ਼ ਰਾਣੀ ਨੇ ਜ਼ਰ' ਕੁ 
ਗੱਲ ਕੀਤੀ । ਸਰ: ਜਗਜੀਤ ਸਿੰਘ ਜੀ ਕਹਿਣ ਲੱਗੇ ਸੈਤੋਖ ਨੇ 
ਐਮ. ਏ. ਕੀਤੀ ਹੈ, ਸੈਗੀਤ ਦੀ । ਅੰਦਰੋ' ਮੈ' ਅਨ੍ਭਵ ਕੀਤਾ 
ਮੋਰੀ ਭਾਣਜੀ ਨੇ ਵੀ ਐਮ. ਏ. ਕੀਤੀ ਹੈ ਸੈਗੀਤ ਦੀ । ਪਰ 

ਸਿਤਾਰ ਸੂਰ ਨਹੀ“ ਕਰਨੀ ਆਉਦੀ । ਇਹੋ ਜੇਹੀ ਏਸ ਬੀ ਹੈ 
ਦੀ ਐਮ. ਏ. ਹੋਣੀ ਹੈ । ਪਰ ਮੈ ਆਖ਼ਿਆ ਚਲੋ ਟਿਸ ਨੂੰ 
ਵੀ ਸੁਣ ਲੈਣਾ ਚਾਹੀਦਾ ਹੈ । ਰਾਂਤ ਦੇ ਨੌਂ ਕੁਦਾਸਮਾਂਸੀ। 
ਮੈਂ ਕਿਹਾ ਬੀਬੀ ! ਸੈਗੀਤ ਤਾਂ ਮੈ ਵੀ ਥੋੜਾ ਬਹੁਤ ਸਿੱਖਿਆ 
ਹੈ ! ਅੱਜ ਸੰਗੀਤ ਸਭਾ ਹੀ ਹੋ ਜਾਵੇ ! ਵਰਮਾਂ ਜੀ ਤੇ ਸ੍ਰ: 
ਜਗਜੀਤ ਸਿੰਘ ਵੀ ਪੂਰੀ ਤਰ੍ਹਾਂ ਮੇਰੇ ਹਮੈਤੀ ਹੋ ਗਏ । 
ਬੀਬੀ ਕਹਿਣ ਲੱਗੀ ਪਹਿਲਾਂ ਤੁਸੀ ਸੁਣਾਓ । ਮੈ" ਕਿਹਾ 


ਠੀਕ ਹੈ-- ਇਕ ਪੰਗਤੀ ਮੈ ਗਾ ਦਿੱਤੀ । 


ਮਾਰਵਾੜਿ ਜੈਸੇ ਨੀਰੁ ਬਾਲਹਾ 
ਬੋਲਿ ਬਾਲਹਾ ਕਰਹਲਾ ॥ 
ਫੋਰ ਬੀਬੀ ਨੇ ਦੋ ਸ਼ਬਦ ਵਾਜੇ ਨਾਲ ਗਾਏ। ਮੈ 
ਸਮਝ ਗਿਆ ਕਿ ਬੀਬੀ ਠੀਕ ਹੀ ਗਾ ਸਕਦੀ ਹੈ । ਬੀਬੀ 
ਸਤਿਗੁਰੂ ਜੀ ਅੱਗੇ ਗਾਇਣ ਪੇਸ਼ ਕਰਣਾ ਚਾਹੁੰਦੀ ਸੀ। ਪਰ 
ਹੁਣ ਸਮਾਂ ਕਿਥੇ ਸੀ । 
ਮੈ ਕਿਹਾ ਜੇ ਪਹਿਲਾਂ ਪਤਾ ਹੁੰਦਾ ਤਾਂ ਜ਼ਰੂਰ ਤੁਹਾਨੂੰ 
ਸਤਿਗੁਰੂ ਜੀ ਨੂੰ ਸੁਣਾਂਦੇ । ਬੀਬੀ ਕਹਿਣ ਲੱਗੀ । ਹੁਣ ਤੁਸੀ 
ਸੁਣਾਓਂ । 
ਮੈ ਕਿਹਾ--ਬੀਬੀ ਮੈ” ਤਾਂ ਤੁਹਾਨੂੰ ਸੁਣਨ ਵਾਸਤੇ ਹੀ 
ਸੁਣਾਇਆ ਸੀ । ਤ੍ਰਸੀ' ਗਾਣਾ ਸੁਣਾਉ ! ਮੈਨੂੰ ਭੌਰਵੀ ਦੀ 
ਇਕ ਤੁਕ ਫੇਰ ਸੁਣਾਉਣੀ ਪਈ । ਬੀਬੀ ਨੇ ਕਈ ਸ਼ਬਦ ਹੋਰ 
ਸੁਣਾਏ, ਜੋ ਅਜ ਵੀ ਕੰਨਾਂ ਵਿਚ ਰ੍ਰੰਜਦੇ ਨੇ । ਜਦੋ“ ਸੁਬਹ 
ਸੱਤ ਵਜੇ ਸਤਿਗੁਰੂ ਜੀ ਨੈ-- 
ਨਉਬਿਤ ਵਜੀ ਸੁਬਹ ਸਿਉ, 
ਚਲਣ ਕਾਂ ਕਰਿ ਸਾਜੁ ! 
ਦਾ ਹੁਕਮ ਕੀਤਾ । ਤਾਂ ਸਾਨੂੰ ਤਿਆਰੀ ਕਰਨੀ 
ਪਈ । 
ਬੱਲੋਂ ਬੱਲੇ, ਜਦੋ ਸੰਤ ਤਰਸੇਮ ਸਿੰਘ ਜੀ ਕਿਹਾਂ-- 
ਕੇਵਲ ਤਿੰਨ ਸੌ ਕਿਲੋ ਮੀਟਰ ਹੀ ਜਾਣਾ ਹੈ, ਅੱਜ । ਤਾਂ 
ਸੋਚਿਆ । ਦਿੱਲੀ ਅਭੀ ਦੂਰ ਹੈ । 
ਬਹੁਤ ਹੀ ਸੁਹਾਣਾ ਸਫ਼ਰ ਸੀ । ਸਤਿਗੁਰੂ ਜੀ ਦੇ 
ਨਾਲ ਹੋਣ ਕਰਕੇ ਇਹ ਹੋਰ ਵੀ 'ਦਿਲ ਫਰੇਬ” ਬਣ ਗਿਆ 
ਸੀ । ਜੈਡੀਆਂ ਜੋ ਪਹਿਲੇ ਦਿਨ ਰੁਖੀਆਂ ਰੁਖੀਆਂ ਦਿਸਦੀਆਂ 
ਸਨ, ਹੁਣ ਉਹਨਾਂ ਉੱਤੇ ਝੁੰਗ ਉਗ ਆਈ ਸੀ । ਅਤੇ ਹਰੀ 
ਹੀ ਭਾਅ, ਸੋਹਣੀ ਸੋਹਣੀ ਲਗ ਰਹੀ ਸੀ । ਜੰਡੀ ਜੋ ਏਥੋ” ਦਾ 
ਸਭੋ ਕੁਝ ਹੈ । ਆਦਮੀਆਂ ਨੂੰ ਸਬਜ਼ੀ ਅਤੇ ਜਾਨਵਰਾਂ ਨੂੰ 
ਵਧੀਆ ਚਾਰਾ ਪ੍ਰਦਾਨ ਕਰਦੀ ਹੈ । ਜੈਪੁਰ ਤੋ ਦਿਲੀ ਦਾ 
ਸਫ਼ਰ ਬਹੁਤ ਭਲਾ ਭਲਾ ਲੱਗ ਰਿਹਾ ਸੀ । ਹਾਂ ਟਰੱਕਾਂ ਦਾ 

ਸ਼ੁਮਾਰ ਕਰਨਾ ਬੜਾ ਮੁਸ਼ਕਲ ਲਗ ਰਿਹਾ ਸੀ । ਏਨਾ ਟ੍ਰੰਫਿਕ 
ਤਾਂ ਸ਼ਾਇਦ ਹਰਿਆਣਾ ਪੰਜਾਬ ਵਿਚ ਵੀ ਨਹੀ' ਹੋਵੇਗਾ । 
ਹਣ ਫ਼ਸਲਾਂ ਆਮ ਵੇਖਣ ਵਿਚ ਆ ਰਹੀਆਂ ਸਨ । 
ਮਹਿੰਦਰਗੜ੍ਹ ਦਾ ਜ਼ਿਲ੍ਹਾ ਜੋ ਮੋਰੇ ਖਿਆਲ ਅਨੁਸਾਰ ਨਿਰੌਲ 
ਖੁਸ਼ਕ ਤੇ ਰੇਤੀਲਾ ਸੀ । ਸਭ ਤੌ ਵੱਧ ਅਬਾਦ ਤੇ ਖੁਸ਼ਹਾਲ 
ਵੇਖਿਆ 1 ਕਿਤੇ ਮਰਲਾ ਵੀ ਜਗ੍ਹਾ ਖਾਲ) ਨਹੀ" ਸੀ । ਬਾਗ਼ 


ਬਗੀਚੇ ਤੇ ਰੁਖਾਂ ਦੀ ਭਰਮਾਰ । ਗੁੜਗਾਵਾਂ ਉਸ ਤੋ' ਵੀ 
ਵਧੀਆਂ । ਗਿਆਰਾਂ, ਬਾਰਾਂ ਵਜੇ ਅਸੀ' ਸੇਠ ਤ੍ਰਿਲੋਕ ਸਿੰਘ 

